

Wedding Invitation, Christening,
First Holy Communion, Mortuary
Cards & Religious Goods

Contact :
David & Company

Sharaf Manzil, 1st Floor,
650 J.S.S. Road, 2nd Dhobitalao
Lane, Mumbai 400 002
Tel.:2201 9010 / 2205 7394
Email:davidprinters@gmail.com
www.davidcompany.com



ಮದಂತಾಲ್-ಬೆಳ್ಳೆಗಡಿ ತಸೆಂ ಭಂವ್ತೆಚಾ ವತಾರಾಂನಿ
'ದಿವೊ' ಆನಿ 'ದ ಸೆಕ್ಯೂಲರ್ ಸಿಟಿಜನ್' ಪತ್ರಾಂಕ್
ಆರ್ಗಾಂ, ವರ್ಗಾಣಿ, ಇಸ್ಪಿಹಾರಾಂ ವ ಹೆರ್ ಮಾಹೆತಿ
ಖಾತಿರ್ ಶ್ರೀಮತಿ ತಲ್ಮಾ ಮಾಡ್ಲ್ಯಾಕ್ ಸಂಪರ್ಕ್
ಕರ್ಯೆತ್
Subscriptions and Ad-
vertisements for 'THE
SECULAR CITIZEN' and
'DIVO' in and around
Madanthyar-Belthangady area are ac-
cepted: Mrs. THELMA MADTH
9482042454

Vol.27 Issue No 3 Mumbai April 17 - 23, 2021 (Total 12 Pages) Price : ₹. 10.00

ಭಾರತಾಂತ್ ನಾಕ್ಸಾಲ್ಯಾಟ್ಸ್ ಹಲ್ಲೆ ಜೀವಾಂಚೆಂ ಬಲಿದಾನ್....

ಭಾರತಾಂತ್ ಮಾವೊವಾದಿ ಪಂಗಡ್‌ಚೆ ನಾಕ್ಸಾಲ್ಯಾಟ್ ಜಾವ್ನ್ ಆಸಾತ್. ಮಾವೊಚಾ ಕಮ್ಯುನಿಸ್ಟ್ ತತ್ವಾಂಚಿ ಪಾಟ್ಲಾವ್ಡಾರ್. ತಾಂಚೊ ಜಲ್ಮ್ 53 ವರ್ಸಾಂ ಆದಿಂ ಮ್ಹಣ್ಣೆಂ ಮೇ 18 - 1967 ವರ್ಸಾಂ ಭಾರತಾಂತ್ ಜಾಲೊ. ತಾಂಚೊ ಮುಖ್ಯ ಧ್ಯೇಯ್ - ಭರ್ಪೂರ್ ಆಸ್‌ಲ್ಲ್ಯಾಂಚಿಂ ವೊಡ್ನ್ ಘೆವ್ನ್ ಕ್ಯಾಂಚ್ ನಾತ್ಲೆಲ್ಯಾಂಕ್ ದಿಂವ್ಚೆಂ. ತಾಂತುಂಯಿ ಸಭಾರ್ ಘಾಂಟೆ ಉಬ್ಜಾಲ್ಯಾತ್. ಆಧಿಕೃತ್ ಮಾವೊವಾದಿ ಕಮ್ಯುನಿಸ್ಟ್ ತತ್ವಾ ಪ್ರಮಾಣೆ ಜಾಲ್ಯಾರ್ ಘಾಂಟ್ಯಾ ಮಧೆಂ ರಶಿಯಾಚಾ ಲೆನಿನ್ ಆನಿ ಕಾರ್ಲ್ ಮಾರ್ಕ್ಸ್ ಹಾಂಚಾ ತತ್ವಾ ಪ್ರಮಾಣೆ ಚಲ್ತೆಂ ಲ್ಹಾನ್-ಲ್ಹಾನ್ ಪಂಗಡ್ ಆಸಾತ್.

ವ್ಹಸ್ತೆಚೆ ತ್ರಾಸ್ ಆಸ್ಲೆಂ. ತಾಂಚೆ ಖಾತಿರ್ ಕಮ್ಯುನಿಸ್ಟ್ ತ್ರೆಯಿ ಮಾವೊವಾದಿ ಕಮ್ಯುನಿಸ್ಟಾಂಚಾ ತತ್ವಾ ವಯ್ ನಾಕ್ಸಾಲ್ಯಾಟ್ ಪಂಗಡ್ 1967 ವರ್ಸಾಂತ್ ಜಲ್ಮಾಲೊ - ತ್ಯಾ ಉಪ್ರಾಂತ್ ತಾಣೆಂ ಭುಂಯ್ ಮ್ಹಾಲಕಾಂಕ್, ಪೊಲಿಸ್ ಘಾಂಟೆಕ್ ಆನಿ ಸುರಕ್ಷಾ ದಳಾಂಚ್ಯಾಕ್ ಧೊಸುಂಕ್ ಸುರು ಕೆಲೆಂ ಮಾತ್ ನ್ಹಯ್ ಜೀವ್ ಕಾಡುಂಕ್ ಲಾಗ್ಲೆ.

ಮೊರ್ಚ್ಯಾ ಪೋರ್ ಛತ್ರೀಸ್‌ಗಡಾಂತ್ ಪೊಲಿಸ್ ಜವಾನಾಂಕ್, ಸೈನಿಕಾಂಕ್ ಟಾರ್ಗೆಟ್ ಕರ್ನ್ ತಾಂಚೊ ಜೀವ್ ಕಾಡ್ಲಾಂ. ಸುಮಾರ್ 22 ಪೊಲಿಸ್ ಆನಿ ಸುರಕ್ಷಾ ದಳಾಚೆ ನಾಕ್ಸಾಲ್ಯಾಟ್‌ಚಾ ಹಾತಾಂನಿ ಮರಣ್ ಪಾವ್ಲ್ಯಾತ್.

ತಾಂಕಾಂ ವಿರೋಧ್ ಜಾವ್ನ್ ರನ್‌ವೀರ್ ಸೇನಾ ನಾಂವಾರ್ ಆರ್ಮಿಚಾ ಸಿಸ್ಟೆಚೆರ್ ಸ್ಥಾಪನ್ ಜಾಲೆಂ. ಹೆಂ ರನ್‌ವೀರ್ ಸೇನಾ ಮುಖ್ಯ ಜಾವ್ನ್ ಬಿಹಾರಾಂತ್ ತೆಂ ವಾಡ್ಲೆಂ. ಹ್ಯಾ ರನ್‌ವೀರ್ ಸೇನಾಕ್ ಜಾಮೀನ್ದಾರಾಂಚೊ ಪಾಟಿಂಬೊ ಲಾಭ್ಲೊ. ಆನಿ ಭುಂಯ್ ಮ್ಹಾಲಕಾಂನಿಂಚ್ ತಾಚೆಂ ಸ್ಥಾಪನ್ ಕೆಲೆಂ ಮ್ಹಣ್ತಾತ್. ಹ್ಯಾ ರನ್‌ವೀರ್ ಸೇನಾನ್ ಬಿಹಾರಾಂತ್ಲಾ ಲಕ್ಷಮನ್‌ಪುರಾಂತ್ ಪಾಟಿಂ ಉರ್ಲೆಲ್ಯಾ ದುಬ್ಚ್ಯಾ ಸ' ವ' ಂ ದಾಂ' ಂ' ಂ ಚಾ ಲೊಕಾಂಚೆರ್ ಆಕ್ರಮಣ್ ಕರುನ್ 58 ಜಣಾಂಕ್ ಜಿವೆತಿಂ ಮಾರ್ಲೆಂ. ಉಪ್ರಾಂತ್ ಬಿಹಾರ್ ಸರ್ಕಾರಾನ್ ರನ್‌ವೀರ್ ಸೇನಾಚೆರ್ ಬಂಧಿ ಘಾಲಿ.

ಜರ್ತರ್ ಮನ್ಯಾಚಾ ಭುಖೆಕ್ ಖಾಣ್ ಮೆಳಾತ್, ತಾನೆಕ್ ಉದಾಕ್, ಆನಿ ಮಾತೆಂ ತೆಂಕುಂಕ್ ಘರ್ ಮೆಳಾತ್ ಜಾಲ್ಯಾರ್ - ತಾಕಾ ಹೆರ್ ಕಿತ್ಯಾಚಿಂಚ್ ಪರ್ವಾ ಆಸಾನಾ. ಉಳ್ಳೆಂ ಸಂತೊಸಾನ್ ದೀಸ್ ಸಾರ್ತಾ! ಆಮ್ಚಾ ಭಾರತಾಂತ್ ಆದಿಂ ಸಾಗ್ವಳೆಗಾರ್ ವ್ಹಡ್ ಸಾವ್ಕಾರ್ ಯಾ ಗಾಂವ್ಚೆಂ ತುಂಡು ರಾಯಾಭಾಶೆನ್ ವಾಗ್ತಾಲೆ ಆತಾಂಯಿ ಥೊಡೆಂ ತಶೆಂಚ್ ವಾಗ್ತಾತ್.

ತಾಂಚಾ ಶೆತಾಂನಿ ಘೊಳಯ್ತಾತ್. ಪುಣ್ ಫಾವೊತಿ ಕೂಲ್ ದೀನಾಂತ್. ಉಳ್ಳೆಂ ಗುಲಾಮಾ ಭಾಶೆನ್ ಚಲಯ್ತಾತ್. ತ್ಯಾಚ್ ಖಾತಿರ್ ನಾಕ್ಸಾಲ್ಯಾಟ್ ತಸಲ್ಯಾಂಚೆರ್ ಆನಿ ತಾಂಕಾಂ ರಕ್ಷಣ್ ದಿಂವ್ಚಾ ಸುರಕ್ಷಾ ದಳಾಚೆರ್ ಆಕ್ರಮಣ್ ಕರುನ್ ಆಪ್ಲೊ ರಾಗ್ ಕಾಡ್ತಾತ್. ಜೀವ್ ಬಲಿ ಜಾತಾತ್ - ತಾಂತುಂ ಸಾಮಾನ್ಯ್ ಪೊಲಿಸ್ ದಳಾಚೆ ಚಡ್ ಮೊರ್ತಾತ್. ಪಾಟ್ಲಾ 20 ವರ್ಸಾಂಚಾ ಆವ್ಣೆಂತ್ ಆಂದಾಚಾ ಪ್ರಕಾರ್ ಸುಮಾರ್ 12000 ಲೋಕ್

(10ವ್ಯಾ ಪಾನಾರ್ ವಾಚ್)

ಸಂವಿಧಾನ್ ರಚ್ತಾ ಸರ್ಕಾರ್ - ಪರ್ಜಾ ಘರ್ಷಣ್ ಭಿತರ್ಲಿ ದೀಷ್ಟ್

ಸುಮಾರ್ ಶೆಂಬರ್ ಆಪ್ಲೊ ಪ್ರಭಾವ್ ಹೊಗ್ಡಾಂವ್ಕ್ ವರ್ಸಾಂ ಇಂಗ್ಲೆಂಡಾಚಾ ಪಾವ್ಲಾಂ ಮ್ಹಳ್ಳ್ಯಾ ಬರಿ ದಿಸ್ತಾ. ಗುಲಾಂಪಣಾಂತ್ ಆಸ್ಲೆಂ ಫೋರ್ಷಣ್ ಪರ್ಜಾ ಆಡಲ್ಯಾಚೆಂ ಭಾರತ್ ಸಭಾರ್ ಪ್ರತಿಭಟನಾಂ- ಆನಿ ಪ್ರಭಾವ್ ಸಂವಿಧಾನಾಖಾಲ್ ಚಳ್ಳೆ ಉಪ್ರಾಂತ್ (ಪಯ್ಲಿ 1857 ಇಸ್ವೆಂತ್ ಸಿಪಾಯಿ ಕ್ರಾಂತಿ) ವಿಂಚುನ್ ಸರ್ಕಾರ್ ಚಲಂವ್ಚಿ ಪದ್ಧಿ ಸುಟ್ಕಾ ಜೊಡುಂಕ್ ಸಕ್ಲೆಂ ದಿಂವ್ಚೆಂ ತೆಂ ಆತಾಂ ಸಾರ್ಕಾರ್ ಆನಿ (1947) ಆನಿ ಆಪ್ಲ್ಯಾ ನವ್ಯಾ ರಾಜಾಂವಿಕ್ ಧರಾನ್ ಚಲಾನಾ



ಎಡಿ ನೆಟ್ಕೊ

ಘರ್ಷಣ್ ರಚಾತ್ ಜಾಗತೀಕ್ ನಾಂವಾಕ್-ಆವ್ಯಾಸಾಕ್ ಊಣ್!

ಆಮ್ಚಾ ದೇಶಾಂತ್ ದೀಸ್ ಆನಿ ರಾತ್ ರಾಜಕೀಯ್ ಪಾಡ್ತಿಂಚೆಂ ಪ್ರತಿಭಟನ್, ಸಮಾಜಿಕ್ ಸಂಸ್ಕಾಂಚಿ ಚಳ್ಳೆ ಆನಿ ರಯಾಂ ಸವೆಂ ನಿಮ್ನ್ ವರ್ಗಾಂಚೊ ಮ್ಹಾರೊಗ್-ವಾಹನಾಂ ಬಂಧ್ ದಾಟ್ ಮಾಪಾನ್ ಚಲ್ತಾ ಆನಿ ಜಾಗತೀಕ್ ಶಾಂತಿ ಸಂಸ್ಕಾಂಕ್ ಖೊಡಿ ಕಾಡುಂಕ್-ಆಡಲ್ಯಾಕ್ ಖೆಂಡುಂಕ್ ಆವ್ಯಾಸ್ ದಿತಾ ತರಿ ಆಂತರ್ರಾಷ್ಟ್ರೀಯ್ ವರ್ತುಲಾಂನಿ ಕೇಂದ್ರ್ ಸರ್ಕಾರಾಕ್ ಬರೆಂ ನಾಂವ್ ಲಾಭ್ಲಾಂ. ಪ್ರತ್ಯೇಕ್ ಜಾವ್ನ್ ಆಮೆರಿಕಾಚೊ ನವೊ ಆಧ್ಯಕ್ಷ್ ಜಾಗತೀಕ್ ಗಜಾಲಿನಿ ಭಾರತಾಕ್ ಬರೆಂ ಸ್ಥಾನ್ ಪಾಟಿಂವ್ಕ್ ಆನಿ ಆಮೆರಿಕಾ-ಯುರೊಪಾಂತ್ ಭಾರತೀಯಾಂಕ್ ಉದ್ಯೋಗಾವ್ಯಾಸ್ ಭೆಟಂವ್ಕ್ (ಸರ್ಕಾರಿ ಪದ್ಧಿ ಸಯ್) ಘಡೆಂ ಸರ್ಲಾ, ಹೆರ್ ದೇಶಾಂಕಿಯೊ ಸಮ್ಜಯ್ತಾ.

ಹ್ಯಾ ಸಮ್ಜಣೆಚೆಂ ಬರೆಂ ಫಳ್ ಜಾವ್ನ್ ಚೀನಾನ್ ಆಮ್ಚಾ ವಿದೇಶಿ ಮಂತ್ರಿಕ್ ಆಪವ್ನ್ ಲಠಾಕ್ ಆನಿ ಆಸ್ತಮಾಂತ್ ಭಿತರ್ ಘಾಲ್ಲ್ಯಾ ಸುವಾತೆ ವಿಶಿಂ ಸೊಡ್-ದೊಡ್ ರಚ್ಚಿ ಆನಿ ಮಿಲಿಟ್ರಿ ಪಾಟಿಂ ಕಾಡ್ಲಿಂ. ಹ್ಯಾ ವರ್ವಿಂ ಪಡ್ಲಾ ಬರಘಾಂತ್ ದೀಸ್-ರಾತ್ ಪಾರೊತ್ ಕರ್ಚ್ಯಾ ಆಮ್ಚಾ ಜವಾನಾಂಕ್ ಸವ್ಯಾಸಾಯ್ ಲಾಭ್ಲಿ. ತ್ಯಾಚ್ ಪರ್ಮಾಣೆ ಕಾಶ್ತೀರಾ ಖಾತಿರ್ ಉಜೊ ವೊಂಕ್ಟಾ ಮುಸ್ಲಿಮ್ 55 ರಾಷ್ಟ್ರಾಂ ಮ್ಹಧೆಂ ಸಾವ್ಲಿ ಆರೇಬಿಯಾ, ಇರಾನ್, ಎಮಿರೇಟ್ಸ್, ಮಲೇಶಿಯಾ, ಇಂಡೊನೇಶಿಯಾ, ಇರಾಕ್ ಆನಿ ಮಾಲ್ಡೀವ್ಸ್ ಆತಾಂ ಆಪ್ಲೊ ಜಿನೊಸ್ ಬದ್ಲುನ್ ಭಾರತಾಕಡೆಂ ವ್ಯಾಪಾರ್-ಯೋಜನಾಂ ಆನಿ ಉದ್ಯೋಗಾ ಸಂಬಂಧಾಕ್ ಘಡೆಂ ಸರ್ಲ್ಯಾಂತ್. ಆತಾಂ ಅಭಿಘಾನಿಸ್ತಾನಾಂತ್ ಆಮ್ಚಿಂ ಯೋಜನಾಂ ಚಲ್ತಾತ್.

ಹೆವ್ಣಿಲೆಂ ಬರೆಂ ಮೇಟ್ ಜಾವ್ನ್ ಪಾಕಿಸ್ತಾನಾಚೊ ಮಿಲಿಟ್ರಿ ಗುರ್ಕಾರ್ ಜನರಲ್ ಬಾಜ್ಜಾ ಆಮ್ಚಾ ವಿದೇಶಿ ಮಂತ್ರಿಕಡೆಂ ಸಂವಾದಾಕ್ ಬಸ್ಲೊ. ಆನಿ ಕಾಶ್ತೀರಾ ಭಿತರ್ ರಿಗಂವ್ಚಾ ಇಸ್ಲಾಮಿ ಉಗ್ರವಾದಿಂಕ್ ಖಾಡುಂ ಘಾಲುಂಕ್ ಒಪ್ಲೊ (ತಾಂಕಾಂ ತರ್ಬೆತಿ-ಆಸ್ಲೊ ತಾಚಿ ಮಿಲಿಟ್ರಿ ದಿತಾ, ಸರ್ಕಾರಾಕ್ ಉಲಂವ್ಕ್ ಜಾಯ್ನಾ). ಹೆಂ ಕಾರ್ಯೆಂ ಆಮ್ಚಿ ಕಾಶ್ತೀರ್ ಗಡ್ ನಿತಳ್ ಕರಿತ್, ಭಿತರ್ ಘಾಲ್ಲ್ಯಾ ಆಧ್ಯಾಂ ಕಾಶ್ತೀರಾಕ್ ಪಾಟಿಂ ದೀತ್, ರಗ್ಣೆಂ ಆಡಾಯ್ತ್.

ವಿಶಿಷ್ಟ್ ಸಂಗತ್ ಜಾವ್ನ್ ಆಮೆರಿಕಾನ್ ಆಪ್ಲ್ಯಾ QUAD ಒಪ್ಪಂದಾಖಾಲ್ ಜಪಾನ್, ಆಸ್ಟ್ರೇಲಿಯಾ ಸಂಗಿಂ ಭಾರತಾಚೊಯೊ ರಕ್ಷಣಾ ಭಾಂದ್ ರಚ್ಲಾ ಆನಿ ಚೀನಾಚಾ ಝುಜಾ ತಾವಾಂಚೆಂ ಸಾಗೊರಾಬೊಳ್ಕೆಂ ರಾವಯ್ಲಾಂ!


ಸಂವಿಧಾನಾಖಾಲ್ ಪರ್ಜಾ ಮ್ಹಣ್ಣೆಂ ಕಳ್ತಾ. ವಿಂಚ್ಚಾ ಖಾತಿರ್ ಚುನಾವಾ ಪ್ರಭುತ್ವಾಚೆಂ ಜಾಲೆಂ (1952) ಹೆಂ ಲಿಖ್ತಾನಾ ಪಾಂಚ್ ಮ್ಹಳ್ಳೆಂ ಪೋಷಣ್ ಆತಾಂ ಪ್ರಾಂತ್ಯಾಂನಿ ನವ್ಯಾ ಸರ್ಕಾರಾಕ್ (10ವ್ಯಾ ಪಾನಾರ್ ವಾಚ್)

ಮೊಡೆಲ್‌ಬ್ಯಾಂಕ್ ಮಲಾಡ್ ಒರೆಮ್ ಶಾಖೊ ಸ್ಥಳಾಂತರ್



ಮಲಾಡ್ ಒರೆಮಾಂತ್ ಆಸ್‌ಲ್ಲೊ ಮೊಡೆಲ್ ಕೊ ಆಫ್ ಬ್ಯಾಂಕಾಚೊ ಶಾಖೊ ಟ್ಯಾಂಕ್ ರೋಡಾರ್ ಆಸ್ಚಾ ಪರ್ರೀ ಶೆಲ್ಲ್ ಆಪಾರ್ಟ್‌ಮೆಂಟ್ ಬಾಂದ್ಪಾಂತ್ ಸ್ಥಳಾಂತರ್ ಜಾವ್ನ್ ತಾಚೆಂ ಉಗ್ತಾವಣ್ ಕಾರ್ಯೆಂ ಎಪ್ರಿಲ್ 7 ತಾರೀಕ್ ಸಕಾಳಿಂ 10-30 ವರಾಂಚೆರ್ ಜಾಲೆಂ. (4ತ್ಯಾ ಪಾನಾರ್ ವಾಚ್)

ಕೊಂಬ್ರೊ: 6 — ಮೆಕ್ಸಿಕೊ ಕಲರಾಯಿ



ಅವಲಂಬನ್



ಮೆಕ್ಸಿಕೊ ಕಲರಾಯಿ

ತ್ಯಾ ಎಕಾ ಗಾಂವಾಂತ್ ಗೊಂವಾಚೆಂ ಬೆಳೆಂ ಗಾದ್ಯಾಂತ್ ಬರೆಂ ಜಾಯಿತ್ತ್ ಆಯಿಲ್ಲೆಂ. ಗಾದ್ಯಾಂ ಮಧೆಂ ಎಕ್ ಸುಕ್ಲೆಂ ಆಪ್ಲ್ಯಾ ಪಾಂಚ್ ಪಿಲಾಂ ಸಂವೆಂ ಘೊಂಟೆರ್ ಬಾಂದುನ್ ಸುಖಾನ್ ಜಿಯೆವ್ನ್ ಆಸ್ಲೆಂ. ಬೆಳೆಂ ವ್ಹಡ್ ಜಾಲ್ಯಾರಿ ಕಣ್ಣೊ ಆನಿಕೇ ಜೂನ್ ಜಾಂವ್ಕ್ ನಾತ್ಲಾನ್ ಲುಂವ್ಣೆಕ್ ಮೊಸ್ತ್ ವೇಳ್ ಆಸ್ಲೊ. ತ್ಯಾ ವರ್ವಿಂ ಸುಕ್ಲ್ಯಾಕ್ ಆಪ್ಲೊ ಘೊಂಟೆರ್ ಖಾಲಿ ಕರ್ನ್ ದುಸ್ತ್ ಕಡೆನ್ ವೆಚಿ ಖಿಂತ್ ನಾತ್ಲಿ ತಶೆಂ ಆಪ್ಲ್ಯಾ ಪಿಲಾಂ ಸಂಗಿಂ ತರ್ನೊ ಕಣ್ಣಾಂತ್ಲೆಂ ದೂದ್ ಭರುನ್ ಆಸ್ಲೊ ಗೊಂವ್ ಖಾಯಿತ್ತ್ ಗಾನಾಂ ಗಾವ್ನ್ ಸಂತೊಸಾನ್ ಆಸ್ಲೆಂ.

ಲಾಗಿಂ 'ಗೊಂವ್ ಬರೊ ಜೂನ್ ಜಾಲಾ. ಲುಂವ್ಣೆಕ್ ಆಯಿನ್ನ್ ವೇಳ್ ಆಮಿಂ ವೆಗ್ಲಿಂ ವ್ಹಜೊನ್ ಆಮ್ಚೊ ಸೆಜಾರ್ಚ್ಯಾಂಕ್ ಆನಿ ಇಷ್ಟಾಂಕ್ ಸಾಂಗೊನ್ ಧಾಡುನ್ ತಾಂಚಿ ಸಸಾಯ್ ಘೆವ್ನ್ ಫಾಲ್ಯಾಂ ಧಾವ್ನ್ಚೆ ಲುಂವ್ಣೆಕ್ ಜಾಯ್' ಮ್ಹಣಾಲೊ. ಹೆಂ ಆಯ್ಕೊನ್ ಪಿಲಾಂಕ್ ಮೊಸ್ತ್ ಭಿರಾಂತ್ ಭೊಗ್ಲಿ. ಆವಯ್ ಸುಕ್ಲೆಂ ಆಯಿಲ್ಲೆಂಚ್ ಹಿ ಖಿಬಾರ್ ದಿಲಿ. ಹೆಂ ಆಯ್ಕೊನ್ ಸುಕ್ಲ್ಯಾಕ್ ಕಾಂಯ್ ಭಿರಾಂತ್ ಭೊಗೊಂಕ್ ನಾಂ. ತೆಂ ಆಪ್ಲ್ಯಾ ಪಿಲಾಂ ಲಾಗಿಂ 'ತುಮಿಂ ಕಾಂಯ್ ಫಾಬರ್ನಾಕಾತ್. ಭುರ್ಗ್ಯಾಂನೊ ರಯ್ತ್ ಆಪ್ಲ್ಯಾ ಇಷ್ಟಾಂಕ್ ಆನಿ ಸೆಜಾರ್ಚ್ಯಾಂಕ್ ಆಪವ್ನ್ ತಾಂಚಿ ಕುಮೊಕ್ ಘೆವ್ನ್ ಲುಂವ್ಣೆಕ್ ಲಾಗೊಂಕ್ ಆನಿಕೇ ಥೊಡೊ ತೇಂಪ್ ವ್ಹಜೊಂಕ್ ಪುರೊ. ತುಮಿಂ ಖುಶೆನ್ ಖೆಳೊನ್ ಆಸಾ' ಮ್ಹಣಾಲೆಂ.

ಆಮ್ಕಾಂ ಗೊಂವಾಚೆಂ ಬೆಳೆಂ ಅರ್ಧೆಯಿ ಮೆಳಾಸೆನಾಂ. ಆಮಿಂ ಆಮ್ಚೊ ಸೆಜಾರ್ಚ್ಯಾಂಕ್ ಆನಿ ಇಷ್ಟಾಂಕ್ ರಾಕ್ಲೆಂ ನಾಕಾ. ಫಾಲ್ಯಾಚ್ಚೆ ಸಕಾಳಿಂ ಧಾವ್ನ್ ಲುಂವ್ಣೆಂಕ್ ಆರಂಭ್ ಕರ್ಯಾಂ' ಮ್ಹಣಾಲೊ.

ಆವಯ್ ಸುಕ್ಲೆಂ ಸಾಂಜೆರ್ ಘೊಂಟೆರಾಕ್ ಆಯಿಲ್ಲೆ ಕೂಡ್ಲೆ ಪಿಲಾಂನಿಂ ವಯ್ಲಿ ಖಿಬಾರ್ ದಿಲಿ. ಸುಕ್ಲ್ಯಾನ್ ಬೋವ್ ಗಂಭೀರಾಯೆನ್ 'ಆಮಿಂ ಆತಾಂಚ್ ಘೊಂಟೆರ್ ಖಾಲಿ ಕರುಂಕ್ ಜಾಯಿ. ಕೆದಾಳಾ ರಯ್ತ್ ದುಸ್ರ್ಯಾಂಚೆರ್ ಅವಲಂಬಿತ್ ಜಾಯ್ನಾಸ್ತಾಂ ಆಪುಣ್ಂಚ್ ಕಾರ್ಯಾಕ್ ದೆಂವ್ತಾ ಯಾ ತಾಣೆ ಕಾಮ್ ಕರುಂಕ್ ನಿರ್ಧಾರ್ ಕೆಲಾ ಮ್ಹಳ್ಯಾರ್ ಹೆಂ ಕಾಮ್ ವೆಗ್ಲಿಂಚ್ ಕರುಂಕ್ ಲಾಗ್ತಾ. ಯಾ ಊತಾ ಆಮಿಂ ದುಸ್ರ್ಯಾ ಕಡೆನ್ ಯಾ' ಮ್ಹಣ್ ಪಿಲಾಂಲಾಗಿಂ ಸಾಂಗೊನ್ ತಿಂ ಥಂಯ್ ಧಾವ್ನ್ ದುಸ್ತ್ ಕಡೆನ್ ಗೆಲಿಂ. ಲುಂವ್ಣೆಕ್ ಯೆತಾನಾ ಘೊಂಟೆರಾಯಿ ಖಾಲಿ ಜಾಲ್ಲೊ!

ದೀಸ್ ವೆತಾಂ ವೆತಾಂ ಕಣ್ಣೊ ಜೂನ್ ಜಾಂವ್ಕ್ ಲಾಗ್ಲೊ. ಜೂನ್ ಜಾಲ್ಯಾನ್ ಕಣ್ಣಾಂಚಿ ಝಡಾಯ್ ವಾಡಾತ್ ಆಯ್ಲಿ. ಪಿಲಾಂಚೆಂ ಪಾಕಾಟಿಯಿ ಬಳಾಧಿಕ್ ಜಾವ್ನ್ ಪಿಲಾಯಿ ಉಬೊಂಕ್ ಲಾಗ್ಲಿಂ. ಕಣ್ಣೊಯಿ ಭಾಂಗಾರಾಚಾ ವರ್ಣಾಕ್ ಬದಲ್ನ್ ಸೊಭಿತ್ ದಿಸೊಂಕ್ ಲಾಗ್ಲೊ. ವಾರ್ಯಾಕ್ ಹೆಣೆಂ ತೆಣೆಂ ಧಲ್ತಾನ ತಿ ಸೊಭಾಯ್ ವರ್ಣುಂಕ್ ಉತ್ತಾಂ ಪಾವ್ಲಿನಾಂತ್. ಸುಕ್ಲ್ಯಾಕ್ ತಶೆಂ ಪಿಲಾಂಕ್ ಖಾಣಾಕ್ ಕಾಂಯ್ ತತ್ಪಾರ್ ನಾತ್ಲೊ.

ಆಶೆಂ ಆಸ್ತಾಂ ಆನಿಕೇ ಥೊಡೆ ದೀಸ್ ಪಾಶಾರ್ ಜಾಲೆ, ಬೊರೆಂ ವೋತ್ ಆಸ್ಲಾನ್ ಗೊಂವಾಚೊ ಕಣ್ಣೊಯಿ ಬೊರೊ ಸುಕ್ಲೊ. ವಾರೆಂ ವಾಳ್ತಾನಾ ಎಕಾಮೆಕಾ ಕಣ್ಣೊ ಲಾಗ್ತಾನಾ ಕಣ್ಣೊಯಿ ಝಡೊನ್ ತಾಚೆ ಭಿತರ್ ಆಸ್ಲೊ ಗೊಂವಾಯಿ ಕಣ್ಣಾಚ್ಯಾ ಮುಳಾಂತ್ ಪಡ್ಲೊ. ಹ್ಯಾಚ್ಚೆ ವೆಳಾರ್ ಶೆತಾಚೊ ಧನಿ ಮ್ಹಣ್ಣೆ ರಯ್ತ್ ಆಪ್ಲ್ಯಾ ಭುರ್ಗ್ಯಾಂ ಸಂಗಿಂ ಶೆತಾ ಕಡೆನ್ ಆಯ್ಲೊ. ಆನಿ ತೊ ಭುರ್ಗ್ಯಾಂ ಕಡೆನ್ 'ಲುಂವ್ಣಿ ಎದೊಳ್ ಕರಿಜಾಯಿ ಆಸ್ಲಿ ಮೊಸ್ತ್ ತಡವ್ ಜಾಲೊ ಗೊಂವಾಯಿ ಝಡೊಂಕ್ ಲಾಗ್ಲಾ. ಜರ್ ಆಮಿಂ ಲುಂವಿನಾಂವ್

ಆವ್ಚೆಂ ಜೀವಿತ್ಯೆಂ ದುಸ್ರ್ಯಾಂಚಾ ಕುವೆಚೆರ್, ಸಹಕಾರಾಚೆರ್ ಅವಲಂಬಿತ್ ಜಾಲ್ಯಾರ್ ಆಮ್ಚಿಂ ಕಾಮಾಯಿ ನಿಶ್ಚಿತ್ ವೆಳಾರ್ ಜಾಂವ್ಕ್ ಪಾಂವಾನಾಂತ್. ದುಸ್ರ್ಯಾಂಚಿ ಕುಮೊಕ್ ಮಳ್ಯಾರ್ ಸಂತೊಸ್. ಆಮಿಂ ಶೆವೊಟಾಕ್ ಪಾವೊಂಕ್, ಚೆಂ ಕಿತೆಂ ಆಮಿಂ ಸಾಧನ್ ಕರುಂಕ್ ಯೆವ್ಣಿಲಾಂ ಆಮಿಂಚ್ ಆಮ್ಚೊ ಸಕ್ತೆಚೆರ್ ಕರುಂಕ್ ಲಾಗ್ಲಾಂ ತರ್ ಆಮ್ಕಾಂ ಜೀವಿತಾಂತ್ ಜಯ್ತ್ ಮೆಳಾತ್ ಖಂಡಿತ್.

ಕೆಂಳ್ಳೊ ಆನಿ ಘಡಾಯ್!

ಪ್ರಕೃತೆಂತ್ ರುಕಾ-ರುಕಾಂಚಾ ಪಂಗ್ಡಾಂತ್ ಕೆಂಳ್ಳಾಚೆಂ ಏಕ್ ಆಸ್ತತ್ ಲಾಚಾರ್ ಆನಿ ಭೋವ್ ಮುಟ್ಟಿಂ ಜೀವಿತ್. ಲಗ್ಬಗ್ ದೋನ್ ವರ್ಸಾಂಚಿ ಆವ್ಣಿ ತಾಚಾ ಜಿವಿತಾಚಿ. ತಾಚೆಂ ಆವ್ಣಿ ಲ್ಹಾನ್ ತರೀಕೆಯಿ ತಾಚಿ ಕೀರ್ತ್ ಪೂರ್ತಿ!

ಹೆರಾಂಕ್ ಕಿತ್ಲಾ ಫಾಯ್ದಾಚಿ ಜಾಂವ್ಣಿ ಗರ್ಜ್? ಆಮ್ಚೆಂ ಜಿವಿತ್ ಲಾಂಬ್, ಕೆಂಳ್ಳಾಪರಿಂ ಮುಟ್ಟಿಂ ನಹಿಂ. ಆಮಿ ದೆವಾಚಿಂ ಭುರ್ಗಿಂ. ತಾಣೆಂ ಆಮ್ಕಾಂ ತಾಚಾಚ್ಚೆ ಸಾಕ್ಯಾ - ಸುರುಪಾಯೆಚಿಂ ರಚ್ಣಾಂತ್. ಆಮಿ ಮಾತ್ಯೆಂತ್ಲೆ ಗಾಂಯ್ಲೊಕ್ ನಹಿಂ. ಗಾಂಯ್ಲೊಕ್ ಸಯ್ತ್ ಮಾತಿಯೆಕ್ ಈಟಾಳ್ ಕರ್ನ್ ರುಕಾ-ರುಕಾಂಚ್ ಚಡ್ ಫಾಯ್ದಾಚಿ ಕರ್ತಾತ್.

ಕೆಂಳ್ಳೊ ಮಾತಿಯೆಂತ್ ಜಲ್ಮತಾ, ಶೆಣಾ-ಸಾರಾಚ್ಯಾ ಈಟಾಚ್ಯಾ ಬಳಾನ್ ವಾಡೊನ್ ತೊ ಉಬೊ ಜಾತಾ. ತಾಚಾ ಜಿವಿತಾಂತ್ ಏಕ್ಚೆ ಪಾವ್ಣಿಂ ಘಡಾಯ್ ಫಾಲ್ತಾ. ಏಕ್ಚೆ ಏಕ್ ಘಡಾಯ್ ಪುಣ್ ತಾಚೆರ್ ಕೆಳಿಂ ಕಿತ್ತಿಂ ತೆಂ ಕೆಂಳ್ಳಾಚಾ ಜಾತಿಚೆರ್ ಹೊಂದೊನ್ ಆಸಾ. ಥೊಡ್ಯಾಂಚೆರ್ ಚಡ್, ಥೊಡ್ಯಾಂಚೆರ್ ಉಣಿ. ಕೆಳಿಂ ಪಿಕ್ತಾನಾ ಸ್ವಾಧಿಷ್ಟ್, ರುಚಿಕ್, ಗೋಡ್. ಕೆಂಳ್ಳಾಚಾ ಪಾನಾಂಚೆರ್ ಲೋಕ್ ಜೆವ್ಪಾ, ಕೆಂಳ್ಳಾಚಾ ಖೊಲ್ಯಾಂಚೆರ್ ತಾಂದ್ಯಾಚೊ ಭಾಕ್ರೊ ಭಾಜ್ತಾತ್. ಭಾಕ್ರಾಂಚಿ ರೂಚ್ ವಿಶೇಷ್. ಕೆಂಳ್ಳಾಚೆ ಖೊಲೆ ಹಾಂತುಳ್ಳೆ ತೊಂದ್ರಾಂತ್ ಮಾಣಿ, ಮಂಡಾಸ್ ಕರ್ತಾತ್, ಮುಟ್ಟಿಂ ಉಕಡ್ತಾತ್ ಆನಿ ವಿವಿಧ್ ಮೊಳಿ ಕರ್ತಾತ್. ಕೆಂಳ್ಳಾಚಾ ಬೊಂಡಿಯೆಚಿ ಚೆಟ್ಟಿ ಕರ್ತಾತ್. ಕರ್ತಾತ್..... ಕರ್ವಣಾ ಕರ್ನ್ ಖೊಲ್ಯಾಕ್ ಫಾಲ್ತಾತ್.

ಆಮಿ ಆಮ್ಚೊ ಜಿಣಿಯೆಂತ್ ಕೊಣಾಕ್ ಕಾಂಯ್ ಬರೆಂಪಣ್ ಕೆಲಾಂಗೀ..... ಕೊಣಾಕ್ಯೀ ಫಾಯ್ದಾಕ್ ಪಡ್ಲಾಂವ್ಗೀ, ಕೊಣಾಕ್ಯೀ ಆಧಾರ್ ದಿಲಾಗೀ, ಕುಮಕ್ ಕೆಲ್ಯಾಗೀ, ದಯಾಳಾಯ್ ದಾಕಯ್ಲಾ ಯಾ ಮಜತ್ ಕೆಲ್ಯಾಗೀ?

ಕೆಂಳ್ಳಾಚೊ ದೋರ್ ಕಳೆ ಗುಂತುಂಕ್ ಆನಿ ಫುಲಾಂಚಿ ರೈಲೆ ಕರುಂಕ್ ಉಪ್ಕಾರ್ತಾ.

ಕಥೊಲಿಕ್ ಇಗರ್ಜ್ ಮಾತಾ ಆಮ್ಕಾಂ ಕುಡಿಚೊ ಆನಿ ಆತ್ಮಿಕ್ ದಯಾಳ್ ಕರ್ನೊ ಶಿಕಿಯ್ತಾ. ಆಮ್ಕಾಂ ತಾಂಚಿ ಮಾಹೆತ್ ತರೀ ಆಸಾಗೀ? ದೆವಾನ್ ಆಮ್ಕಾಂ ಫಕತ್ ಮಾತಿಯೆಕ್ ಸಾರೆಂ ಜಾಂವ್ಕ್ ರಚುಂಕ್ ನಾ. ಆಮ್ಕಾಂ ಆಪ್ಲ್ಯಾ ಸಾಕ್ಯಾಚಿ ರಚ್ಣಾಂ. ಆಮಿ ತಾಚೆಪರಿಂ ದಯಾಳ್, ಮೊಗಾಳ್, ಕನ್ನಳೆ ಜಾಂವ್ಕ್ ಜಾಯ್. ದೇವ್ ಮನಿಸ್ ಜಾಲೊ ಆಮ್ಕಾಂ ಶಿಕೊಂವ್ಕ್ ಆಮಿ ಆಮ್ಚೊ ಮನ್ಯಾ ಸಂಯ್ಚಾಂತ್ ಕಸೆಂಪರಿಂ ಜಿಯೆಂವ್ಕ್ ಜಾಯ್ ಮ್ಹಣ್ ದೇಕ್ ದೀಂವ್ಕ್.

ವಿಜ್ಞಾನ್ ಶಾಸ್ತ್ರಾಂತ್ ಇತ್ತಿ ಆಭಿವೃದ್ಧಿ ಜಾಲ್ಯಾ ಕೀ, ಆಜ್ಕಾಲ್ ಕೆಂಳ್ಳಾಚಾ ನಾರಾನ್ ವಸ್ತ್ರಾಂ ಕರ್ತಾತ್, ಕಾಪ್ಡಾಂ ಕರ್ತಾತ್! ಏದೊ ತೊ ಕೆಂಳ್ಳೊ, ಖಿರ್ಕೊ ತಾಚೆಂ ಜಿವಿತ್. ಘಡಾಯ್ ರುಪಾನ್ ಜಾತಾನಾ ತೊ ಮೊರ್ತಾ. ಕಿತ್ಯಾಕ್ ಮನಿಸ್ ತಾಕಾ ಕಾತರ್ತಾ. ತೊ ಜೀವ್ ಆಸ್ತಾನಾ ಘಡಾಯ್ ವಾಡಾನಾಂಚ್ ತಾಚಿಂ ಫಾಳೆತಾಂ ಪಿಂದೊನ್ ಫಾಸಾಲ್ತಾತ್. ಪಾನಾಂಕ್ ಮೆಳ್ಳಿ ಸಕತ್ ಘಡಾಯಾಕ್ ಪಾಶಾರ್ ಜಾತಾ.

ದೆವಾನ್ ಆಮ್ಕಾಂ ಫಾವೊ ಕೆಲ್ಲೆಂ ಸಾಲ್ವಾಸಾಂವ್ ಫಳಾಧಿಕ್ ಜಾಂವ್ಚೆಂ ಯಾ ನಿರ್ಫಳ್ ಕರ್ಚೆಂ ಆಮ್ಚೆರ್ ಹೊಂದೊನ್ ಆಸಾ. ದೆವಾ ಥಾವ್ನ್ ಆಮ್ಕಾಂ ಲಾಭ್ಲೊ ಜಿವಿತಾಚೊ ಪ್ರಕಾಸ್ ಊಂಚ್ ಉಭಾರ್ ದಿವ್ಪಾಚೆರ್ ದವ್ರುಂಕ್ ಜಾಯ್. ಖಾಟಿಯೆ ಪಂದಾ ಲಿಪೆಂವ್ಣೊ ನಹಿಂ.

ಹಾಂವೆಂ ಇತ್ತೆಂ ವಿಸ್ತಾರ್ ವರ್ಣನ್ ಕಿತ್ಯಾಕ್ ದಿಲೆಂ? ಹಾಂವ್ ತುಮ್ಕಾಂ ನೆಣಾರಿ ಮ್ಹಣ್ ಸಮ್ಜಾನಾ. ಮ್ಹಜೊ ಉದ್ದೇಶ್ ಏಕ್ಚೆ. ಜರ್ ಏಕ್ ಲ್ಹಾನ್ಸೊ, ಖಿಣಾನ್ ನಪಂಯ್ ಜಾಂವ್ಣೊ ಕೆಂಳ್ಳೊ, ಆವ್ಣಿತ್ ಯೆಂವ್ಣೊ, ಆವ್ಣಿತ್ ವೆಚೊ ಸಯ್ಲೊ ತೊ. ಮನ್ಯಾಕುಳಾಕ್ ಇತ್ಲೊ ಫಾಯ್ದೊ ಕರ್ತಾ ತರ್ ಆಮಿಂ ದೆವಾಚಿಂ ಶ್ರೇಷ್ಠ್ ರಚ್ಣಾಂ

ದೆವಾನ್ ರಚ್ಲೆಂ ಹರ್ಯೆಕ್ ರಚನ್ ಆಮ್ಕಾಂ ಜಾಣ್ವಾಯೆಚಿ ಮೇಲ್ಫಂಕ್ತ್ ಆಮಿಂ ತರ್ ದೆವಾಚಾ ಉತ್ತಾಂ ಥಾವ್ನ್ ಶಿಕ್ಯಾಂ, ಹೆರಾಂ ಥಾವ್ನ್ ಶಿಕ್ಯಾಂ, ಪ್ರಕೃತೆ ಥಾವ್ನ್, ದೆವಾಚಾ ರಚ್ಣೆ ಥಾವ್ನ್ ಶಿಕ್ಯಾಂ. ದೆವಾನ್ ಆಮ್ಕಾಂ ಆನಾಥ್ ಸೊಡುಂಕ್ ನಾ. ತೊ ಸದಾಂಚ್ ಆಮ್ಚೆಂ ಸವೆಂ ಆಸಾ.

"ಹಾಂವ್ ತುಮ್ಕಾಂ ಸಾಂಡ್ಲೊನಾ" ಮ್ಹಳ್ಳೆಂ ತಾಚೆಂ ಉತಾರ್ ಆಮ್ಕಾಂ ಥಿರ್ ಭರ್ವಸೊ ದಿತಾ. ತರ್ ಮ್ಹಿಂನತ್ ಆಮ್ಚಿ, ಫಳ್ ದೇವ್ ದಿತಾ

- ಹೆನ್ರಿಕ್ ಸೊಜ್, ಬೊಂದೆಲ್ ಗಾರ್

ಆತಾಂ ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆಮ್ಚೆರ್ ಸೊಡ್

ರೋಯಲ್ ಕ್ರಿಶ್ಚನ್ ಫೆಮಿಲಿಂತ್ ರಜಿಸ್ಟರ್ ಕರುನ್ 'Super Success' ಸೆವಾ ಆಪ್ಣಾಯ್

ವ್ಹಯ್, ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆತಾಂ ಬಿಲ್ಕುಲ್ ಆಮ್ಚೆರ್ ಸೊಡ್.

ತುಂ ಗಾವಾಂತ್ - ಪರ್ಗಾವಾಂತ್ ಖಿಯ್ ಆಸ್ಲಾರಿ ಅಡ್ಡಿ ನಾ. ಆಮ್ಚಿ 'Super Success' ಸೆವಾ ಆತ್ಮತಮ್ ರಿಜಲ್ಟ್ ಹಾಡುಂಕ್ ವಾವ್ರ್ ಕರ್ತಾ.

ಚಡಿತ್ ಮಾಹೆತಿಕ್ ಸಂಪರ್ಕ್ : 9820485389

Royal Christian Family
99, Perin Nariman Street, Fort, Mumbai 400001
Tel.: +91 9820485389 / 9820473103
Email: royalchristianfamily@gmail.com
Website: https://www.royalchristianfamily.com

ಸೈರಿಕಿಚ್ಯಾ ಸಂಗಿಂತ್ ಆಮ್ಕಾಂ 41 ವರ್ಸಾಂಚೊ ಅನ್ಬೋಗ್ ಆಸಾ



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ್ 27 ಅಂಕೊ 3 ಮುಂಬಯ್ - ಎಪ್ರಿಲ್ 17-23 2021

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com

Website: www.sezariworld.com

ಸಂಪಾದಕ್ : ಲೋರೆನ್ಸ್ ಕುವೆಲ್ಟೊ

ಸಂಪಾದಕೀಯ್

ವ್ಯಾಕ್ಸಿನಾ ವಯ್ ರಾಜ್‌ಕರಣ್?

ಫೆಬ್ರೆ 16 ತಾರಿಕೆ ಥಾವ್ನ್ ಕೊರೊನಾ ವ್ಯಾಕ್ಸಿನ್ 60 ವರ್ಸಾಂ ವಯ್ಲಾಂಕ್, ತ್ಯಾ ಸರ್ವ್ ಆಸ್ಪತ್ರಾಂನಿ ಕಾಮ್ ಕರ್ತೆಲ್ಯಾ ಕಾಮಗಾರಾಂಕ್, ನರ್ಸಾಂಕ್, ದಾಕ್ಟೆರಾಂಕ್ ವ್ಯಾಕ್ಸಿನ್ ದಿಂವ್ಚಿ ಪ್ರಕ್ರಿಯಾ ಸುರು ಕೆಲ್ಲಿ. ಮಾರ್ಚಾಂತ್ 45-60 ಪರ್ಯಾಂತ್ ದುಸ್ತಿ ಪೀಡಾ ಆಸ್‌ಲ್ಲ್ಯಾಂಕ್ಯಾ ವ್ಯಾಕ್ಸಿನ್ ದಿವ್ಚೆತ್ ಆನಿ ದೀಜಯ್ ಮ್ಹಣ್ ಸಾಂಗೊನ್ ತ್ಯಾಚ್ ಪ್ರಮಾಣ್ ವ್ಯಾಕ್ಸಿನಾಂ ದಿಂವ್ಚೆಂ ಕಾಮ್ ಚಲೊನ್ ಆಸ್‌ಲ್ಲೆಂ. ಪಾಟ್ಲ್ಯಾ ಹಫ್ತಾಂತ್ ಮಹಾರಾಷ್ಟ್ರಾಂತ್ ಭಲಾಯ್ಕಿ ಮಂತ್ರಿನ್ ವ್ಯಾಕ್ಸಿನಾ ಉಣಿ ಜಾಲ್ಯಾಂತ್ - ಸಾಟೊ ನಾ - ಆಪ್ಲ್ಯಾ ರಾಜ್ಯಾಂತ್ ಆಸ್‌ಲ್ಲ್ಯಾ ಲೊಕ್ ಸಂಖ್ಯಾ ಪ್ರಕಾರ್ ಜಾಯ್ ಪಡ್ಡಿಂ ವ್ಯಾಕ್ಸಿನಾಂಚಿ ಸಪ್ಲಾಯ್ ಜಾಂವ್ಕ್ ನಾ ಮ್ಹಣ್ ಸಾಂಗ್ಲೆಂ. ತೆಣೆ ತೆಲಾಂಗಣ, ಹರ್ಯಾಣಾ ರಾಜ್ಯಾಂತ್ಯಾ ವ್ಯಾಕ್ಸಿನಾ ಪಾವಾನಾಂತ್ ಮ್ಹಣ್ ಬೋಬ್ ಜಾಲಿ. ಕೇಂದ್ರ ಸರ್ಕಾರಾನ್ ಆಮ್ಚಾ ದೇಶಾಚಾ ಲೊಕಾಂಕ್ ವ್ಯಾಕ್ಸಿನಾಂ ಸಂಪೂರ್ಣ ಥರಾನ್ ದಿಂವ್ಚೆ ಬದ್ಲಾ ಕರೊಡಾಂ ಲೇಖಾನ್ ವಿದೇಶಾಂಕ್ ನಿಯಾಂತ್ ಕೆಲ್ಯಾಂತ್ ಮ್ಹಣ್ ವಿರೋಧ್ ಪಕ್ವಾಂನಿ ಜಾಹಿರ್ ಕರ್ನ್ ಸರ್ಕಾರಾಕ್ ಧಾರ್ಪೆ ದರ್ಲೆಂ.

ಭುದ್ವಾರಾ ದೀಸ್ ಕೇಂದ್ರ್ ಭಲಾಯ್ಕಿ ಮಂತ್ರಿ ಶ್ರೀ ಹರ್ಷವರ್ಧನ್ ಮ್ಹಣಾಲೊ ಕೀ - ಸರ್ವ್ ರಾಜ್ಯಾಕ್ ಜಾಯ್ ಪುರ್ತಿಂ ವ್ಯಾಕ್ಸಿನಾಂ ದಿಲ್ಯಾಂತ್ ಆನಿ ದಿತಾಂವ್ ಪುಣ್ ರಾಜ್ಯಾಂಚ್ ಸಾರ್ಕಿಂ ಕಾಮ್ ಕರಿನಾಂತ್ ಮ್ಹಣ್ ದುರ್ಸಾಲೊ ಮಹಾರಾಷ್ಟ್ರಾಂತ್ ಸುಮಾರ್ ಪಾಂಚ್ ಲಾಖ್ ಡೋರ್ಪ್ ವ್ಯಾಕ್ಸಿನಾಂ ವ್ಯರ್ಥ್ (ವೇಸ್ಟ್) ಜಾಲ್ಯಾಂತ್ ಮ್ಹಣಾಲೊ. ವ್ಯಾಕ್ಸಿನಾಂ ವ್ಯರ್ಥ್ ಜಾಂವ್ಚೆ ವಿಶಿಂ ಆದ್ಲ್ಯಾ ಹಫ್ತಾಂತ್ ಖಬಾರ್ ಪ್ರಕಟ್ ಜಾಲ್ಲಿ. ಸಗ್ಳ್ಯಾ ಭಾರತಾಂತ್ 6.9% ವ್ಯಾಕ್ಸಿನಾಂ ವ್ಯರ್ಥ್ ಜಾತಾತ್ ಖಂಯ್.

ತ್ಯಾ ಉಪ್ರಾಂತ್ ಸುಕ್ರಾರಾ ದೀಸ್ ಪ್ರಧಾನಿನ್ ಮಧೆಂ ಪಡೊನ್ ಮಹಾರಾಷ್ಟ್ರಾ ಸವೆಂ ಹೆರ್ ರಾಜ್ಯಚ್ಯಾ ಮುಖೆಲ್ ಮಂತ್ರಿಕ್ ಅಶೆಂ ಸಾಂಗ್ಲೆಂ ಕೀ ವ್ಯಾಕ್ಸಿನಾ ವಿಶಿಂ ರಾಜ್‌ಕರಣ್ ಕರಿನಾಕಾತ್. ವ್ಯಾಕ್ಸಿನಾ ಸರ್ವ್ ಲೊಕಾಂಕ್ ಮೆಳ್ತೆಲಿಂ ಆನಿ ತೆಂ ಹಾಂವ್ ಪಳವ್ನ್ ಘೆತಾಂ. ತುಮಿ ತುಮ್ಚೆ ಕಾಮ್ ಸಾರ್ಕಿಂ ಕರಾ. ವ್ಯಾಕ್ಸಿನಾ ವಿಶಿಂ ರಾಜ್‌ಕರಣ್ ಕರುನ್ ಪಿಡೇಸ್ತಾಂಚೆರ್ ಖೆಳಾನಾಕಾತ್... ವ್ಯರ್ಥ್ ಕರಿನಾಕಾತ್."

ಆಮ್ಚಾ ದೇಶಾಂತ್ ಖಂಚಾಯಿ ಗರ್ಜೆಚ್ಯಾ ಆನಿ ಗರ್ಜೆ ನಾಶ್ಲೆಲ್ಯಾ ವಿಶಯಾಂಚೆರ್ ರಾಜಕರಣ್ ಜಾತಾ. ಶೆಂಬೊರೊ ರಾಜಕೀ ಫುಡಾರಿ ಮೆತೆರ್ ಜಾಯ್ನಾಸ್ತಾನಾ ಖಂಚೆಂಚ್ ಕಾಮ್ ಲೊಕಾಂಚಾ ಬರೆಪಣಾ ಖಾತಿರ್ ಜಾಲ್ಲೆಂ ನಾ, ಮುಕಾರ್ಯಾಂನಿ ಜಾಂವ್ಚೆಂ ನಾ. ಹರ್ಯಾಣಾ ಭಾರತಿಯಾಂಚಾ ರಗ್ತಾಂತ್ ರಾಜ್‌ಕರಣ್ ಬರ್ಸಾಲಾಂ ಮ್ಹಳ್ಳೆಂ ನೆಗಾರ್ ಕರುಂಕ್ ಜಾಯ್ನಾ!



ಮಾಲ್ಡ್ಯಾ ಸಾಹಿತಿಂ ವಿಶ್ಯಾಂತ್

ಸಂಪಾದಕಾ,
ದೊ. ಜೆರಿ, ನಿಡ್ಲೋಡಿ ಹಾಂಚೆ, "ಆಮ್ಚೆಂ ಮಾಲ್ಡೆ ಸಾಹಿತಿ" ಪಯ್ಲಾ ಕಿಸ್ತಾಂತ್, ಜೊ.ಸಾ. ಆಲ್ಪರಸಾ ವಿಶಿಂ ವಾಚುನ್ ಖುಷಿ ಜಾಲಿ. ಮ್ಹಜಾ ಪಪ್ಪಾಚಾ ಸಂಗ್ರಹಾಂತ್ಲೊ "ಆಂಜೆಲ್" ಕಾದಂಬರಿಚ್ ಹಾಂವ್ ವಾಚ್ಚೆಲ್ಲಿ ಪಯ್ಲಿ ಕಾದಂಬರಿ. ಉರ್ಲೆಲ್ಯಾ ಮಾಲ್ಡ್ಯಾ ಸಾಹಿತಿಂ ವಿಶ್ಯಾಂತ್ ವಾಚುಂಕ್ ಆತುರಾಯೆನ್ ಆಸಾಂ. ಹ್ಯಾಚ್ ಅಂಕ್ಯಾರ್, 'ಸತ್ ಸಾಂಗ್' ಲೆಲ್ಲ್ಯಾ ರೆನ್ನಿ ದಾಂತಿಸ್ ಟಿಚೇರಿಕ್ ಉಲ್ಲಾಸ್. ಅಸಲೆಚ್ ಅನ್ವೇಷ್ ಬರಯ್ತೆತ್ ರಾವ್ ಟಿಚೇರ್.

- ಜಿ.ವಿ. ಕಾರ್ಲೊ, ಹಾಸನ್
ದಿವೋ, ಏಪ್ರಿಲ್ 10, 2021

"ದಿವೋ" ಸ್ತ್ರೀಯಾಂಚೊ ವಿಶೇಸ್ ಆಂಕೊ 2021

ಮ್ಹಜಾ ಭಾರಿಚ್ ಮೆಚ್ವಾಲೊ, ಪ್ರತ್ಯೇಕ್ ಜಾವ್ನ್ ಸ್ತ್ರೀಯಾಂಕ್ ಲಗ್ನಿ ಫಾವೊಶಿಂ ಲೇಖನಾಂ, ವಳಕ್ ಆನಿ ತಸ್ವೀರೊ ಆನಿ ಉರ್ಭೆಸ್ತಾಂಕ್ ದಿಲ್ಲೊ ಪ್ರೋತ್ಸಾಹ್. ಹ್ಯಾ ಖಾತಿರ್ ದಿವೋ ಸಂಚಾಲಕಾಂಚೊ ಆನಿ ಕಾರ್ಬಾರಿ ಸವೆಂ ಶಿಬಂಧೆಚೊ ಉಪ್ಕಾರ್ ಭಾವುಡ್ತಾಂ, ಆಮ್ಚಾ ಸ್ತ್ರೀ ಲೇಖಿಕಾಂನಿ ಪ್ರೋತ್ಸಾಹ್ ಜಿರವ್ನ್ ಘಡೆಂ ಯೇಂವ್ಕ್ ಆಶೆತಾಂ ಆನಿ ಕೊಂಕ್ಣಿ ಸಾಹಿತ್ಯ್ ಪರ್ಜಳುಂದಿ ಮ್ಹಣ್ ಮಾಗ್ತಾಂ.

- ಎಡಿ ನೆಟ್ಲೊ

ಜಾಹಿರಾತಾಂಚಿ ಅಭಾವ್

ಮೊಗಾಳ್ ಸಂಪದಕಾ,
ತುಮ್ಚೊ ಹ್ಯಾ ವರ್ಸಾಚೊ, ಸ್ತ್ರೀಯಾಂಚೊ ವಿಶೇಸ್ ಅಂಕೊ ವಾಚುನಾ ಮಾರ್ಚಾ ಸಂತ್ಸೋಸ್ ಭಗ್ಲೊ. ಸಭಾರ್ ಸ್ತ್ರೀಯಾಂನಿ ಆಪಾಪ್ಲ್ಯಾ ಮತಿಂತ್ಲಿಂ ಭಾವಾನಾ ತಾಂತುಂ ಲಿಖ್ಲ್ಯಾಂತ್. ಚೆರಾಲ್ ಥರಾನ್ ಸಾಂಗ್ಲೆಂ ಜಾಲ್ಯಾರ್, ಹ್ಯಾ ಅಂಕ್ಯಾಕ್ ದೆರೆಬೈಲ್‌ಗಾರಾಂಚೊ ಅಂಕೊ ಮ್ಹಳ್ಳಾರ್ ಚಡ್ ಬರೆಂ ಆಸ್ಲೆಂ. ಶಹಬ್ಜಾಸ್ ದೆರೆಬೈಲ್ಯಾ ಸ್ತ್ರೀಯಾನೊ, ತುಮಿಂ ಜ್ಯಾತ್ರೆಂ ಬರೆಲ್ಲಾಂ. ತುಮಿಂ ತಿತ್ಲೆಂ ಬರೆತಾತ್ ಜಾಲ್ಯಾರ್ ಯೆಂವ್ಚಾ ವರ್ಸಾಚೊ ಅಂಕೊ ದೆರೆಬೈಲ್‌ಗಾರಾಂಚೊ ಕಿತ್ಯಾಕ್ ಜಾಂವ್ಕ್ ನಜೊ? ಹ್ಯಾ ಅಂಕ್ಯಾಂತ್ ಜಾಹಿರಾತಾಂಚಿ ಅಭಾವ್ ಆಸ್‌ಲ್ಲ್ಯಾನ್ 'ದಿವೋ' ನಷ್ಟಾರ್ ಚಲ್ತಾ ಮ್ಹಳ್ಳೆಂ ಖಚಿತ್ ಜಾತಾ. ಆಮಿಂ ಸಕ್ತಾಂನಿ ಸಾಂಗತಾ ಮೆಳೊನ್ 'ದಿವೋ' ವಯ್ ಹಾಡ್ಲಿ ಗರ್ಜ್ ಆಸಾ ಮ್ಹಣೊನ್ ಭಗ್ತಾ. 'ದಿವೋ'ಚಾ ಕಾರ್ಬಾರ್ಯಾಂಕ್ ಸರ್ವ್ ಬರೆಂ ಮಾಗ್ತಾಂ.

- "ಕುಂಪಾದ್ತ್"
ಮುಂಬಯ್

ಹೈದರಾಬಾದಿ ರಾಂದ್ಪಾ ಕಿಮಾ ಘುಲಾಂವ್ ರಾಣಿ



ಕಥರಿನ್
ಡಿ'ಮೆಲ್ಲೊ
(ಬಾರ್‌ಚೆಲ್ಸೊ)
ಬೈಂದೂರ್

ಏಕ್ ಕಿಲೊ ಬಾಸ್ತಿ ತಾಂದುಳ್ (ಪರ್ದೊ), ಪಂದ್ರಾ ಮಿರಿಯಾಂ, ಸ ಲೊಂಗಾಂ, ಚ್ಯಾರ್ ಏಳೊ. ಏಕ್ ಕುಡ್ಲೊ ತಿಕೆಸಾಲ್, ಚಾರ್ ತಿಕೆಪಾನಾಂ, ಏಕ್ ಕುಲೆರ್ ಶಾಜೀರಾ, ರುಚಿ ಪ್ರಮಾಣ್ ಮೀಟ್.

ತಾಂದುಳ್ ಧುಂವ್ನ್ ಸಳ್ಳಳ್ಳಾಂ ಉದ್ಯಾಂತ್ ಫಾಲ್ಸ್ ವಯ್ ಕಾಣಿಲ್ಲೊ ಸರ್ವ್ ವಸ್ತು ಭರ್ತಿ. ಶಿತ್ ಶಿಜ್ಲ್ಯಾ (ಇಲ್ಲೆಂ ಫಟ್ ಆಸ್ತಾನಾ) ಕೂಡ್ಲೆಂ ವಾಕ್ ವ ಚಾಳ್ತೆಂತ್ ವೋತ್.

ಏಕ್ ಕಿಲೊ ಮಟನ್ ಕೀಮಾ, ಚಾರ್ ಪಿಯಾವ್ ಬಾರೀಕ್ ಕಾತರ್. ಸ ಟೊಮೆಟೊ ಬಾರೀಕ್ ಕಾತರ್. ಸ ತಾಂಬ್ಲೊ ಕಾಶ್ಚೀರಿ ಮಿಸಾಂಗೊ, ಆಟ್ ಲೊಂಗಾಂ, ಏಕ್ ಇಂಚ್ ತಿಕೆಸಾಲ್, ಏಕ್ ಚ್ಯಾಯ್ ಕುಲೆರ್ ಹಳ್ಳಿ ಪಿಟೊ. ಆರ್ಥೆಂ ಚ್ಯಾಯ್ ಕುಲೆರ್ ಸಾಸಾಂವ್, ದೇಡ್ ಚ್ಯಾಯ್ ಕುಲೆರ್ ಜಿರೆಂ, ದೋನ್ ಮೆಜಾ ಕುಲೆರಾಂ ಕಸ್ತಸೊ, ಆಟ್ ಮಿರಿಯಾಂ, ಆರ್ಥೆಂ ಚ್ಯಾಯ್ ಕುಲೆರ್ ಬಡಿಶೇಪ್. ದೋನ್ ಚ್ಯಾಯ್ ಕುಲೆರಾಂ ಕನ್ನಿರ್, ಕಾಲ್ಟೆಂ ಚ್ಯಾಯ್ ಕುಲೆರ್ ಮಧಿ-ಲ್ಹಾನ್ ಉಜ್ಯಾರ್ ತೊವ್ಯಾರ್ ಭಾಜುನ್ ಪಿಟೊ ಕರ್.

ಮಾಸಾಚೊ ಕೀಮಾ ಧುಂವ್ನ್, ಉದಾಕ್ ಪೀಳ್ಸ್ (ಪಿಳ್ಲೆಂ ಉದಾಕ್ ಉಡವೆತ್). ಏಕ್ ಮೆಜಾ ಕುಲೆರ್ ಬಾರೀಕ್ ಕೊಚೊರ್ ಕೆಲ್ಲೆಂ ಆಲೆಂ ಕೀಮಾಕ್ ಫಾಲ್. ಏಕ್ ಮೆಜಾ ಕುಲೆರ್ ಬಾರೀಕ್ ಕೊಚೊರ್

ಕೆಲ್ಲ್ಯಾ ಲೊಸುಣೆಕ್ ರುಚಿ ಪರ್ಮಾಣ್ ಮೀಟ್ ಭರ್ಸುನ್ ದವರ್.

ಚ್ಯಾರ್ ಪಿಯಾವ್ ಬಾರೀಕ್ ಕಾತರ್. ಆರ್ಥೆಂ ಕಪ್ ಕನ್ನಿರೆ ಭಾಜಿ ಬಾರೀಕ್ ಕಾತರ್. ಕಾಲ್ಟೆಂ ಕಪ್ ಪುದೀನಾ ಪಾಲೊ ಬಾರೀಕ್ ಕಾತರ್. ಏಕ್ ವೊವ್ಚಿ ಸೈಪಿ ಪಾಲೊ ಧುಂವ್ನ್ ಬಾರೀಕ್ ಕಾತರ್. (ಹಿಂದೆಂತ್ ಸುವಾ ಸಾಂಗ್ತಾತ್) ದೋನ್ ವೊವ್ಚಿ ಖಿಚ್ಚಾ ಭಾಜಿ ಬಾರೀಕ್ ಕಾತರ್. (ಆಂಬೊಟ್ ಭಾಜಿ), ಸ ತನ್ಯೊ ಮಿಸಾಂಗೊ ಬಾರೀಕ್ ಕಾತರ್. ದೋನ್ ಲಿಂಬ್ಯಾಚೊ ರೊಸ್, ದೋನ್ ತಾಳಿ ಬೆವಾ ಪಾಲೊ, ಪಾಂಚ್ ಮೆಜಾ ಕುಲೆರಾಂ ತೂಪ್ ಆನಿ ಮೀಟ್ ರುಚಿ ಪರ್ಮಾಣೆ. ಗೂಂಡ್ ಗಿಡ್ಲಾಂತ್ ಚ್ಯಾರ್ ಜಳ್ಳೆಂ ಇಂಗೆ ಆನಿ ಏಕ್ ಕುಲೆರ್ ತೂಪ್.

ತಯಾರ್ ಕರ್ಚಿ ರೀತ್:

ದಾಟ್ ಗೂಂಡ್ ಹಾಂಡಿಯೆಂತ್ ತೂಪ್ ತಾಪ್ಲ್ಯಾ ಉಪ್ರಾಂತ್ ಪಿಯಾವ್ ತಾಂಬ್ಲೊ ಜಾವ್ನ್ ಯೆತಾನಾ, ಬೆವಾ ಪಾಲೊ (ಕಡಿಪತ್ಲಾ), ಮಾಸಾಚೊ ಕೀಮಾ ಫಾಲ್ಸ್ ಧಾ ಮಿನುಟಾಂ ಭಾಜ್. (ಏ.ಸೂ.: ಕೀಮಾ ಗುಳೆ ಜಾಂವ್ಕ್ ಸೊಡಿನಾಕಾ. ತಾಂತುಂ ಮಾಸಾಚೊ ಪಿಟೊ ಆನಿ ಟೊಮೆಟೆ ಭರ್ಸಿ. ಲ್ಹಾನ್ ಉಜ್ಯಾರ್ ಕೀಮಾ ಮೋವ್ ಪಡ್ಲಾ ಮ್ಹಣಾಸರ್ ಶಿಜಯ್. ಧಾಂಕ್ಲ್ಯಾ ವಯ್ ಸಳ್ಳೆಂ ಉದಾಕ್ ದವರ್. (ತಸೆಂ ಕೆಲ್ಯಾರ್ ಮಾಸ್ ವೆಗಿಂ ಶಿಜ್ತಾ.) ಕೀಮಾ ಶಿಜೊನ್

ಯೆತಾನಾ, ಸುವಾ ಆನಿ ಕಟ್ಟಾ ಭಾಜಿ ಮಾಸಾಕ್ ಭರ್ಸುನ್, ಇಲ್ಲೆಂ ಮೀಟ್ ಫಾಲ್ಸ್, ಧಾ ಮಿನುಟಾಂ ಚಾಳ್. ತಾಂತುಂ ಕನ್ನಿರೆ ಭಾಜಿ, ಪುದಿನಾ ಪಾಲೊ, ತನ್ಯೊ ಮಿಸಾಂಗೊ ಆನಿ ಲಿಂಬ್ಯಾ ರೋಸ್ ಭರ್ಸುನ್, ಕೀಮಾ ಬರೊ ಚಾಳ್ಸ್ ತಕ್ಷಣಾ ಭುಂಯ್ ದವರ್.

ದುಸ್ರ್ಯಾ ಹಾಂಡಿಯೆಕ್ ತೂಪ್ ಸಾರಯ್. ಹಾಂತುಂ ಆರ್ಥೆಂ ಶಿತ್ ಪಾತ್ಕಾಯ್. ತಾಚೆ ವಯ್ ಕೀಮಾ ಪಾತ್ಕಾಯ್. ತಾಚೆ ವಯ್ ಶಿತ್ ಪಾತ್ಕಾಯ್. ಗಿಂಡ್ಲಾಂತ್ ಉಜ್ಯಾಚಿ ಚ್ಯಾರ್-ಪಾಂಚ್ ಇಂಗೆ ಫಾಲ್. ಗಿಂಡ್ಲಾ ಶಿತಾಚ್ಯಾ ಮಧೆಗಾತ್ ದವರ್. ತಾಂತುಂ ಏಕ್ ಕುಲೆರ್ ತೂಪ್ ವೋತ್. ತಕ್ಷಣಾ ಥಾಲಿ ಬಂಧ್ ಕರ್ನ್ ಶೀಲ್ ಕರ್. ಲ್ಹಾನ್ ಉಜ್ಯಾರ್ ತೊವೊ ದವೊನ್ ಹಾಂಡಿ ದವರ್, ತೀಸ್ ಮಿನುಟಾಂಭರ್ ಧಮ್ ಯೆಂವ್ಚಿ.

ಜೆವ್ನಾನ್ ಶೀಲ್ ಉಗ್ಣಿ ಕರ್ನ್ ಇಂಗೆಂಚಿಂ ಗಿಂಡ್ಲಾ ಕಾಡ್. ಉತಳ್ ಡಿಶ್ಯಾಂತ್ ಪುಲಾವ್ ಮಾಂಡ್. ಉಕಡ್ಲಿ ತಾಂತಿಯಾಂ ಆರ್ಥೆಂ ಕರ್ನ್ ತಾಚೆ ವಯ್ ಭಾಜ್‌ಲ್ಯಾ ಕರ್ಕರಿತ್ ಪಿಯಾವ್ ಶಿಂಪ್ಲಾಯ್. ಕಚೂಂಬರಾ ಸಾಂಗತಾ ಮೆಜಾರ್ ಮಾಂಡ್. **ಏ.ಸೂ.** ಕೊಣಾಕ್ ಪುಲಾವಾಕ್ ಸುವಾ ಕಟ್ಟಾ ಭಾಜಿ ಭರ್ಸುಂಕ್ ನಾಕಾ ತಾಣೆ ಕೇವಲ್ ಮಾಸಾಚೊ ಕೀಮಾ ಫಾಲ್ಸ್ ರಾಂದ್ಪೆತ್.

ಪ. ಬಂಗಾಳಾಂತ್ ಪರತ್ ಯೆತಲಿ ಮಮತಾ ಬೆನರ್ಜಿ?

ಹೊ ಮಹಿನೊ ಆಮ್ಚಾ ದೇಶಾಂತ್ಲಾ ಪಾಂಚ್ ರಾಜ್ಯಾಂನಿ ಚುನಾವಣೊ ಮಹಿನೊ. ತೀನ್ ರಾಜ್ಯ್ ದಕ್ಷಿಣ್ ಭಾರತಾಂತ್ - ಕೇರಳ, ಪುದುಚೆರಿ ಆನಿ ತಮಿಳುನಾಡು. ಹ್ಯಾ ತೀನ್ಯಾ ರಾಜ್ಯಾಂನಿ ಬಾಜಪ ಆಪ್ಣಾಕ್ ಬಹುಮತ್ ಮೆಳ್ಳೆಂ ಖಾತಿರ್ ಜಾಯಿತ್ತೆಂ ಪ್ರಯತ್ನ ಕರ್ತಾ. ತರ್ಯಿ ಹ್ಯಾ ರಾಜ್ಯಾಂನಿ ಬಾಜಪಾಕ್ ಆಡ್ಣಾ ಸೂತ್, ಆಪ್ಣಾ ಹಾತಿಂ ಘೆಂವ್ಚೆಂ ಭಾಗ್ ಮಾತ್ ನಾ ಮ್ಹಳ್ಳೆಂ ಥೊಡ್ಯಾ ನಾಮಿ ಖಬ್ರೆ ಸಂಸ್ಥಾಂನಿ ಕೆಲ್ಲ್ಯಾ ಸರ್ವೆಂತ್ ಕಳೊನ್ ಆಯ್ಲಾ. ಕಾರಣ್ ಬಾಜಪ ಕರ್ನಾಟಕಾಂತ್ ಸೊಡ್ಲಾರ್ ಬಾಕಿಚ್ಯಾ ರಾಜ್ಯಾಂನಿ ಆಪ್ಣಿಂ ಪಾಳಾಂ ರೊಂಬೊಂವ್ಕ್ ಸಕೊಂಕ್. ಪುದುಚೆರಿಂತ್ ಮಾತ್ ಹ್ಯಾ ಪಾಪ್ಣಿಂ ಸಾಂಗೊಂಕ್ ಜಾಯ್. ದುಡ್ಡಾಚಾ ಬಳಾನ್ ಚಲೊನ್ ಆಸ್ಲಲ್ಯಾ ಸರ್ಕಾರಾಕ್ ಸಕ್ಲಾ ಘಾಲ್ ಕೀರ್ತ್ ಬಾಜಪಾ. ಕ್ ಫಾವೊ ಜಾತಾ. ಗೊಯಾಂ, ಕರ್ನಾಟಕ್ ಆನಿ ಹೆರ್ ಥೊಡ್ಯಾ

ಉತ್ತರಾಂತ್ಲಾ ರಾಜ್ಯಾಂನಿ ತಸಲೆಂ ಪ್ರಯತ್ನ ಕರ್ನ್ ಜಯ್ ಚೊಡ್ಲಾಂ. ಮಹಾರಾಷ್ಟ್ರಾಂತ್ ಥೊಡ್ಯಾಚ್ ಆಂತರಾರ್ ತಾಂಕಾಂ ಸಲ್ವಣಿ ಮೆಳ್ಳಿ. ಥೊಡ್ಯಾ ಹಿಕ್ಯೆಚ್ಯಾ ಚಲವ್ನ್ ದೋನ್ ದಿಸಾಂಚೊ ಸರ್ಕಾರ್ ತಾಣಿಂ ರಚ್ಲೊ. ಪುಣ್ ಕಾಂಗ್ರೆಸ್ ಆನಿ ಶಿವಸೇನಾ ಸಾಂಗಾತಾ ಎನ್.ಸಿ.ಪಿ. ಆಯಿಲ್ಲ್ಯಾನ್ ಬಾಜಪಾ. ನ್ ಹಾತ್ ಧುಯ್ಣಿ ಪಡ್ಲೆ. ಪುಣ್ ತ್ಯಾ ಉಪ್ರಾಂತ್ ಮಹಾರಾಷ್ಟ್ರಾಚ್ಯಾ ನವ್ಯಾ ಸರ್ಕಾರಾಕ್ ಸಕ್ಲಾ ವೊಡುಂಕ್ ಖೆಳ್ಲಿ ಕುತಂತ್ರಾ ಜಯ್ ಚೊಡುಂಕ್ ಪಾವೊಂಕ್ಯಾಂತ್. ತರೀ ಪುಣ್ ಘಡ್ಲೆಂ ಚುನಾವ್ ಯೆತಾ ಪರ್ಯಾಂತ್ ಮಹಾ ವಿಕಾಸ್ ಆಫಾಡಿ ಸರ್ಕಾರಾಕ್ ಸಕ್ಲಾ ವೊಡುಂಕ್ ಪಳೆತಲೆ ಶಿವಾಯ್ ಸುಗುಮಾಯೆನ್ ಸರ್ಕಾರ್ ಚಲಂವ್ಕ್ ಸೊಡ್ಲೆನಾಂತ್. ಹ್ಯಾ ಮಹಿನಾಂತ್ಲಾ ಪಾಂಚ್ ರಾಜ್ಯ ಪಯ್ಣಿ ಚಡ್ ಮಹತ್ವಭರಿತ್ ಚುನಾವ್ ಪ. ಬಂಗಾಳಾಚೆಂ ಜಾಂವ್ಕ್ ಪಾವ್ಲಾಂ.

ಚುನಾವ್ ಜಾಂವ್ಕ್ ಏಕ್ ವರ್ಸ್ ಆಸ್ತಾನಾಂಚ್ ಬಾಜಪ ಆಧ್ಯಕ್ಷ ನಡ್ಲಾ, ಕೇಂದ್ರ್ ಘರ್ ಮಂತ್ರಿ ಆಮಿತ್ ಶಾ - ಹಾಣಿಂ ವಿವಿಧ್ ರಿತಿಂನಿ ಚುನಾವ್ ಪ್ರಚಾರ್ ಸುರು ಕೆಲ್ಲೊ. ಪ. ಬಂಗಾಳಾಚ್ಯಾ ಲೊಕಾಂಕ್ ಮಮತಾ ಬೆನರ್ಜಿನ್ ದಿಲ್ಲೆಂ ಕಾಂಯ್ ನಾ. ರಾಜ್ಯಾಂತ್ ಬೇಕಾರ್ಪಣ್ ವಾಡೊನ್ ಆಯ್ಲಾಂ. ತರ್ನಾಟ್ಯಾಂಕ್ ಕಾಮಾಂ ನಾಂತ್ ಇತ್ಯಾದಿ ವಿಶಿಂ ಭಾಷಣಾಂನಿ ಲೊಕಾಂಕ್ ಆಪ್ಣಾಶಿಂ ವೊಡುಂಕ್ ಸುರು ಕೆಲ್ಲೆಂ. ತಿತ್ತೆಂಚ್ ನ್ಹಯ್ ತರ್ ದುಡ್ಡಾಚಾ ವಜನಾನ್ ಸಭಾರ್ ಟಿಎಮ್.ಸಿ. ಚ್ಯಾ ಶಾಸಕಾಂಕ್ ಬಾಜಪ ಪಕ್ಷೆಕ್ ವೊಡ್ಲಾಂ ಆನಿ ತಶೆಂ ಗೆಲ್ಲಾಂಕ್ ಹ್ಯಾ ಪಾಪ್ಣಿಂಚಾ ಚುನಾವಾಂತ್ ಬಾಜಪಾ-ನ್ ಟಿಕ್ಟ್ ದೀವ್ಕ್ ಉಬೆಂ ಕೆಲಾಂ.

ಪ. ಬಂಗಾಳಾಂತ್ ದೇಶಾಚೊ ಪ್ರಧಾನಿ ಮ್ಹಣ್ ಚುನಾವ್ ಪ್ರಚಾರ್ ಕರುಂಕ್ ಗೆಲ್ಲೊ ಪ್ರಧಾನಿ ಆಪ್ಣಾ ಭಾಷಣಾಂನಿ ಆಪ್ಲೊ ಮಾನ್ ಆಪ್ಲಿ ಮರ್ಯಾದ್ ಹೊಗ್ಡಾಂವ್ಕ್ ಪಾವ್ಲಾ. ಮಮತಾ ಬೆನರ್ಜಿಕ್ 'ದಿದೀ' ಮ್ಹಳ್ಳ್ಯಾ ಉತ್ರಾಂನಿ ಸಂಭೋದಿತ್ ಕರ್ನ್ ದಿಲ್ಲೆಂ ಭಾಷಣ್ ಆಯ್ಕಾತಾನಾ - 'ಪ್ರಧಾನಿ' ಹುದ್ದಾಚಿ ಮರ್ಯಾದ್ ಆನಿ ಮಾನ್ ಹೊಗ್ಡಾಯ್ಲಾ ಮ್ಹಣ್ಲೆತ್.

ಪಾಟ್ಲ್ಯಾ ಸಾತ್ ವರ್ಸಾಂನಿ ಪ್ರಧಾನಿಚಿಂ ಕಾಮಾಂ ಕಸಲಿ ಮ್ಹಳ್ಳೆಂ ಸಮಾ ವರವ್ನ್ ಪಳವ್ನ್ ಶಾಣೆಪಣಾನ್ ಮತ್‌ದಾನ್ ಕೆಲೆಂ ಜಾಲ್ಯಾರ್ ಪ್ರಧಾನಿ ಸಲ್ವತೊಲೊ ತೆಂ ಖಂಡಿತ್. ತ್ಯಾಚ್‌ಪರಿಂ ಬಹುಮತ್ ಆಪ್ಣಾವ್ನ್ ಆಪ್ಲೊಚ್ ಸರ್ಕಾರ್ ಪರ್ತ್ಯಾನ್ ಘಡುನ್ ಪ. ಬಂಗಾಳಾಕ್ ಬಾಜಪ-ಚ್ಯಾ ಜಾಳಾಂತ್ಲೆಂ ಬಜಾವ್ ಕರ್ತಲಿ ತೆಂ ಖಂಡಿತ್! ಆನಿ ತಶೆಂಚ್ ಜಾಂವ್.

ನವೀನ್ ಕುಲೇಕರ್

(ಪಯ್ಣಿ ಪಾನಾರ್ ಥಾವ್ನ್)
ಬ್ಯಾಂಕಾಚೊ ಚೇಯರ್‌ಮೆನ್ ಶ್ರೀ ಆಲ್ಬರ್ಟ್ ಡಬ್ಲ್ಯು. ಡಿಸೋಜಾಚ್ಯಾ ಅಧ್ಯಕ್ಷತೇಖಾಲ್ ಜಾಲ್ಲ್ಯಾ ಸರ್ಕಾರ್ ಕಾರ್ಯಕ್ರಮಾಂತ್ ಒರೆಮ್ ಫಿರ್ಗಜೆಚೊ ವಿಗಾರ್ ಬಾ| ಸೆಡ್ಲಿಕ್ ರೊಸಾರಿಯೊನ್ ಪಿಂತ್ ಕಾತರ್ನ್ ದಿವೊ ಪೆಟವ್ನ್ ಆಶಿರ್ವಚನ್ ಕೆಲೆಂ.
ಮೊಡಲ್ ಬ್ಯಾಂಕ್ ಜಲ್ಮಾಲ್ಲೆ ತವಳ್ ಥಾವ್ನ್ ಆಪ್ಣಾ ಗ್ರಾಹಕಾಂಕ್ ಉತ್ತೀಮ್ ಸೆವಾ ದೀವ್ನ್ ಆಯ್ಲಾಂ. ಗ್ರಾಹಕಾಂಚ್ಯಾ ವಾಜ್ವಿ ಮಾಗ್ಣ್ಯಾಂಕ್ ಸಮರ್ಪಕ್ ರಿತಿನ್ ಸೆವಾ ದೀವ್ನ್ ತಾಂಚಾ ಶಿಪಾರಾಸೆಕ್ ಒಳಗ್ ಜಾಲಾಂ. ಕೊರೊನಾಚಾ ಸಂದೀಗ್ಡ್ ವೆಳಾಂತ್ ಪರ್ಯಾಂತ್ ಗ್ರಾಹಕಾಂಕ್ ಬರಿ ಸೆವಾ ಮೆಳಾಜಯ್ ಮ್ಹಳ್ಳಾಕ್ ಕಾರಣಾರ್ ಲಾಗ್ಲಾಂ. ಹ್ಯಾ ವರ್ವಿಂ ಬ್ಯಾಂಕಾಚಿ ಭಲಾಯ್ಕಿ ಬರಿ ಉರ್ತಾ.

ತ್ಯಾ ಖಾತಿರ್ ಲ್ಹಾನ್ ಜಾಗ್ಯಾಂ ಥಾವ್ನ್ ವಿಸ್ತಾರ್ ಜಾಗ್ಯಾಂಕ್ ಸ್ಥಳಾಂತ್ ಕರುನ್ ಗ್ರಾಹಕಾಂಕ್ ಬರಿ ಸವತ್ ಪ್ರಾಪ್ತ ಕೆಲ್ಯಾ ತ್ಯಾಚ್ ವಿಶಿಂ ಉಲವ್ನ್ ಶ್ರೀ ಆಲ್ಬರ್ಟ್ ಡಬ್ಲ್ಯು. ಡಿಸೋಜಾನ್ ಮಲಾಡ್ ಶಾಖ್ಯಾಚಾ ವಾವ್ರಾಡ್ಯಾಂಚೊ ಆನಿ ಗ್ರಾಹಕಾಂಚೊ ಉಪ್ಕಾರ್ ಆಟವ್ನ್ ಪುಡ್ಲಾ ದಿಸಾಂನಿ ಆನಿಕೇ ಬರಿ ಸೆವಾ ದಿಂವ್ಚೊ ಬರ್ಪಸೊ ದಿಲೊ.
ಹ್ಯಾ ಕಾರ್ಯಕ್ರಮಾಂತ್ ಬೆಂಕಾಚೊ ದಿರೆಕ್ಟಾರ್ ಆನಿ ಗ್ರಾಹಕ್ - ಕೊವೀಡ್ 19 ಪ್ರೋಟೊಕೊಲಾ ಪ್ರಕಾರ್ ಹಾಜರ್ ಆಸ್ಲೆ. ಶ್ರೀ ಒಸ್ಸೆನ್ ಪೊನ್ನೆಕಾ (ಜನರಲ್ ಮ್ಯಾನೆಜರ್) ಹಾಂಣಿ ಕಾರ್ಯಂ ಚಲಯ್ಲೆಂ ತರ್ ಯುನಾನ್ ಡಿಕ್ಟಾರ್ ಹಾಂಣಿ ಧನ್ಯಾವಾದ್ ದಿಲೆ.

- ರೋನ್ ಬಂಟ್ವಾಳ್

ನಂದಿಗ್ರಾಮ್ - ಹೊ ಚುನಾವ್ ಕ್ಷೇತ್ರ್ ಭಾರಿಚ್ ಮಹತ್ವಾಚೊ. ಮಮತಾ ಬೆನರ್ಜಿ ಹ್ಯಾ ಕ್ಷೇತ್ರಾಂತ್ ಚುನಾವಾಕ್ ಉಭಿಂ ರಾವ್ಲಾ - ತರ್ ತಿಚಿ ವಿರೋಧ್ ತಿಚೊಚ್, ಪೋರ್ ಮ್ಹಣಾಸರ್ ಉಜೊ ಹಾತ್ ಜಾವ್ನ್ ಆಸ್ಲೊ ಸುವೆಂದು ಆಧಿಕಾರಿ ರಾವ್ಲಾ! ಹ್ಯಾ ಚುನಾವ್ ಕ್ಷೇತ್ರಾಕ್ ಕೇಂದ್ರ್ ಸರ್ಕಾರಾಂತ್ಲೆ ಸಭಾರ್ ಸಂಸದ್ ತಶೆಂ ಪ್ರಧಾನಿ ನರೇಂದ್ರ್ ಮೋದಿ ಪರ್ಯಾಂತ್ ವಚೊನ್ ಚುನಾವ್ ಪ್ರಚಾರ್ ಕರ್ನ್ ಆಯ್ಲಾಂ. ಆಪ್ಲೊ ಪ್ರಾಸ್ಪರ್ ಫಾಲ್ಸೊ ದುಖಿಚೊ ಪಾಂಯ್ ಘೆವ್ನ್ ವೀಲ್-ಚೇರಾಚೆರ್ ಬಸೊನ್ ಮಮತಾ ಬೆನರ್ಜಿನ್ ಜಿದ್ಧಾನ್ ಮ್ಹಳ್ಳೆಂಪರಿಂ ಚುನಾವ್ ಪ್ರಚಾರ್ ಕೆಲಾಂ.

ಪಾಟ್ಲ್ಯಾ ಧಾ- ವರ್ಸಾಂನಿ ಪ. ಬಂಗಾಳಾಂತ್ ಮಮತಾ ಬೆನರ್ಜಿನ್ ಕೆಲ್ಲೆಂ ಕಾಮ್, ಕೇಂದ್ರ್ ಸರ್ಕಾರಾಚಾ ಜಾಯ್ತ್ಯಾ ಧೊರಣಾಂಕ್ ಧೈರಾನ್ ಘಡ್ ಕೆಲ್ಲ್ಯಾ ತಿಕಾ ಲೋಕ್ ವಿಂಚುನ್ ಕಾಡ್ತಾ ಯಾ ಪೋರ್ ಮ್ಹಣಾಸರ್ ತಿಚೆ ಸಂಗಿಂ ಆಸ್ಲೊ ಸುವೆಂಧು ಆಧಿಕಾರಿ ಜಿಕೊನ್ ಯೇತ್‌ಗಿ? ಮ್ಹಳ್ಳೆಂ ಸವಾಲ್ ಜಾವ್ನಾಸಾ.

ಸಹಕಾರಾಕ್ ಉಲೊ
ತುಂ, 'ದಿವೊ' ಪತ್ರಾಚೊ ವಾಚ್ಪಿ ಆನಿ ಅಭಿಮಾನಿ ಜಾಲ್ಲ್ಯಾನ್ ಆಮ್ಚೆಂ ಎಕ್ ಮಾಗ್ಣೆಂ ತುಜಿ ಮುಕಾರ್ ದವರುಂಕ್ ಆಶೆತಾಂವ್. 'ದಿವೊ' ಪತ್ರ್ ಚಡ್ ಆನಿ ಚಡ್ ಜಣಾಂನಿ ವಾಚಿಚಿ ಮ್ಹಳ್ಳಿ ಆಮ್ಚಿ ಅಪೇಕ್ಷಾ. ಹ್ಯಾ ಸಾಧನಾಂತ್ ಆಮ್ಚಾಂ ತುಜೊ ಸಹಕಾರ್ ಜಾಯ್. ತುಂವೆಂ ತುಜ್ಯಾ ವಳ್ಳಿ ಮುಖಾಂತ್ ದಿವೊ ಪತ್ರಾಕ್ ಉಣ್ಯಾರ್ ಉಣೆಂ ಎಕ್ ತರಿ ವಾಚ್ಪಿ-ವರ್ಗಣ್ಡಾರ್ ಜಾಂವ್ಕ್ ಹೆರಾಂಕ್ ಉತ್ತೇಜನ್ ಕರುನ್ ಆಮ್ಚಾಂ ಸಹಕಾರ್ ದೀಂವ್ಕ್ ಉಲೊ ದಿತಾಂವ್.

ಮಾಯ್ ಭಾಶೆಚಿ ಸೇವಾ 'ದಿವೊ' ಪತ್ರ್ ಗೆಲ್ತಾ
26 ವರ್ಸಾಂ ಥಾವ್ನ್ ಕರುನ್ ಆಯ್ಲಾಂ

ದಿವೊ ಪತ್ರಾಕ್ ಲೇಖನಾಂ, ಕಾಣಿಯೊ, ಕವನಾಂ, ವಿನೊದ್, ಇತ್ಯಾದಿ ಬರ್ಪಾಂ ಧಾಡುಂಕ್
ಇಮೇಯ್ಲ್ : secular@sezariworld.com
ಪೊಸ್ಟಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001

ತಿದ್ದಣ್
ಗೆಲೆತೊ ಅಂಕೊ ಮ್ಹಳ್ಳಾರ್ ಎಪ್ರಿಲ್ 10 ತಾರಿಕೆಚೊ (ಪುಸ್ತಕ್ 27 ಅಂಕೊ 2) ಪಾನ್ 12 ಲೇಖನ್ 'ಆವಯ್ಣೆಂ ಉತರ್ ಮಿರುಂಕ್ ನಜೊ' ಹಾಚೊ ಲೇಖಕ್ ಚಿ. ಎಫ್. ಡಿಸೋಜಾ, ಅತ್ತಾವರ್ ಮ್ಹಣ್ ವಾಚ್ಲೆಂ.

'ದಿವೊ' ಬ್ಯಾಂಕ್ ಎಕೌಂವ್
ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಿಂಚಾಯಿ ಸಕಯ್ ದಿಲ್ಲ್ಯಾ 'ದಿವೊ' ಬ್ಯಾಂಕ್ ಎಕೌಂವ್ಕ್ ಧಾಡ್ತೆತ್.
Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 01312010000013
IFSC code: MDBK0000013
OR
Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
IFSC code: CCBL0209003
OR
Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
IFSC code: IBKL0078MCC
ಐವಚ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ 9820485389 ವ ಇಮೇಯ್ಲ್ ದ್ವಾರಿಂ secular@sezariworld.com ಕಳಯಾ.

ತುಮ್ಮಿ 'ದಿವೊ'ಚಿ ವರ್ಗಣೆ ಆಖೇರ್ ಜಲ್ಯಾ ಜಾಲ್ಯಾರ್ ತಿ ನವೀಕೃತ್ ಕರಾ. ವರ್ಗಣೆಚೊ ಐವಚ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಲೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸರ್ ಕರ್ತೆತ್ :
Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
IFSC code: CCBL0209003

ಇಗರ್ಜಿಚ್ಯಾ ವೊಣ್ಣೆಂಚೆರ್ ಉದಾಕ್ ಸೊಡ್ಲೆಂ

ವ್ಹಜಾ ಲ್ಹಾನೊಣಾರ್ ಹಾವೆಂ ದಿವಂಗತ್ ಫಾದರ್ ಎಲೆಯಾಸ್ ಪೀಟರ್ ಡಾಯಸ್ ಹಾಂಚೆ ಸಾಂಗಾತಾ ಬೆಳ್ತಂಗಡಿ ಫಿರ್ಗಜೆಂತ್ ಖರ್ಚಿಲ್ಲಿ ದೋನ್ ವರ್ಸಾಂ ಮ್ಹಜಾ ಜಿವಿತಾಂತ್ ವಿಶೇಷ್ ಪ್ರಭಾವಾಚಿ ಜಾವ್ನ್ ಆಸಾತ್. ಮ್ಹಜಾ ಮಾಂಯ್ಸ್ ಹಾಂವ್ ಧಾ ವರ್ಸಾಂಚೊ ಆಸ್ತಾನಾ ಮ್ಹಾಕಾ ಪಾದ್ರ್ಯಾಚಾ ಹಾತಾಂತ್ ಆರ್ಪುನ್ ದೀವ್ನ್ ಸಾಂಗ್ಲೆಂ, "ಫಾದರ್, ಸಿಲುಕ್ ತುಮಿ ಸಾಂಬಾಳಾ."

ಫಾದರ್ ಡಾಯಸಾನ್ ಮ್ಹಾಕಾ ಆಪುರ್ಬಾಯೆನ್ ಸಾಂಬಾಳ್ಲೆಂ. ಪಾದ್ರ್ಯಾಚಾಂಚಿ ಜೆವ್ಣಾಚೆಂ ಮೇಜ್ ಮಾಂಡುಂಕ್, ಪ್ರಾಯೆಸ್ತ್ ಬೊಟ್ಟೆರಾಕ್ ಆನಿ ಸಾಕ್ರೆಸಿಂತ್ ಮಿರ್ನಾಮಾಕ್ ಕುಮಕ್ ಕರ್ಚೊ ಜವಾಬ್ದಾರ್ಯ ಮ್ಹಾಕಾ ದಿಲ್ಲೊ.

ಪಾದ್ರ್ಯಾಚಾ ಥಾವ್ನ್ ಶಿಕ್ಲೊ ಶಿಸ್ಟ್ ಆನಿ ಮಾಗ್ಣೆಂ

ಫಾದರ್ ಡಾಯಸಾಚೆಂ ಖಾಡ್ಯಾಳೆ ಗಂಭೀರ್ ತೊಂಡಾಚೆಂ ಪಿಂತುರ್ ಮ್ಹಜ್ಯಾ ಮತಿ ಪಡ್ಲ್ಯಾರ್ ಕಾಂತಯಿಲ್ಲೆಂ. ಮಸ್ತ್ ವರ್ಸಾಂ ಪಾಶಾರ್ ಜಾವ್ನ್ ಗೆಲ್ಯಾರೀ, ಆಜೂನ್ ಜಿವಾಳ್ ಆಸಾ. ತೊ ಸಕಾಳಿಂಚಿ ವೆಗ್ಳಿಂ ಉಟೊಲೊ ಆನಿ ಆಪ್ಲಿ ಬ್ರೆವಿಯಾರಿ ಘೆವ್ನ್ ಇಗರ್ಜೆಂತ್ ಮೀಸ್ ಸುರು ಜಾತಾ ಮ್ಹಣಾಸರ್ ತಾಚೆಂ ಖಾಸ್ಗಿ ಮಾಗ್ಣೆಂ ಕರ್ತಾಲೊ. ಆಯ್ತಾರಾ ಸಕಾಳಿಂ ಮೀಸಾ ಪಯ್ಲೆಂ ತೊ ಕುಮ್ತಾರಿಂತ್ ಬಸೊನ್ ಲೊಕಾಕ್ ದೆವಾಚಿ ಕಾಕುಳ್ ವಾಂಟಾಲೊ.

ದುಬ್ಳ್ಯಾ-ದಾಕ್ಟ್ಯಾಂ ಥಂಯ್ ತಾಚೊ ಮೋಗ್ ವಿಶೇಷ್ ಆಸ್ಲೊ. ಚಡುಣೆಂ ಪನ್ನಾಸ್ ಆನಿ ಪಾಂಚ್ ವರ್ಸಾಂ ಆದಿಂ, ಬೆಳ್ತಂಗಡಿ ಫಿರ್ಗಜೆಂತ್ ಮಸ್ತು ದುರ್ಬಳೊ ಲೋಕ್ ಆನಿ ದಲಿತ್ ಕ್ರಿಸ್ತಾಂವ್ ಆಸ್ಲೆ. ತಾಂಚಾ ಆತ್ಮಿಕ್ ಆನಿ ಸಾಂಸಾರಿಕ್ ಬರೆಂಪಣಾ ವಿಷಯಾಂತ್ ತಾಚಾ ಕಾಳ್ಜಾಂತ್ ವಿಶೇಷ್ ಹುಸ್ಕೊ ಆಸ್ಲೊ. ತ್ಯಾ ವೆಳಾರ್ ಆಮೆರಿಕಾ ಥಾವ್ನ್ ದುಬ್ಳ್ಯಾ-ದಾಕ್ಟ್ಯಾಂಕ್ ಖಾಣಾ-ವೊರ್ವಿ ಯೇವ್ನ್ ಆಸ್ತಾಲಿ. ತಿ ವೊರ್ವಿ ಹಾಡವ್ನ್ ಫಾದರ್ ಡಾಯಸ್ ಫಿರ್ಗಜೆಚ್ಯಾ ದುಬ್ಳ್ಯಾ-ದಾಕ್ಟ್ಯಾಂಕ್ ಪ್ರತ್ಯೇಕ್

ಜಾವ್ನ್ ದಲಿತ್ ಕ್ರಿಸ್ತಾಂವಾಂಕ್ ವಾಂಟಲೊ.

ಮ್ಹಜ್ಯಾ ಜೀವಿತಾಂತ್ ಲ್ಹಾನೊಣಾರ್ಚ್ಚ್ ಹಾಂವ್ ಶಿಸ್ಟ್ ಶಿಕ್ಲೊ ಜಾಲ್ಯಾರ್ ತಿ ಫಾದರ್ ಡಾಯಸಾ ಥಾವ್ನ್, ಹರ್ಯೆಕಾ ದಿಸಾ ಉಟೊ ತಾಚೊ ವೇಳ್ ಸಕಾಳಿಂ ಪಾಂಚ್-ವರಾಂಚೊ ಆಸ್ಲೊ. ಮ್ಹಾತಾರ್ಯಾ ಬೊಟ್ಟೆರಾಕ್ ಆನಿ ಮ್ಹಾಕಾ ತೊ ಸ-ವರಾರ್ ಉಟಯಾಲೊ. ಸಾಡೆ-ಸ ವರಾರ್ ಸದಾಂಚಿ ಮೀಸ್ ಆಸ್ತಾಲೆಂ. ಮೀಸ್ ಜಾಲ್ಲೆಂಚ್ ಮ್ಹಾಕಾ ಪಾದ್ರ್ಯಾಚಾಂಕ್ ಸಕಾಳಿಂಚಾ ಫಳ್ತಾರಾಚೆಂ ಮೇಜ್ ಮಾಂಡುಂಕ್ ಆಸ್ಲೆಂ. ಜುಸ್ತು ಸಾಡೆ-ಸಾತ್ ವರಾರ್ ವಿಗಾರ್ ಆನಿ ಕಾಜೆತೊರ್ ಜೆವ್ಣಾ ಸಾಲಾಂತ್ ಫಳ್ತಾರಾಕ್ ಹಾಜರ್ ಜಾತಾಲೆ. ಫಳ್ತಾರ್ ಜಾಲ್ಲೊಚ್ ಮೇಜ್ ನಿತಳ್ ಕರ್ನ್, ಮ್ಹಜೊ ಫಳ್ತಾರ್ ಸೆವ್ನ್ ಹಾಂವ್ ಇಸ್ಕೊಲಾಕ್ ವೆತಾಲೊಂ.

ಇಸ್ಕೊಲಾಂತ್ ದೊನ್ವಾರಾ ಜೆವ್ಣಾಚಿ ಸುಟಿ ಮೆಳ್ತಚ್ಚ್ ಹಾಂವೆಂ ಧಾಂವೊನ್ ಯೇವ್ನ್ ಪಾದ್ರ್ಯಾಚಾಂಚಿ ಮೇಜ್ ಮಾಂಡ್ಲೆ ಆಸ್ಲೆಂ. ಪಾದ್ರ್ಯಾಚ್ ಎಕಾ ವರಾರ್ ಜೆವ್ಣೆ ಜಾಲ್ಯಾರ್ ತಾಚಾ ಉಪ್ರಾಂತ್ ಹಾಂವೆಂ ಬೆಳ್ತೆರಾ ಸಾಂಗಾತಾ ಜೇವ್ನ್ ಇಸ್ಕೊಲಾಕ್ ಪಾಟಿಂ ವೆಚೆಂ ಆಸ್ಲೆಂ.

ಸಾಂಜೆರ್ ಇಸ್ಕೊಲಾ ಥಾವ್ನ್ ಆಯ್ಲೊ ಉಪ್ರಾಂತ್ ಇಲ್ಲಿ ಕಾಫಿ ಪಿಯೆವ್ನ್ ಶಿಕಾಪ್ ಶಿಕೊಂಕ್ ಬಸ್ಲೆಂ ಆಸ್ಲೆಂ. ತ್ಯಾ ತೆಂಪಾರ್ ಆಮಿ ಟ್ಯೂಶನ್ ಮ್ಹಳ್ಯಾರ್ ಕಿಶೆಂ ಮ್ಹಣ್ ನೆಣಾಸ್ಲಲ್ಯಾಂವ್. ಸಗ್ಳೆಂ ಶಿಕಾಪ್ ಆಮ್ಚೆಚ್ಚ್ ಜಾಣ್ವಾಯೆನ್ ತಶೆಂಚ್ ಆರ್ಸಲ್ಯಾನ್ ಸಿಸ್ತಾಂಚಾ ಆನಿ ಟೀಚಾರಾಂಚಾ ಸಹಾಯೆನ್ ಆಮಿ ಶಿಕಾಜೆ ಆಸ್ಲೆಂ.

ಶಿಕಾಪ್ ಶಿಕೊಂಕ್

ಸಾಂಗಾತಾ ಮೆಳ್ಳೊ -

ಹಾಂವ್ ಲ್ಹಾನ್ ಆಸ್ತಾನಾ ಸಾತ್ವೆ ಕ್ಲಾಸಿಕ್ ಸರ್ಕಾರಾಚಾ ಎಜ್ಯುಕೇಶನ್ ಬೋರ್ಡಾಚಿ ಪಬ್ಲಿಕ್ ಪರಿಕ್ವಾ ಆಸ್ಲಿ. ತ್ಯಾ ಪರೀಕ್ಷೆಂತ್ ಸಕ್ಡೆ ವಿಧ್ಯಾರ್ಥಿ ಪಾಸ್ ಜಾವ್ನ್ ಶೆಂಬರ್ ಆಂಕ್ವಾಂಚಿ ರಿಜಲ್ಟ್ ಮೆಳ್ಳೆಂ ಖಾತಿರ್ ಆನಿ ಏಕ್ ವ ದೋನ್ ವಿಧ್ಯಾರ್ಥಿಂಕ್ ರೇಂಕ್ ಮೆಳ್ಳಾ ಖಾತಿರ್ ಇಸ್ಕೊಲಾಚಿ ವ್ಹಡಿಲಾಂ ಮಸ್ತು ಮ್ಹಿಂನತ್ ಕಾಡ್ತಾಲಿಂ. ದೆವಾನ್ ಮ್ಹಾಕಾ

ಪಾಟ್ಲಿ ಘಡಿತಾಂ - ಆಯ್ಕೆಂ ಪ್ರೇರಣ್ (8)



ದಿಯಾಕೊನ್ ಸಿಲ್ವೆಸ್ಟರ್ ಲೋಬೊ

ಶಿಕಾಪ್ ಶಿಕೊಂಕ್ ಬರೀ ತಕ್ಲಿ ದಿಲ್ಲಿ. ದೆಕುನ್ ಸಿಸ್ತಾಂ ಆನಿ ಟೀಚರಾಂ ಹಾವೆಂ ಸಾತ್ವೆ ಕ್ಲಾಸಿಂತ್ ರೇಂಕ್ ಕಾಡಿಜಾಯ್ ಮ್ಹಣ್ ಮ್ಹಾಕಾ ಪೋತ್ಸಾಹಿತ್ ಕರ್ತಾಲಿ.

ಮ್ಹಜೆ ಸಾತ್ವೆ ಕ್ಲಾಸಿಚೆಂ ಶಿಕಾಪ್ ಶಿಕೊಂಕ್ ಮ್ಹಾಕಾ ಸಾಂಗಾತ್ ಮೆಳ್ಳೊ ದಿವಂಗತ್ ಆರ್ಚ್ ಭಿಸ್ಟ್ ಆಂಬ್ರೊಜ್ ಮಾಡ್ತಾಚೊ. ತಾಚೆಂ ಘರ್ ಇಗರ್ಜಿಚ್ಯಾ ಮಸ್ತು ಲಾಗಿಂ ಆಸ್ಲೆಂ. ತಾಚಿ ಆವಯ್ ಪಾದ್ರ್ಯಾಚಾಂಚಿ ವಸ್ತುರಾಂ ಧುಂವ್ಕ್ ಹೆಪ್ಪಾನ್ ಹೆಪ್ಪೊ ಇಗರ್ಜಿಕ್ ಯೆತಾಲಿ. ತಿಚೊ ಪೂತ್ ಹಾಂವ್ ಎಕಾಚ್ಚ್ ಕ್ಲಾಸಿಂತ್ ಆಸ್ಲಲ್ಯಾಂವ್ ತಿ ಜಾಣಾಸ್ಲಿ. ದೆಕುನ್ ತಿಣೆಂ ತಿಚಾ ಪುತಾಕ್ ಉತ್ತೇಜನ್ ದಿಲೆಂ ಕಿ, ಸಕಾಳಿಂಚಿ ವೆಗ್ಳಿಂ ಉಟೊನ್ ಮ್ಹಜೆ ಸಾಂಗಾತಾ ಪಾದ್ರ್ಯಾಚಾಂಚಾ ಕುಜ್ಯಾಚಾ ಆಂಗ್ಣಾಂತ್ ಸಾಂಗಾತಾ ಶಿಕೊಂಕ್!

ಬರೆಂ ಕಷ್ಟ್ ಕಾಡ್ನ್ ಶಿಕಲ್ಲ್ಯಾ ಆಮ್ಕಾಂ ಸಾತ್ವೆ ಕ್ಲಾಸಿಚಾ ಪಬ್ಲಿಕ್ ಪರಿಕ್ಷೆಂತ್ ಬರೆಂ ಮಾರ್ಕ್ಸ್ ಮೆಳ್ಳೆಂ ವ್ಹಯ್, ಪುಣ್ ಇಸ್ಕೊಲಾಚಾ ವ್ಹಡಿಲಾಂನಿ ಆಶೆಲ್ಲಿ ರೇಂಕಾಂ ಆಮಿ ಜೊಡುಂಕ್ ಸಕ್ಲೆನಾಂವ್. ಪುಣ್ ತಾಣಿಂ ದಿಲ್ಲ್ಯಾ ಬರ್ಯಾ ಬುನ್ಯಾದಿ ಶಿಕ್ವಾ ಮಾರಿಫಾತ್ ಆಮ್ಚೆಂ ಮುಕ್ತೆಂ ಶಿಕಾಪ್ ಶಿಕೊಂಕ್ ಆಮ್ಕಾಂ ಸಲೀಸ್ ಜಾಲೆಂ.

ಆರ್ಚ್ ಭಿಸ್ಟ್ ಆಂಬ್ರೊಜ್ ಮಾಡ್ತಾ ಪಾಪ್ ಸಾಯ್ಬುಚೊ ರಾಯಭಾರಿ ಜಾವ್ನ್ ಮಸ್ತು ದೇಶಾನಿಂ ಪರ್ಜಳ್ಳೊ. ಆಫ್ರಿಕಾಚಾ ಎಕಾ ದೇಶಾಂತ್ ಪವಿತ್ರ್ ಸಭೆಚಿ ತೊ ಸೆವಾ ಕರ್ನ್ ಆಸ್ತಾನಾ ಆವ್ಣಿತ್ ಆವ್ಣಾಂತ್ ಸರೊನ್ ಇಗರ್ಜ್ ಮಾತೆಚೊ ಏಕ್ ದಿವೊ ಪಾಲೊನ್ ಗೆಲೊ.

ಬೆಳ್ತಂಗಡಿಚಾ ಬುನ್ಯಾದಿ ಶಿಕ್ವಾಚಾ ಆನಿ ಎಸ್‌ವಿಡಿ. ಮೆಳಾನ್ ಮ್ಹಾಕಾ ದಿಲ್ಲ್ಯಾ ಶಿಕ್ವಾಚಾ ಬೊಳಾನ್ ಹಾಂವ್ ವೀಸ್ ವರ್ಸಾಂ ಪತ್ರ್ಕಾರ್ ಜಾವ್ನ್ ಕಾಮ್ ಕರುಂಕ್ ಸಕ್ಲೊ. ತಾಚಿ ಉಪ್ರಾಂತ್ ಪಾಂಚ್ ವರ್ಸಾಂಚಿ ದೈವಿಕ್ ಶಾಸ್ತ್ರಾಚಿ ಶಿಕಾಪ್ ಶಿಕೊನ್, ಏಕ್ ಶಾಶ್ವತ್ ದಿಯಾಕೊನ್

ಜಾವ್ನ್ ಸೆವಾ ದೀಂವ್ಕ್ ಮ್ಹಾಕಾ ಆನ್ವೊಲ್ ಜಾಲೆಂ.

ಬೆಳ್ತಂಗಡಿ ಥಾವ್ನ್ ಉಜರೆ ಮಿಸಾಂವ್ ಕಾಮ್

ಹಾಂವ್ ಸಾತ್ವೆ ಕ್ಲಾಸಿಚೆಂ ಶಿಕಾಪ್ ಶಿಕೊನ್ ಆಸ್ತಾನಾ ಫಾದರ್ ಡಾಯಸಾನ್ ಬೆಳ್ತಂಗಡಿ ಥಾವ್ನ್ ಉಜರೆ ಮಿಸಾಂವಾಂಚೊ ವಾವ್ರ್ ಸುರು ಕೆಲ್ಲೊ. ಥಂಯ್ಕರ್ ತಾಣೆಂ ಜಾಗೊ ಮೊಲಾಕ್ ಘೆವ್ನ್ ಲ್ಹಾನ್ ಇಗರ್ಜ್ ಬಾಂದುಂಕ್ ಸುರು ಕೆಲ್ಲಿ. ದಸರಾಚಾ ರಜೆ ವೆಳಾರ್ ತೊ ತಾಚಾ ಸ್ಕೂಟರಾಚೆರ್ ಉಜರೆ ಇಗರ್ಜೆ ಬಾಂದ್ಪಾಚೆಂ ಕಾಮ್ ನಿರೀಕ್ಷಣ್ ಕರುಂಕ್ ವೆತಾನಾ ತಾಣೆಂ ಮ್ಹಾಕಾಯಿ ಆಪೊವ್ನ್ ವ್ಹರುಂಕ್ ಸುರು ಕೆಲೆಂ.

ಉಜರೆಚೊ ಗಾಂವ್ ಪಳಂವ್ಕ್ ಮೆಳ್ಳೊ ಮ್ಹಣ್ ಮ್ಹಾಕಾ ಭಾರೀ ಸಂತೊಸ್. ನವ್ಯಾ ಇಗರ್ಜೆಚೆಂ ಬಾಂಧಾಪ್ ಜ್ಯೋರಾನ್ ಚಲೊನ್ ಆಸ್ಲೆಂ. ಫಾದರ್ ಡಾಯಸಾನ್ ವೊಣ್ಣೆ ಚಿರ್ಯಾ ಫಾತ್ರಾಚಾ ಬದ್ಲಾಕ್ ಖಿಡ್ಡಿ ಫಾತ್ರಾಂಚೊ ಕೆಲ್ಲೊ ಪಾದ್ರ್ಯಾಚಾನ್ ಮ್ಹಾಕಾ ವೊಣ್ಣೆಂಚೆರ್ ಚಡೊನ್ ಪೃಪಾ ಮಾರಿಫಾತ್ ಉದಾಕ್ ಫಾಲುಂಕ್ ಸಾಂಗ್ತಾನಾ ಮ್ಹಜ್ಯಾ ಸಂತೊಸಾಕ್ ಮೀತ್-ಮೇರ್ ನಾತ್ಲಿ!

ಇಗರ್ಜಿಚಾ ವೊಣ್ಣೆಂಕ್ ಉದಾಕ್ ಸೊಡ್ಪಾ ಮಾರಿಫಾತ್ ಮ್ಹಜ್ಯಾ ಕಾಳ್ಜಾಂತ್ ದೆವಾಚಾ ತೆಂಪ್ಣಾಂ ಖಾತಿರ್ ಉಬ್ಜಾಲ್ಲೊ ಮೋಗ್ ಹಾಂವೆಂ ಜಿವಾಳ್ ದವುಂಕ್ ಪ್ರಯತ್ನ್ ಕೆಲಾಂ. ರಾಕ್ಲಾರ್ ಆದಿಂ ಥಾವ್ನ್ ಇಗರ್ಜ್ಯೊ ಬಾಂದುಂಕ್ ಆಯಿಲ್ಲೊ ವಿಂತೊ ವಾಚೂನ್, ಮ್ಹಜ್ಯಾ ತಾಂಕಿ ಪರ್ಮಾಣೆ, ಫುಲ್ ನಾಶ್ಲಾರ್ ಫುಲಾಚಿ ಪಾಕಿ ಕುಮಕ್ ಜಾವ್ನ್ ಹಾಂವ್ ದೀವ್ನ್‌ಚ್ ಆಯ್ಲಾಂ.

ಪಾಟ್ಲೊ ಥೊಡ್ಯಾ ವರ್ಸಾಂನಿ ಡಿಜಿಟಲ್ ಟೆಕ್ನೊಲೊಜಿ ಆಮ್ಚೆಂ ಮಧೆಂ ಆಯ್ಲೊ ಉಪ್ರಾಂತ್, ಗರ್ಜೆವಂತ್ ಆನಿ ದುರ್ಬಳ್ಯಾ ಫಿರ್ಗಜೆನಿಂ ತಾಣಿಂ ಬಾಂಧ್ಲಾ ದೆವಾಚಾ ತೆಂಪ್ಣಾಕ್ ಪಯ್ಕಾಂಚೊ ಆಧಾರ್ ಮೆಳ್ಳಾ ಖಾತಿರ್ ಹಾಂವೆಂ ಹೆರಾಂಕೀ ಪ್ರೇರಣ್ ದಿಲಾಂ. ಮ್ಹಜಿ ಥಿರ್ ಪಾತ್ಯೆಣಿ ಕಿಶೆಂಗಿ ಮ್ಹಳ್ಯಾರ್ ಕಿತ್ಲಾ ಚಡ್ ಮಾಪಾನಿಂ ಆಮಿಂ ದೆವಾಚೆಂ ತೆಂಪ್ಣಾಂ ಬಾಂದುಂಕ್ ಆಧಾರ್ ದಿತಾಂವ್, ತಿತ್ಲಾ ಚಡ್ ಮಾಪಾನ್ ದೇವ್ ಆಮ್ಚೆಂ ಆನಿ ಆಮ್ಚಾ ಕುಟ್ಮಾಚೆಂ ಜಿವಿತ್ ಬಾಂದುನ್ ಹಾಡ್ತಾ.

ಜಳಾರಿಂ ಥಾವ್ನ್ ಸುಟ್ಕಾ ಆನಿ ಸುಖಾಳ್ ನಿದೆಚೊ ಆನಂದ್ ಆಶೆತಾಯ್?

ಮೆಡಿಕೆಟೆಡ್ ಮೊಸ್ಕಿಟೊ ನೆಟ್ ಫಾಲ್ಟಿ ಸ್ಟ್ರಾಪ್ ನಿದೆ

ಆಜ್‌ಚ್ ಆರ್ಡರ್ ಕರ್

ಜಳಾರಿಂ ಧರ್ಮಾನ್ ನೀದ್ ನಾ? - ಆತಾಂ ಆಮಿ ಹಾಡ್ಲಾಂ ಜಳಾರಿಂಕ್ ಪಯ್ಸ್ ದವರ್ಚಿಂ ಜಾಳ್ (ನೆಟ್)

- ಮೆಡಿಕೆಟೆಡ್ ಜಳಾರಿಂಚಿಂ ನೆಟ್
- ಖಾಟ್ಕೆಕ್, ಬೆಡ್ಡಾಂಕ್ ವ ನಿದ್ಲ್ಯಾ ಜಾಗ್ಯಾಂಕ್ ಯೋಗ್ಯ್
- ಜಳಾರಿಂಕ್, ಮುಸಾಂಕ್, ಕಿಡಿಂಕ್ ಇತ್ಯಾದಿಂಕ್ ಪಯ್ಸ್ ದವರ್ತಾ
- ಕೋಯ್ಲೆ, ಲಿಕ್ವಿಡ್, ಕಿಮಿಕಲ್ ಸ್ಟ್ರೀ, ಇತ್ಯಾದಿಚಿಂ ಬಾದಕ್ ಹಾಂತು ನಾ
- ಹೆಂ ನೆಟ್ ಸರ್ವಾಂಕಿ ಸುರಕ್ಷಿತ್ ಜಾವ್ನಾಸಾ

ಮುಂಬಯ್, ಮಂಗ್ಳೂರ್ ವ ಖಂಯ್ಕರ್ಯ್ ಧಾಡುಂಕ್ ಜಾತಾ ಕೊರಿಯಾರಾಚೆರ್ ಥಾಡ್ನ್ ದಿತಾಂವ್

Delivery through Courier Service

For Orders: ಆರ್ಡರ್ ಕರುಂಕ್ ಸಂಪರ್ಕ್

Call: 091 - 9820485389

WhatsApp: 091 - 9820485389

Email : secular@sezariworld.com

ದಿವೊ ಪತ್ರಾಚಿ ವರ್ಗಣಿ ದರ್	
ದೇಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

ಮಸ್ತಾಕೊ ಸಂಸಾರ್

ಆಮ್ಲೆ ಬರೊ ವಿಚಾರ್
ರಸ್ತಾರ್ ಚಲ್ತಾ
ಕುಡ್ಡಾ ಮನ್ಯಾಕ್ ಆನಿ
ವಾಟಪಾ ವಯ್ ಚಾಟಿಂಗ್
ಕರ್ಚ್ಯಾ ವ್ಯಕ್ತಿಕ್ ಸದಾಂ ರಸ್ತೊ
ಉತ್ತೊಂಕ್ ಮದತ್ ಕರುಂಕ್
ಜಾಯ್.

----* * * * *----

ಚಿಂಟು : ಮಾಯ್ನ್ ಇಲ್ಲಿ
ಸಾಕರ್ ಜಾಯ್ ಮ್ಹಳ್ಳಾ ಆಂಟಿ.
ಆಂಟಿ : ಆನಿ ಕಿತೆಂ ಸಾಂಗ್ತಾಲಿ
ಮಾಯ್.....

ಚಿಂಟು : ತ್ಯಾ ಶಿರ್ಪುಟ್ಯಾನ್
ದಿಲಿನಾ ಜಾಲ್ಯಾರ್ ಮುಕ್ಲ್ಯಾ
ಮೊಟಿಗರ್ ಧಾವ್ನ್ ಹಾಡ್!

----* * * * *----

ಚಿಕಾರಿ

ಪಯ್ಲೊ ಮಿತ್ : ಆರೆ ಪಾವ್ಲು.....
ತುಂ ಕಿತೆಂ ಆತಾಂ ಆಂಬಾಡೆ
ಆನಿ ಪೋಡಿ ವಿಕ್ತಾಯ್.....
ಗೆಲೆತ್ಯಾ ವರ್ಸಾಂ ರ್ಯಾಂಕ್
ಕಾಡ್ನ್ ಪಾಸ್ ಜಾಲಾಯ್....!
ದುಸ್ರೊ ಮಿತ್ : ಚಿಕ್ಕೆ ಹಳೂ
ಉಲಯ್ ಸಾಯ್ತಾ.....
ಆಂಬಡೆ ಆನಿ ಪೋಡಿ



ಭಾಜ್ಜಲೊ ಇಂಜಿನಿಯರ್
ಜಾವ್ನಾಸಾ!

----* * * * *----

ಹ್ಯಾ ಸಂಸಾರಾಂತ್
ಕೆದ್ನಾಯಿ ವೇಳಾಚೊ ಮಹತ್ವ್
ಪಾಳಿನಾತ್ಲೊ ಸುಪ್ರಸಿದ್ಧ್
ಡಾಯ್ಲೊಗ್

.....ಆಯ್ಲೊಂ.....ಪಾಂಚ್
ಮಿನುಟಾಂನಿ.....

----* * * * *----

ಮೆಸ್ತಿ : ಕೊಫಿ ಶೊಪ್ ಆನಿ
ವಾಯ್ನ್ ಶೊಪ್ ಹಾಂಚೆ ಮಧೆಂ
ಕಿತೆಂ ಫರಕ್.....
ವಿದ್ಯಾರ್ಥಿ : ಸಂಪೆ ಸರ್.....

ಮೊಗಾಚಿ ಸುರುವಾತ್ ಕೊಫಿ
ಶೊಪಾಂತ್ ಜಾತಾ ಆನಿ ಶೆವಟ್
ವಾಯ್ನ್ ಶೊಪಾಂತ್ ಜಾತಾ.

----* * * * *----

ಮನಿಸ್ ಇತ್ಲೊ ಪಾಡ್ ಆಸಾನಾ
ಪಳಂವ್ಕ್ ತಿತ್ಲೊ ತೊ ಆಧಾರ್
ಕಾರ್ಡಾರ್ ದಿಸ್ತಾ.
ಆನಿ ಇತ್ಲೊಯಿ ಸೊಭಿತ್ ಆಸಾ
ಜಿತ್ಲೊ ತೊ ವ್ಹಾಟಪಾಚಾ
ಡಿ.ಪಿ.ಚೆರ್ ದಿಸ್ತಾ !!

----* * * * *----

ಪಿಂಟು ಬಸ್ಸಾರ್ ಮಧೆಂ ಉಭೊ
ಆಸ್ಲೊ. ಆಚಾನಕ್ ಬ್ರೇಕ್
ಫಾಲ್ಟಾನ್ ಮುಕಾರ್ ಉಭೆಂ
ಆಸ್ಲೆಲ್ಯಾ ಚೆಡ್ವಾಚೆರ್ ವಚೊನ್
ಪಡ್ಲೊ.

ಚೆಡು : ಆನ್ಯಾಡ್ಯಾ..... ಕಿತೆಂ
ಕರ್ತಾಯ್.....

ಪಿಂಟು : 'ಡಿಪ್ಲೊಮಾ' ಆನಿ ತುಂ
ಕಿತೆಂ ಕರ್ತಾಯ್.....

----* * * * *----

ಭಲಾಯ್ಕೆ ಹಿತಾರೊ:

ಸಳ್ಳಳ್ಯಾ ಉದ್ಯಾಚೊ ಸ್ವೀಮ್ ಘೆಯಾ



ಕಿ'ೂ ರಿ'ೂ ನಾ
ವೈರಸಾಚೊ ವೊಸೊ ಲಾಗ್ಲಾರೀ
ಆನಿ ಲಾಗಾನಾಸ್ಲಾರೀ ಹೊ
ಸ್ವೀಮ್ ಘೆತ್ಲಾರ್ ಕೊರೊನಾ
ವೈರಸ್ ಗಾಂವ್ ಸೊಡ್ನ್
ಧಾಂವ್ತಲೊ.

ಸರ್ಕಾರಿ ನಿಯಮಾಂ ಖಂಡಿತ್
ಪಾಳುಂಕ್ ಜಾಯ್.


ತುಮಿಂ ಖಿಯಾ
ತರೀ ಲಾಂಭ್ ಆವ್ಲೆಕ್
ಮ್ಹಳ್ಳಾರ್ ದೋನ್-ತೀನ್
ಘಂಟೆ ಮಾರ್ಕೆಟಿಕ್ ಯಾ
ಖಿಂಚ್ಯಾ ಲೊಕಾಂಚಾ ಗಡ್ಡೆಕ್
ವಚೊನ್ ಯೆಶ್ಯಾತ್ ಜಾಲ್ಯಾರ್
ಫರಾ ಆಯ್ಲಾ ಉಪ್ರಾಂತ್
ದೋನ್ ಪಾವ್ಲಿಂ ತರೀ ಸಳ್ಳಳ್ಯಾ
ಉದ್ಯಾಚೊ ಸ್ವೀಮ್
ಘೆಯಾ. ನಾಕಾಂ ಧಾವ್ನ್
ಘೆವ್ನ್ ತೊಂಡಾಂತ್ಲಾನ್
ಸೊಡುಂಕ್ ಜಾಯ್. -
ತಶೆಂಚ್ ತೊಂಡಾಂತ್ಲಾನ್
ಘೆವ್ನ್ ನಾಕಾಂತ್ಲಾನ್
ಸೊಡುಂಕ್ ಜಾಯ್. ಆಶೆಂ
3-4 ಮಿನುಟಾಂ ಘೆತ್ಲಾರ್
ಪುರೊ. ಕೊರೊನಾಚಿ ಸಾವ್ಣಿ
ಲಾಗಿಂ ಸರ್ಚಿನಾ.

ನಾಂವಾಡ್ಲೆಕ್ ವ್ಯಕ್ತಿ

ಚಾರ್ಲ್ಸ್ ಡಾರ್ವಿನ್

ಚಾರ್ಲ್ಸ್ ರಾಬರ್ಟ್ ಡಾರ್ವಿನ್ ಇಂಗ್ಲೆಂಡಾಚೊ ಪ್ರಸಿದ್ಧ್
ಜೀವ್ ವೈಜ್ಞಾನಿ. ಹಾಣೆಂ 1858 ವರ್ಸಾಂ ಜೀವ್ ವಿಕಾಸಾ ವಿಶಿಂ
ಉಚಾರ್ಲೆಲೆ ಬುನ್ಯಾದ್ ಜಾಂವ್ಕ್
ಪಾವ್ಲಿ.

ಚಾರ್ಲ್ಸ್ ಡಾರ್ವಿನಾಚೊ
ಜಲ್ಮ್ ಫೆಬ್ರೆರ್ 12, 1809
ವರ್ಸಾಂ ಇಂಗ್ಲೆಂಡಾಂತ್ ಜಾಲೊ.
ಕೆಂಬ್ರಿಡ್ಜ್ ಆನಿ ಎಡಿನ್ ಬ್ರೊ ವಿಶ್ವ
ವಿದ್ಯಾಲಯಾಂನಿ ತಾಂಚೆ ಶಿಕ್ಷಣ್
ಜಾಲೆಂ. 1821 - 26 ಪರ್ಯಾಂತ್
ವರ್ಸಾಂನಿ ಎಚ್.ಎಮ್.
ಎಸ್. ಬೀಗಲ್ ತಾರ್ವಾಚೆರ್
ಭುಂಯ್ ರಚನ್ ಶಾಸ್ತ್ರಾಂಚೊ



ವೈಜ್ಞಾನಿ ಜಾವ್ನ್ ಪ್ರವಾಸ್ ಕರ್ತಾನಾ ಚಲಯಿಲ್ಲ್ಯಾ ಸಂಶೋಧನಾ
ಧಾವ್ನ್ ಪ್ರಥಮ್ ಪ್ರಖ್ಯಾತ್ ಜಾಲೊ. ತ್ಯಾಚ್ ವೆಳಾರ್ ಸಭಾರ್
ಜೀವ್-ವಿದಾಂಚೆಂ ವೀಕ್ಷಣ್ ಕೆಲೆಂ. ಹ್ಯಾ ವಿಶಿಂ ವಿವರಣ್ ದಿಂವ್ಚೆಂ
ಖಾತಿರ್ ನೈಸರ್ಗಿಕ್ ಧರಾನ್ ಜೀವಾಂಚೊ ವಿಕಾಸ್ ಸಿದ್ಧಾಂತ್
1858 ವರ್ಸಾಂ ತಾಣೆಂ ಮಾಂಡ್ಲೊ. 1859 ವರ್ಸಾಂ "ಆನ್ ದ
ಆರಿಜಿನಲ್ ಆಫ್ ಸ್ಪೀಶೀಸ್" ಮ್ಹಳ್ಳೆ ಭವ್ಯ ಕೃತಿ ಪ್ರಗಟ್ ಕೆಲಿ.

1882 ವರ್ಸಾಂಚಾ ಎಪ್ರಿಲ್ 19 ತಾರೀಕ್ ತಾಣೆಂ ಹ್ಯಾ
ಸಂಸಾರಾಕ್ ಆದೇವ್ನ್ ಮಾಗ್ಲೊ.

ವಿಂಚ್ಣಾರ್ ಉತ್ರಾಂ



ಪಯ್ಲೆಂ ಸ್ವತಾಕ್ ಬದ್ಲಿ ತಶೆಂ ಹೆರಾಂ ಥಂಯ್
ಬದ್ಲಾವಣ್ ಜಾತೆಲಿ.

- ಮಹಾತ್ಮಾ ಗಾಂಧಿ.

ಮ್ಹಜ್ಯಾ ಪರ್ವಣ್ ಶಿವಾಯ್ ಮ್ಹಾಕಾ ಕೋಣ್‌ಯಿ ದುಖಂವ್ಕ್
ಸಕಾನಾ.

- ಮಹಾತ್ಮಾ ಗಾಂಧಿ.

ಜೀವನಾಂತ್ ಥೊಡಿಂ ಬರಿಂ ಕಾಮಾಂ ಕರುಂಕ್ ಜಾಯ್.
ತಾಚಿ ರುಜ್ವಾತ್ ಫಕತ್ ದೆವಾ ಶಿವಾಯ್ ಹೆರ್ ಕೋಣ್‌ಯಿ
ಆಸಾನಾಯೆ.

ಜಿವಿತಾಚಿ ಲಡಾಯಿ ಎಕ್ಲಾನ್‌ಂಚ್ ಝುಜಾಜಾಯ್.
ಕಿತ್ಯಾಕ್ ಲೋಕ್ ಫಕತ್ ಸಾಂತ್ವನ್ ದಿತಾತ್.....ಸಾಂಗಾತ್ ನ್ಹಯ್.

ಚುಕಿ ಹರ್ಯೆಕ್ಲಾ ಥಂಯ್ ಘಡ್ತಾತ್ ಪುಣ್ ಥೊಡ್ಯಾಂಕ್
ಕಳಾನಾಂತ್. ಆನಿ ಥೊಡೆ ಮಾಂದಿನಾಂತ್!

ಸಂಸಾರಾಂತ್ ಸಗ್ಳ್ಯಾಂತ್ ಬರೆಂ ವಕಾತ್ ಜಾವ್ನಾಸಾ
ಜವಾಬ್ದಾರಿ.

ಏಕ್ ಪಾವ್ಲಿಂ ಪಿಯೆಲ್ಯಾರ್ ಜೀವನ್‌ಭರ್ ಧಕೊಂಕ್ ಸೊಡಿನಾ

ತುಮ್ಚಿ ಆಯ್ಣಿ ಮ್ಹಿನತ್ ತುಮ್ಚ್ಯಾ ಫಾಲ್ಯಾಂಚ್ಯಾ ಭವಿಷ್ಯಾಚಿ ಚಾವಿ
ಜಾವ್ನಾಸಾ!

ಹಾಡಯ್ ಕೊಂಕ್ಣಿ ಬೂಕ್ ತುಜ್ಯಾ ಘರಾ

ಲೇಖಕ್, ಸಾಹಿತಿಂಕ್ ಸಹಕಾರ್ ಆನಿ ಉರ್ಬಾ ದಿ
ಬೂಕ್ ವಾಚ್ ಆನಿ ಕೊಂಕ್ಣಿ ಭಾಸ್ ಜಿವಾಳ್ ಕರ್
ವಿವಿಧ್ ಕೊಂಕ್ಣಿ ಬುಕಾಂಚೆಂ ಸೆಟ್ (Set)
ರುಪಯ್ 500, ರುಪಯ್ 700, ರುಪಯ್ 1000
ಪೊಸ್ತಾ ದ್ವಾರಿಂ ವ ಕುರಿಯರ್ ಕರುನ್ ಧಾಡ್ತಾಂವ್
ಚಡಿತ್ ಮ್ಹಾಹೆತಿಕ್ ಸಂಪರ್ಕ್ ಕರ್
ಫೋನ್ 9820485389

ದೋನ್ ಲೈನಿಂಚ್ಯೊ ಕಥಾ

ಧರ್ಣೆರ್ ಆಪ್ಣಾಕ್ ಬಸೊಂಕ್ ನಾಕಾ ಮ್ಹಣ್ ತೊ ಯೇವ್ನ್
ಕದೆಲಾರ್ ಬಸ್ಲೊ. ಕದೆಲ್ ಮೊಡ್ಲೆಂ ಧರ್ಣೆರ್ ಪಡ್ಲೊ.

"ಕಸಲಿ ಬಾರಿಕ್ ಬಾರಿಕ್ ಮಾಸ್ಚಿ ಮಾಂಯ್...." ಪುರ್ಪುರ್ಲೊ
ಪೂತ್.

"ಜೆವ್ತಾಯ್ ಜಾಲ್ಯಾರ್ ಜೀವ್ ನಾತ್ಲಾರ್ ಸೊಡ್!" ಮ್ಹಣಾಲಿ
ಆವಯ್.

"ಮೊಗಾ ಆಮಿ ಕೆದಾಳಾ ಕಾಜಾರ್ ಜಾಂವ್ಚೆಂ.... ಪಾಂಚ್
ವರ್ಸಾಂ ಧಾವ್ನ್ ಮೊಗಾರ್ ಆಸಾಂವ್."

"ಮ್ಹಜ್ಯಾ ನಿಮಾಣ್ಯಾ ಭಯ್ಣಿಚೆಂ ಕಾಜಾರ್ ಜಾತಾಚ್" ಮ್ಹಣಾಲೊ
ಪಾಂಚ್ ಭಯ್ಣಿಂಚೊ ಎಕ್ಲೊಚ್ ಭಾವ್.

"ಕಿತ್ಲೆಂ ಪಯ್ಲೆ ಜಾಲ್ಯಾರೀ ವೊಡ್ನಾ ಸರ್..... ಮ್ಹಜ್ಯಾ ಪುತಾಕ್
ಹ್ಯಾ ಪಾವ್ಲಿಂ ಪಾಸ್ ಕರ್" ಮ್ಹಣಾಲೊ ದುಡ್ಲಾದಾರ್
ಬಾಪಯ್.

"ಹಾಂವ್ ಪಾಸ್ ಕರಿನ್.... ಪುಣ್ ತಾಚೆಂ ಫುಡ್ಲೆಂ ಜಿವಿತ್ ಕಶೆಂ
ರಾವಾತ್..." ಮ್ಹಣಾಲೊ ಸರ್.

“ಆಮ್ಲೆಂ ಹರೈಕ್ ವಸ್ತುರ್ ಎಕಾಮೆಕಾ ಸಾರ್ಲೆಂ ಜಾತಾ. ಆಮಿ ಕೆದಾಳಾಯ್ ಅದ್ಲಿ ಬದ್ಲಿ ಕರ್ತಾವ್.”

ಗುಲೊಬಿನ್ ಆಪ್ಲೆ ಕುಡಿಕ್ ತಶೆಂ ಮುಸ್ತಾಯ್ಕೆಕ್ ವಾಪಾರ್ಲಾ ತೊ ಪರ್ಮಳ್ ಲೊಯಾಕ್ ಮಾದಕ್ ಥರಾನ್ ಉತ್ತೇಜಿತ್ ಕರ್ತಾಲೊ.

ಗುಲೊಬಿನ್ ಆಪ್ಲೆ ವೆಗಂತ್ ಆರಾವ್ನ್ ಆಪ್ಲಾಕ್ಚೆ ಸಂಸಾರ್ ವಿಸ್ತೊಂಕ್ ತೊ ಆಶೆಲೊ. ತರೀ ತೆಂ ಭಾಯ್ರ್ ವ್ಹೆಚಾಕ್ ತಯಾರ್ ಜಾಲ್ಲೆಂ ದೆಕುನ್ ತಾಣೆ ಆಪ್ಲಾಕ್ಚೆ ಸಾಂಬಾಳೊ.

“ಮ್ಹಾಕಾ ಆತಾಂ ಪರ್ತ್ಯಾನ್ ನ್ಹೆಸ್ಲೆ ಬರಿ ಕರಿನಾಕಾ ಹಾಂ!”

ಪುಣ್ ಲೊಯ್ಚೆ ವೆಗಂತ್ಲೆಂ ತಾಕಾ ಸುಟೊಂಕ್ ನಾಕಾ ಆಸ್ಲೆಂ. ತೆಂ ಧಾ ಪಾವ್ಲಿಂ ತರೀ ನ್ಹೆಸಾಣ್ ಬದ್ಲುನ್ ಯೇಂವ್ಚಿ ತಯಾರ್ ಆಸ್ಲೆಂ.

ಗುಲೊಬಿಚಿ ಖಾಡ್ಲಿ ಲೊಯಾನ್ ಆಪ್ಲಾ ಹಾತಿಂ ಘೆತ್ಲಿ. “ಮೇಕಪ್ ಪಾಡ್ ಜಾತಾ ಯಾ...” ಗುಲೊಬಿಚಾ ಖಾಂದ್ಯಾರ್ ಥಾವ್ನ್ ನಿಸೊನ್ ಸಕಯ್ಲೆ ಗಳೆಲ್ಲೊ ಪಾಲಂವ್ ಸಾರ್ಕೊ ಕರುಂಕ್ ಜಾಯ್ ಮ್ಹಣ್ ವೇಳ್ ಕೆಲೊ ತಾಣೆ... ತವಳ್ ಸೊಭಿತ್ ಸುಂದರ್ ನೈಸರ್ಗಿಕ್ ಗುಲೊಬಿಚಾ... ದೊಂಗ್ರಾಂ ಮದ್ಲಿ ಜಿರಿ... ಲೊಯ್ಚೆ... ತಿತ್ಲಾರ್ಚೆ ಪಳೆವ್ನ್ ಜಾಲ್ಲಿ. ತಾಚ್ಯಾ ಪಾಯಾಂನಿ ಚರ್ಲೆಂ ವಿದ್ಯುತ್ ತರಂಗಾಂಚಿಂ ಕಂಪನ್.... ಪ್ರತಿಕ್ರಿಯಾ ಕಳಾನಾ ಜಾಂವ್ಚಾಕ್ ತಾಣೆ ಪಾಯಾ ವಯ್ರ್ ಪಾಯ್ ಫಾಲ್ಸ್ ಆಪ್ಲಾಕ್ಚೆ ನಿಯಂತ್ರಣ್ ಕೆಲೆಂ.

“ತುಕಾ ಪಳೆತನಾ ಹಾಂವ್ ಕೆದಾಳಾಯ್ ಘುಸ್ತೊಡ್ಲಾಂ. ಪಾವಾನಾತ್ಲಾಕ್ ಹೈ ಸಾಡ್ಯೆರ್ ತುಕಾ ಪಳೆತಾನಾ ಪುರೊ ಸೈರ್-ಬೈರ್ ಜಾಲೊಂ ಮ್ಹಜೆ ರಾಣ್ಯೆ!” ತಾಣೆ ತಾಂಚಿ ಬಳಾದಿಕ್ ವೇಂಗ್ ಆನಿಕೀ ಅರ್ನಿಲಿ, ತಾಚೆಂ ತೆಂ ಫುಲೊನ್ ಯೆಂವ್ಚೆ ಸುಂದರ್ ದೊಂಗ್ರಾ ಗುಡೆ ಲೊಯಾಚಾ ಹದ್ಯಾಕ್ ಲಾಗ್ಲೆ... ತ್ಯಾ ಮಧುರ್ ... ಏಕಾಂತಾ ವೆಳಾರ್ ಹೊ ಸುಂಗಂಧ್ ಪರ್ಮಳ್... ತಿಂ ವೆಗಂತ್ ಎಕಾಮೆಕಾ ಉದ್ದೇಶಿತ್ ಜಾಲಿಂ! ಥೊಡೊ ವೇಳ್ ತಿಂ ಸಂಸಾರಾಕ್ ವಿಸ್ತಾಲಿಂ.. ಬರೊ ಪಾವ್ನ್ ವೊತೊನ್, ರುಕಾಚಾ ಪಾನಾಂ ಥಾವ್ನ್ ನಿಮಾಣೆ ಪಾವ್ಣೆ ಗಳೆಲ್ಲೆ ಬರಿ, ದೊಗಾಂಯ್ ತರುಣ್ ಯುವಪ್ರೇಮಿಂಚಿ ಎಕಾಮೆಕಾಚಾ ವೊಂಟಾಚಿ ಮಧುರ್ ರೂಚ್.... ಭ್ರಮರಾನ್ ಫುಲಾಂತ್ಲೆಂ ರುಚಿಕ್ ಮಕರಂದ್ ಚಿಂವ್ಲೆ ಬರಿ...!

ತಿಂ ಎಕಾಮೆಕಾಕ್ ತೃಪ್ತಿ ಪಾವ್ಲಿಂ..

“ತೊ ಶ್ಯಾಮ್‌ಸುಂದರ್ ಕರಿಯಪ್ಪ ಗೆಲ್ಯಾ ನಂತರ್ ಮುಂಬಯಿಂತ್ಲೆಂ ಜೀವನ್ ಪರತ್ ದುಸ್ತುರ್ ಜಾವ್ನ್ ಯೆತಾ ನ್ಹಯ್‌ಗಿ ಲೊಯ್?” ಗುಲೊಬಿ ಲೊಯಾಚೆ ಮಧುರ್ ವೆಗಂತ್ಲೆಂ,

ನಾ ಖುಶೆನಾಶೆಂ ಪಯ್ಸ್ ಸರೊನ್ ಮ್ಹಣಾಲೆಂ.

“ತುಕಾ ಕಿಶೆಂ ಎಕಾಚ್ಯಾಣೆ ಶ್ಯಾಮ್‌ಚೊ ಉಡಾಸ್ ಆಯ್ಲೊ?”

“ತಶೆಂ ನ್ಹಯ್ ಮಾಂ.... ತೊ ಮುಂಬಯ್ತ್ ವಾವ್ರಾರ್ ಆಸ್ತಾನಾ ಲಡಾಯ್, ಲೂಟ್, ಡೊಂಬಿ, ಸ್ಕಗ್ಲಿಂಗ್, ಡ್ರಗ್ಸ್, ಚಲಿಯಾಂಚೊ ವಿಕೊ, ವೇಶ್ಯಾಂಚ್ಯೊ ವಿಪರೀತ್ ಧೊಶಿ, ಇತ್ಯಾದಿ ಸರ್ವ್ ಬಂಧ್‌ಚೆ ಜಾಲ್ಯೊ ಮ್ಹಣ್ಲೆತ್. ತೊ ಏಕ್ ಧೀರ್ ಶಾತಿವಂತ್ ಸೊಡ್ಲಣ್ಣಾರ್ ತಶೆಂ ಶಾಂತಿ ಪಾಲಕ್ ಮ್ಹಳೆಂ ಬರಿ ಆಸ್ಲೊ. ಆತಾಂ ಪಳೆ, ಪರ್ತುನ್ ಪೇಪರಾಂನಿ ಸದಾಂನೀತ್ ತ್ಯೊಚ್ ಖಬೊ, ತರುಣ್ ಚಲಿಯಾಂಚಿಂ ಆನಿ ಭುರ್ಗಾಂಚಿಂ ಅಪಹರಣ್, ಬೆಂಕಾಂ ಲುಟೆಂ ಸಗ್ಲೆಂ ಪರ್ತುನ್ ಚಡ್ಲಾಂ. ಶ್ಯಾಮ್‌ಸುಂದರಾ ತಸಲೆ ಪೊಲಿಸಾಂನಿ ದುಸ್ತೆ ನಾಂತ್‌ಚ್ಲೆಗಿ?”

“ಪೊಲಿಸ್ ತಾಂಕಿ ವ್ಹರ್ತಿ ಮ್ಹಿನತ್ ಕಾಡ್ಲೆಂಚ್ ಆಸಾತ್. ಪೊಲಿಸಾಂ ಪ್ರಾಸ್ ದುಷ್ಟಮಿಂಚೆ ಫವ್ನ್ ಬಳ್ ಆಸಾ. ತ್ಯಾ ಶಿವಾಯ್ ತಾಂಚೊ ಪ್ರಭಾವ್ ಆನಿ ದಬಾವ್ ಪೊಲಿಸಾಂ ಮಧೆಂ ರಾಜಕೀಯ್ ತಶೆಂ ಹೆರ್ ಕ್ಲೇತ್ರಾಂನಿ ಮೆತೆರ್ ಜಾತಾನಾ.... ಥೊಡೆಚ್ಚ್ ಎಕೀನ್ ಪೊಲಿಸ್ ಕಿಶೆಂ ಕರ್ತಲೆ? ತ್ಯಾಚ್ ಖಾತಿರ್ ಹಾಂಗಾಸರ್ ಗುಪ್ತ ದಳಾಚೊ ವಿಭಾಗ್ ಆಸಾ. ಕಸಲ್ಯಾಚೆ ಪ್ರಭಾವಾಕ್ ವಳೆಗ್ ಜಾಯ್ತೆಂ ತೆ ಗುಪ್ತೀಣಿ ವಾವ್‌ರ್ತಾತ್. ತೆ ಕೊಣ್, ಖಿಯ್ಲೆರ್ ತೆ ಆಸ್ತಾತ್ ಕೊಣಾಯ್ಚಿ ಕಳಿತ್ ನಾ. ಪುಣ್ ತಾಂಚೆ ಮಧೆಂ ಜಾಲ್ಯಾರೀ ಶ್ಯಾಮ್‌ಸುಂದರಾ ತಸಲೊ ವ್ಯಕ್ತಿ ಆತಾಂ ನಾ ಜಾಲಾ. ತಶೆಂ ಜಾವ್ನ್ ಎಕೀನ್ ಪೊಲಿಸ್ ಅಸಹಾಯಕ್ ಜಾಲ್ಯಾತ್ ಆನಿ ದುಷ್ಟಮಿಂಚಿ ಬಳ್ ವಾಡ್ಲಾ. ಪುಣ್ ಗುಪ್ತದಳಾಚೆ ಗಪ್‌ಚಿಪ್ ಬಸೊಂಕ್ಯಾಂತ್. ದುಷ್ಟಮಿಂಚೆ ದಾಂಗೆ ಮೊಡ್ಲೆಂ ಕಾರ್ಯಕ್ರಮ್ ತೆಂ ಸಂಘಟಿತ್ ಕರ್ನ್ ಆಸಾತ್. ಪುಣ್ ತೆಂ ಕಾರ್ಯಕ್ರಮ್ ಕರುಂಕ್ ಥೊಡೊ ವಾಯ್ಲೊ ಲಾಗ್ತಾಲೊ.

“ಗುಪ್ತದಳಾಚೆ ಕಿಶೆಂ ಕರ್ತಾತ್ ತೆಂ ತುಕಾ ಕಶೆಂ ಕಳಿತ್?” ಗುಲೊಬಿಚಾ ಅನಿರೀಕ್ಷಿತ್ ಸವಾಲಾನ್, ಲೊಯ್ ಏಕ್ ಪಾವ್ಲಿಂಚಾಕ್ ಆಕಾಂತ್ಲೊ.

“ಮಾಗಿರ್ ಆಮಿ ರಿಪೊರ್ಟರ್ಸ್ ಕಸಲ್ಯಾಕ್?” ತಾಣೆ ಆಪ್ಲಾಕ್‌ಚ್ಚೆ ಸಾಂಬಾಳೆಂ.

“ವ್ಹಯ್‌ಬಾ, ತುಮಿ ಉಂದ್ರಾಚಾ ಬಿಳಾಂತ್ ರಿಗೊನ್ ತರೀ ತಾಚಿ ಬಾಯ್ಲೆ ಕಿತ್ಲ್ಯಾ ಮಹಿನ್ಯಾಂಚಿ ಗುರ್ವಾರ್ ಮ್ಹಣ್ ಸೊಧುನ್ ಕಾಡ್ಯಾತ್!”

“ಕಿಶೆಂ ಕರ್ಲೆಂ? ಸತ್ ಉಜ್ವಾಡಾಯ್ಲೆ ಜಾಲ್ಯಾರ್ ಎಕೇಕ್ ಪಾವ್ಲಿಂ ಮುಯೆಚಾ ಆಂತಾ ಭಿತರೀ ತಿಳಿಚೆ ಪಡ್ತಾ.... ತುಕಾ ತುಜ್ಯಾ ಒಲಿವಿಯಾಕ್ ಮೆಳೊಂ ವೇಳ್ ಜಾವ್ನಾ?”

ಕಿಶೆಂ... ಮ್ಹಾಕಾ ಧಾಂವ್ಣಾಂವ್ಚೆ ಪಳೆತಾಯ್? ಆನಿ ಕೊಣೀ ಯೆಂವ್ಚೆಂ ಆಸಾ?”



“ಜೆ ಕಿಶೆಂ ತುಂ ನೆಣಾಂಯ್ ತೆಂ ತುಕಾ ದುಖಿಯ್ಯಾ...”

“ಒ.ಕೆ. ಮಿ ಪೊಟ್ಟು ಫಿಲೊಸೊಫರ್. ಹಾಂವ್ ಚಲ್ಲಿಂ.”

ತೆಂ ವ್ಹಚೊಂಕ್ ತಾಂಚೆ ವೆಗಂತ್ಲೆಂ ಮೆಕ್ಲೆ ಜಾಲೆಂ. ತಿತ್ಲಾರ್ ಲೊಯಾಚಾ ದಾರಾಕ್ ಬಾಯ್ಲಾನ್ ಲೊಕೆ ಪಡ್ಚ್ಯಾ ಸವೆಂ ದಾರಾಚಿ ಕೋಲ್ ಬೆಲ್ಲೆ ವಾಜ್ಲಿ!

ಅವಸ್ತರ್ 3

ಲೊಯ್ಚೆ ಭಿತರೊ ಸಾಂಕ್ಳೆ - ಗಾಂಚ್ ಶಿರ್ಕಾವ್ನ್ ದಾರ್ ಉಘಡ್ಲೆಂ. ದಾರಾ ಭಾಯ್ರ್ ಸಾಧಾರ್ಣ್ ಪಾಂಚ್ ಸಾರ್ ವರ್ಸಾಂಚೊ ಎಕ್ಲೊ ಉಬೊ ಆಸ್ಲೊ. ತಾಚಿ ಹಾತಿಂ ಪಿಕಾರ್ಡೊಚಾ ನಾಂವಾಚೆಂ ಏಕ್ ಪತ್ರ್ ಆಸ್ಲೆಂ.

“ಮ್ಹಜೆ ನಾಂವ್ ಪುರುಷೋತ್ತಮ್ ಶರ್ಮಾ” ಮಾನೆಸ್ತ್ ಮ್ಹಣಾಲೊ. “ಹಾಂವ್ ಆನಿ ಮ್ಹಜೊ ಪೂತ್ ಹ್ಯಾ ಬಿಲ್ಡಿಂಗಾಚಾ ಹೆಚ್ಚ್ ಮಾಳ್ಕೆರ್ ನಂ.103 ಜೋನ್ ಪೆರಿಸಾಚಾ ಫ್ಲೆಟಾಕ್ ಭಾಡೊತ್ತಿ ಜಾವ್ನ್ ಆಯ್ಲಾಂವ್. ಫ್ಲೆಟಾಚಿ ಚಾವಿ ವಲೇರಿಯನ್ ಪಿಕಾರ್ಡೊ ಥಾವ್ನ್ ಘೆಂವ್ಚ್ಯಾ ಆಸಾ. ಪುಣ್ ತಾಚಾ ಫ್ಲೆಟಾಕ್ ಬೀಗ್ ಆಸಾ. ಕೊಣೀ ದಾರ್ ಕಾಡಿನಾಂತ್... ಪೆರಿಸಾನ್ ಪಿಕಾರ್ಡೊಕ್ ಕಾಗಾದ್ ದಿಲಾ.”

ಲೊಯ್ಚೆ ದಾರ್ ಪುರ್ಟೆಂ ಉಘಡ್ಲೆ ಶರ್ಮಾಕ್ ಭಿತರ್ ಆಪಯ್ಲೊ. ತೊ ಆಪ್ಲಿ ಸೂಟ್‌ಕೇಜ್ ಘೆವ್ನ್ ಭಿತರ್ ಆಯ್ಲೊ.

“ಹಾಂವ್ ಪಿಕಾರ್ಡೊಚಿ ಧುವ್” ಗುಲೊಬಿ ಮ್ಹಣಾಲೆಂ. ಹೊ ಆತಾಂ ಕಿಶೆಂ ಚಿಂತಾ ಕೊಣ್ಣಾ ಮ್ಹಳೆಂ ಮತಿಂತ್ ಯೆತಾನಾ ತಾಚಿ ಗಾಲ್ ತಾಂಭೆಲೆ. ತಿ ತಾಂಬಾಣ್ ಶರ್ಮಾಚಾ ಗಮನಾಕ್ ಗೆಲಿ ಆನಿ ತೊ ಹಾಸ್ಲೊ.

“ಲಜೆಂವ್ಚಿ ಗರ್ಜೆನಾ, ಮಿಸ್ ಪಿಕಾರ್ಡೊ” ತೊ ಮ್ಹಣಾಲೊ. “ತುಮಿ ಸೆಜಾರಿ ಎಕಾಮೆಕಾಚಾ ಫ್ಲೆಟಾಕ್ ಗೆಲ್ಯಾಂತ್ ಪಾತಕ್ ಜಾತಾ ಮ್ಹಣ್ ಹಾಂವ್ ಲೆಕಿನಾ. ಹಾಂವೀ ತರ್ನಾಚೊ ಆಸ್ಲೊಂ, ಆತಾಂ ಮ್ಹಾತಾರೊ ಜಾಲಾಂ.

ಎಕಾ ತರ್ನಾಚ್ಯಾ ಚೆಡ್ಯಾಚೊ ಬಾಪುಯ್ ಜಾವ್ನಾಸಾಂ..”

“ಪೂತ್ ಖಿಯ್ ಆಸಾ?” ಲೊಯ್ಚೆ ವಿಚಾರ್ಲೆಂ.

“ಹೆಣೆಂಚ್ ಲಾಗ್ಸಾರ್ ಭಂವ್ತಾ. ತೊ ಇಲ್ಲೊ ಭೆರ್ಯಾಬರಿ.... ತಾಚಿ ಗಜಾಲ್ ಉಪ್ರಾಂತ್ ಪಳೆವ್ಯಾಂ... ತುಜೊ ಡೆಡಿ ನಾ ಮಿಸ್ ಪಿಕಾರ್ಡೊ?”

“ಜರೂರ್ ಕಾಮಾನ್ ಭಾಯ್ರ್ ಗೆಲಾ. ಆನ್ಯೇಕಾ ಅಧ್ಯಾಪ್ ಘಂಟ್ಯಾನ್ ಯೆತಲೊ. ತೆದೊಳ್ ಪರ್ಯಾಂತ್ ಹ್ಯಾ ಮಾನೆಸ್ತಾಕ್ ಹಾಂಗಾ ಬಸಯ್ಲಿಗಿ ... ಲೊಯ್, ಮ್ಹಾಕಾ ವ್ಹಚೊಂಕ್ ವೇಳ್ ಜಾಲೊ.”

“ಖಂಡಿತ್.. ವೆಗ್ಲಿಂ ವ್ಹಚೊನ್ ಯೇ...!” ಗುಲೊಬಿ ಭಾಯ್ರ್ ವ್ಹೆತಚ್ ಲೊಯ್ಚೊ ಹಿಶಾರ್ಯಾ ಖಾಲ್ ಶರ್ಮಾ ಥಂಯ್ ಆಸ್ಚ್ಯಾ ಸೊಫಾರ್ ಬಸ್ಲೊ.

“ಪಿಕಾರ್ಡೊಚೆಂ ಕಾಗಾದ್ ಪಳೆವ್ಯೆತ್‌ಗಿ?” ಲೊಯಾನ್ ವಿಚಾರ್ಲೆಂ.

“ತುಜಿ ಜಾಗ್ರುತ್ಕಾಯ್ ಮಾನ್ತಾಂ” ಶರ್ಮಾ ಮ್ಹಣಾಲೊ ಹಾತಾಂತ್ಲೆಂ ಕಾಗಾದ್ ವೊಡ್ಡಾವ್ನ್ ಪರ್ಕಿ ಮನ್ಯಾಕ್ ಘರಾ ಭಿತರ್ ರೀಗ್ ದಿತಾನಾ ಚತ್ರಾಯೆನ್ ಆಸ್ಲೆಂ ಬರೆಂ..” ಕವರಾ ವಯ್ಲೊ ವಿಳಾಸ್ ವಾಚುನ್ ಲೊಯ್ಚೆಂ ತೆಂ ತಾಕಾ ಪಾಟಿಂ ದಿಲೆಂ.

“ಇಲ್ಲಿ ಕೊಫಿ ಕರುಂ?”

“ಕೊಫಿ ಜಾಯ್ತ್..” ಲೊಯಾನ್ ದೋನ್ ಕೊಪಾಂ ನೆಸ್ಕೆಪ್ ಕರ್ನ್ ಹಾಡ್ಲಿ.

“ಥೆಂಕ್ಸ್” ಶರ್ಮಾ ಮ್ಹಣಾಲೊ ಲೊಯ್ಚೆ ವೊಡ್ಡಾಯ್ಲೆಲೆಂ ಕೋಪ್ ಸ್ವೀಕರುನ್.

“ದಾರ್ ಧಾಂಪುನ್ ಬಸ್ಲಿಗಿ? ಗರ್ಜೆಚೆಂ ಉಲಂವ್ಕ್ ಆಸಾ...”

“ಒ.ಕೇ...” ಲೊಯ್ಚೆ ತಶೆಂಚ್ ಕೆಲೆಂ. ಶರ್ಮಾನ್ ಆಪ್ಲೆಂ ವಳ್ಕೆ ಕಾರ್ಡ್ ಲೊಯಾಕ್ ಒಪ್ಪಿಲೆಂ. ತಾಚೆರ್ “ಅರುಣ್ ವರ್ಮಾ, ಡಿಪ್ಯೂಟಿ ಚೀಫ್ ಇನ್‌ಸ್ಪೆಕ್ಟರ್, ಸೆಂಟ್ರಲ್ ಸಿಕ್ರೆಟ್ ಡಿಪಾರ್ಟ್‌ಮೆಂಟ್ ಮುಂಬಯ್” ಆಶೆಂ ಕಾಣುನ್ ಆಸ್ಲೆಂ. ವಾಚುನ್ ಲೊಯ್ ಶಿರಿಂ ಚುಕ್ಲೊ ಆನಿ ಶರ್ಮಾ ವಾ ವರ್ಮಾಕ್‌ಚ್ಚೆ ಪಳೆಂವ್ಕ್ ಪಡ್ಲೊ. “ಆತಾಂ ಹಾಂವೆಂ ಸಾಂಗ್ಲಿ ಗಜಾಲ್ ತುಕಾ ವಿಜ್ಜಿತ್ ಕರ್ತಲಿ... ತುಜೊ ಫೆಂಡ್ ಜಿವಂತ್ ಆಸಾ..”

“ಕಿಶೆಂ...?”

“ಹಾಂವ್ ನಕ್ಲಾಂ ಕರ್ತಾಂ ಮ್ಹಣ್ ತುಂ ಚಿಂತಾಯ್, ಹಾಂವ್ ಬರೊ ವ್ಹಯ್ ವಾ ನ್ಹಯ್ ಮ್ಹಳೆಂ ತುಕಾ ಆತಾಂ ದುಭಾವ್ ಜಾತಲೊ. ಪುಣ್ ಹಿ ಗಜಾಲ್ ಸತ್. ಆನಿ ಥೊಡ್ಯಾ ವೆಳಾನ್ ಶ್ಯಾಮ್‌ಸುಂದರ್ ಹಾಂಗಾ ಯೆತಾ.... ತುಂಚ್ ತಾಕಾ ಪಳೆತಲೊಯ್..”

“ಮೈಗಾಡ್...! ಆಮಿ ಖುದ್ ಇತ್ಲ್ಯಾ ದಬಾಜಾನ್ ಮಾತ್ಯೆಕ್ ಪಾಯಿಲ್ಲೊ ಮನಿಸ್ ಜೀವ್ ಆಸಾ ಮ್ಹಣಾಯ್?”

“ತೊ ಏಕ್ ನಾಟಕ್

ಫಸಂವ್ಚಾಕ್. ಮುಂಬಯ್ಚೆ ಆಕ್ರಮಣಾಂತ್ ಪೂಡ್ ಜಾಲ್ಲೊ ಶ್ಯಾಮ್ ಆಸ್ತೆಕ್ ವ್ಹರ್ತಾನಾ... ಮತಿಹೀನ್ ಜಾಲ್ಲೊ. ಪುಣ್ ಜೀವ್ ಆಸ್ಲೊ. ಡೊಕ್ಟರಾಂನಿ ಶತಪ್ರಯತ್ನ್ ಕರ್ನ್ ತಾಚಿ ಸ್ಥಿತಿ ಕಂಟ್ರೊಲಾರ್ ಹಾಡ್ಲಿ. ಹಾಂವೆ ಆನಿ ಡೈರೆಕ್ಟರಾನ್ ಪ್ಲೇನ್ ಕರ್ನ್ ಡೊಕ್ಟರಾಚಾ ಸಹಕಾರನ್ ತಾಕಾ ಮೆಲಾ ಮ್ಹಣ್ ಘೋಷಿತ್ ಕರ್ನ್ ತಾಚಾ ಕುಟ್ಮಾ ಸಂಗಿಂ ತಾಚೆಂ ಮೋರ್ನ್ ಕೆಲೆಂ ಆನಿ ತಾಕಾ ಲಿಪಯ್ಲೊ, ತಾಕಾ ಪಾಟಿಂ ಮನ್ಯಾಪಣಾಕ್ ಯೇಂವ್ಕ್ ಸ ಮಹಿನೆ ಲಾಗ್ಲೆ. ಆತಾಂ ದುಸ್ಮಾನಾಂಕ್ ಪಾಡಾವ್ ಕರುಂಕ್ ತೊ ಪರತ್ ಆಯ್ಲೊ ಜಾಲಾ.”

“ಮ್ಹಾಕಾ ಪಾತ್ಯೆಂವ್ಚ್ಯಾಕ್‌ಚ್ ಕಷ್ಟ್ ಮಾರ್ತಾತ್..!” ಲೊಯ್ ತಕ್ಲಿ ಹಾಲವ್ನ್ ಮ್ಹಣಾಲೊ. ತೊ ಅಜೂನ್ ವಿಜ್ಜಿತ್ಕಾಯೆಂತ್ ಉಪ್ಜೆತಾಲೊ.

“ತರೀ ಮ್ಹಜೊ ಮಿತ್ರ್ ಜಿವಂತ್ ಆಸಾ ತೆಂ ಆಯ್ಲೊನ್ ಹಾಂವ್ ಸಂತೊಸಾನ್ ಇತ್ಲೊ ಉಮಾಳ್ತಾಂ, ತಾಕಾ ಪಳೆತಾ ವರೆಗ್ ಜೀವ್ ನಾ ಜಾಲಾ..”

“ತಾಚೆಂ ಆತಾಂಚಿ ರೂಪ್ ಪಳೆವ್ನ್ ತುಂ ಪಾತ್ಯೆಂವ್ಣೆನಾಂಯ್, ಪುಣ್ ಆಮ್ಚ್ಯಾ ಮಿಸಾಂವಾಚಾ ಉದ್ದೇಶಾನ್ ಸದ್ಯಾಕ್, ಆಮಿ ತೆಂ ತಶೆಂಚ್ ಸೊಡ್ಲಾಂ. ಉಪ್ರಾಂತ್ ಕೊಸ್ಮೆಟಿಕ್ ಸರ್ಜರಿ ಮುಖಾಂತ್ ತಾಕಾ ತಾಚಾ ಮುಳಾವ್ಯಾ ರುಪಾಕ್ ಪಾಟಿಂ ಹಾಡ್ಲೆಂ ಪ್ರಯತ್ನ್ ಚಲ್ತಲೆಂ. ಸದ್ಯಾಕ್ ತೊ, ದುಷ್ಟಮಿಂಕ್ ಆಡ್ಯೊನ್ ಗೆಲೊ ತರೀ ತಾಂಕಾಂ ತಾಚಿ ವಳೆಕ್ ಮೆಳ್ಳಿನಾ. ತೊ ಕೊಣ್ ಮ್ಹಳೆಂ ಹಾಂವ್ ಡೊಕ್ಟರ್ ಆನಿ ತಿಸ್ಲೊ ತುಂ ಮಾತ್ರ್ ಜಾಣಾಂವ್! ತಾಕಾ ಎಟೆಂಡ್ ಕೆಲೆ ಡೊಕ್ಟರ್ ನರ್ಸಾಂ ಇತ್ಯಾದಿ. ತಾಚೆಂ ಖರೆಂ ನಾಂವ್, ಸಗ್ಳಿ ಹಕೀಗತ್ ಆಮಿ ಸುರ್ವರ್ ಥಾವ್ನ್‌ಚ್ ಲಿಪಯ್ಲಾ. ತಾಕಾ ವ್ಹೆಲ್ಲೆ ಆಸ್ತೆಂತ್ ತ್ಯಾ ವಿಶಿಂ ಕಸಲೆಂಚ್ ದಾಖ್ಲೆ ನಾಂತ್. ತ್ಯಾ ಶಿವಾಯ್ ತಾಚಿ ದೇಕ್‌ಬಾಲ್ ಕೆಲ್ಯಾ ದಾಕ್ಟರಾಂಕ್ ಆನಿ ನರ್ಸಾಂಕ್ ನೇಶನಲ್ ಸಿಕ್ರೆಟ್ ಏಕ್ ಪ್ರಕಾರ್ ಖಂಚಾಚ್ಚೆ ವೆಳಾರ್ ಖಂಚೆಚ್ಚೆ ರಿಶಿನ್ ಹ್ಯಾ ಪ್ರಕರಣಾ ವಿಶ್ಯಾಂತ್ ಉಲಂವ್ಕ್, ಬರಂವ್ಕ್ ಅಡ್ಲಾರ್ಲಾಂ. ಆಸ್ತೆ ಥಾವ್ನ್ ಭಾಯ್ರ್ ಕಾಡ್ಲಾ ಉಪ್ರಾಂತ್ ಎದೊಳ್ ಮ್ಹಣಾಸರ್ ತಾಕಾ ಪಳೆಲ್ಲೆ ಡೊಕ್ಟರ್ ಸಗ್ಳೆ ಕೇಂದ್ರಿಯ್ ಗುಪ್ತ ದಳಾಚೆಚ್ ಜಾವ್ನಾಸಾತ್.”

ಇತ್ಲ್ಯಾರ್ ಲೊಯ್ಚೊ ದಾರಾಚಿ ‘ಕೊಲ್‌ಬೆಲ್ಲೆ’ ಆವಾಜ್ಲಿ. ಲೊಯ್ಚೆ ವರ್ಮಾಕ್ ಪಳೆಲೊ.

“ಹಾಂವ್ ಚಿಂತಾಂ ತೊಚ್ ಆಯ್ಲೊ..” ವರ್ಮಾ ಮ್ಹಣಾಲೊ. ಲೊಯ್ ಎಕಾ ಥರಾಚಾ ಉದ್ದೇಗಾನ್ ಭರೊನ್ ಉಟ್ಲೊ. ಶ್ಯಾಮ್‌ಸುಂದರ್ ಜಿವಂತ್ ಆಸಾ? ಹೆಂ ಕಾಂಯ್ ಸ್ವಪಾಣ್..” ಯಾ ನಾಟಕ್? ಖೆಳ್? ಚಾಲ್? ತಾಣೆ ದಾರ್ ಉಗ್ತೆಂ ಕೆಲೆಂ.

(ಯೆಂವ್ಚ್ಯಾ ಅಂಕಾಂತ್ ವಾಚ್)



ಭಾವಾನ್ ಭಯ್ನಿಚೊ ಜೀವ್ ಕಾಡ್ಲೊ!

ಗೆಲ್ಯಾ ಹೆಫ್ತಾಂತ್ ಭಾವಾನ್ ಭಯ್ನಿಚೊ ಜೀವ್ ಕಾಡ್ಲೊ ಆತ್ಮಹತ್ಯಾ ಕೆಲಾಂ ಮ್ಹಣ್ ಫಟಿ ಸಾಂಗ್ಲಿ ಗಜಾಲ್ ಉಗ್ತಾಡಾಕ್ ಆಯ್ಲಾ. ಭಯ್ನಿ ಎಕಾ ಖಾಸ್ಗಿ ಕಂಪೆನಿತ್ ಕಾಮಾಕ್ ವೆತಾಲೆಂ. ಭಾವ್ ರಿಕ್ವಿ ಚಲಯ್ತಾಲೊ. ಭಯ್ನಿ ಕೊಣಾ ಎಕಾ ಚೆಡ್ಯಾಚೆರ್ ಮೊಗಾರ್ ಪಡ್ಲೆಂ ಮ್ಹಳ್ಳೆಂ ಕಳ್ಳಚ್ ರಾಗಾಚ್ಯಾ ಆವೇಶಾನ್ ಘರಾ ಭಿತರ್ ತಾಚೊ ಜೀವ್ ಕಾಡ್ಲೊ. ಉಪ್ರಾಂತ್ ರೈಲಾ ಪಟ್ಟಿಂಚೆರ್ ಮೊಡ್ಯಾಕ್ ಉಡವ್ನ್ ಆಯ್ಲೊ. ಪುಣ್ ಸಿಸಿ. ಟಿ.ವಿ.ಚ್ಯಾ ಆಧಾರಾನ್ ಶಿಕೊನ್ ಪಡ್ಲೊ.

ಹೆಳ್ಳೂರ್ಚಾ ಟಿ.ಎನ್.ಟಿ. ಲೇ-ಆವ್ಪಾಂತ್ ಬಾಡ್ಯಾಚ್ಯಾ ಘರಾಂತ್ ಆವಯ್ ಆನಿ ಭಾವ್-ಭಯ್ನಿ ವಸೇರ್ ಆಸ್ಲಿ. ಕಾಮಾ ವೆಚಿಂ ಭಯ್ನಿ ಕೋಣ್ ಏಕಾ ಚೆಡ್ಯಾಚೆರ್ ಮೊಗಾರ್ ಪಡ್ಲಾಂ ಮ್ಹಳ್ಳಿ ಖಬಾರ್ ಆಯ್ಲೊನ್ ರಾಗಾರ್ ಜಾಲ್ಲ್ಯಾ ಭಾವಾನ್ ಭಯ್ನಿಕ್ ಲಾಗಾಡ್ ಕಾಡ್ನ್ ರೇಲ್ ಪಾಟ್ಕಾಲಾಗಿಂ ತಾಚಿ ಮೃತ್ ಕೂಡ್ ಉಡಯಿಲ್ಲಿ. ಆತಾಂ ತಾಕಾ ಖೈದ್ ಕರ್ನ್ ಫುಡ್ಲಿ ತನ್ನಿ ಚಲ್ತಾ.

ದುಬಾಯಾಂತ್ ನಗ್ನ್ ಸ್ತ್ರೀಯಾಂಚೆಂ ಚಿತ್ರೀಕರಣ್ ಕೆಲ್ಲ್ಯಾಕ್ ಖೈದ್

ಗೆಲ್ಲ್ಯಾ ರಾಷ್ಟ್ರಾಂನಿ ಆಶ್ಲೀಲತೆಕ್ ಆಸ್ಪದ್ ನಾ. ಲೈಂಗಿಕ್ ಮಜಾ ಉಗ್ತಾನ್ ಚಲಂವ್ಕ್ ನಾ. ಆಶ್ಲೀಲ್ ದೃಶ್ಯಾಂ ಆಸ್ಲಲ್ಯಾ ಫಿಲ್ಮಾಂಕ್ ನಿಶೇಧ್ ಆಸಾ. ಇತ್ತೆಂ ಸಕ್ಡ್ ಆಸೊನ್ಯಾ ರಶಿಯಾಚಾ ಎಕ್ಲಾ ನಾಗರಿಕಾನ್ ದುಬಾಯಾಂತ್ ಉಂಚ್ ಮಾಳಿಯಾಂಚಾ ಘರ್ಚಾ ಬಾಲ್ಕನಿಂತ್ ಡಜನ್ ಭರ್ ವಿದೇಶಿ ಸ್ತ್ರೀಯಾಂಕ್ ನಗ್ನ್ ವಸ್ತ್ರಂತ್ ಉಭೆಂ ರಾವ್ನ್ ವಿಡಿಯೊ ಚಿತ್ರೀಕರಣ್ ಕೆಲ್ಲಿ ಖಬಾರ್ ಕಳೊನ್ ಆಯ್ಲಾ. ತಶೆಂಚ್ ತ್ಯಾ ರಶಿಯನ್ ನಾಗರಿಕಾಕ್ ಆನಿ ತ್ಯಾ ನಗ್ನ್ ಸ್ತ್ರೀಯಾಂಕ್ ಖೈದ್ ಕರ್ನ್ ಜಯ್ಲಾಕ್ ಆಂಬುಡ್ಲಾಂ ಮ್ಹಳ್ಳಿ ಖಬಾರ್ ಆಯ್ಲಾ. ವಿಡಿಯೊ ಚಿತ್ರೀಕರಣ್

ಕೆಲ್ಲ್ಯಾ ವ್ಯಕ್ತಿಚೆಂ ನಾಂವ್ ಪ್ರಕಟ್ ಕರುಂಕ್ಯಾ ವಿಣ್ಯಾ ಆವಸ್ಥೆಂತ್ ವಿಡಿಯೊ ಚಿತ್ರೀಕರಣ್ ಕೆಲ್ಲ್ಯಾ ಖಾತಿರ್ ಪೊಲಿಸಾಂನಿ ತ್ಯಾ ಪಂಗಡ್ ಖೈದ್ ಕೆಲಾಂ.

ಹೊಟೆಲಾಂತ್ ಚೊರಿ ಕೆಲ್ಲ್ಯಾ ಚೊರಾಕ್ ಮ್ಹಾಲಕಾನ್ ಕಾಮ್ ದಿಲೆಂ?

ಸಾಮನ್ಯ ಜಾವ್ನ್ ಚೊರಿ ಕರ್ತಲ್ಯಾ ಚೊರಾಂಕ್ ಧರ್ನ್ ಕರಿಣ್ ಶಿಕ್ಷೆಕ್ ಒಳಗ್ ಕರ್ಚಿ ಗಜಾಲ್ ಸರ್ವ್ ಜಾಣಾಂತ್. ಆತಾಂಚ್ಯಾ ದಿಸಾಂನಿ ಸಿ.ಸಿ. ಟಿ.ವಿ. ಮುಖಾಂತ್ ಚೊರಾಂಕ್ ಧರುಂಕಾಯಿ ಸುಲಭ್ ಜಾಲಾಂ ಆಸ್ತಾಂ ಥೊಡ್ಯಾ ಮಟ್ಟಾಕ್ ತರೀ ಚೊರಿ ಉಣಿ ಜಾಲ್ಯಾ ತಶೆಂ ಭೊಗ್ತಾ. ರಾತ್ತ್ ವೆಳಾರ್ ಜೊರ್ಜಿಯಾಂತ್ಲಾ (USA) ಎಕಾ ಗ್ರಿಲ್ ರೆಸ್ಪೋರೆಂಟಾಕ್ ರಿಗ್ಲಾ ಚೊರಾನ್ ಮೆಕ್ಸಿಕನ್ ಪದ್ಧತಿಚೆಂ ಖಾಣ್ ಹಾಡವ್ನ್ ಖಾವ್ನ್ ದೇಂಕ್ ಕಾಡ್ಲೊ. ತಸೆಂಚ್ ಬಾಗಿಲ್ ಫೊಡ್ ಚೊರಿ ಕೆಲ್ಲಿ.

ಹ್ಯಾ ರಿತಿರ್ ಕೆಲ್ಲಿ ಚೊರಿ ಪಳೆತಾನಾ ಬಹುಷಾ ತ್ಯಾ ಚೊರಾಕ್ ತಾಚಾ ಜೀವನಾಂತ್ ಆಶೀ ಫ್ಹಡ್ ಕಷ್ಟ್ ಆಯ್ಲಾತ್ ಆಸೊಂಕ್ ಪುರೊ. ತಾಕಾ ಪೊಲಿಸಾಂಕ್ ದಿಂವ್ಚಿ ನಾಕಾ, ತನ್ನಿಯಿ ನಾಕಾ ಮ್ಹಣ್ ಹೊಟೆಲ್ ಮ್ಹಾಲಕಾನ್ ಸಾಂಗ್ಲೆಂ. ತುಜೆ ಕಷ್ಟ್ ಕಸಲೆ ಆನಿ ತಾಕಾ ಕಿತೆಂ ಪರಿಹಾರ್ ಸೊಡ್ಯೆತ್ ಮ್ಹಳ್ಳೆಂವಿಶಿಂ ಬಸೊನ್ ವಿಚಾರ್ ಕರುಂಯಾ ಮ್ಹಣ್ ತ್ಯಾ ಮ್ಹಾಲಕಾನ್ ಆಪ್ಲೆಂ ಮೊಬಯ್ಲಾ ನಂಬರ್ ತ್ಯಾ ಚೊರಾಕ್ ತಾಣೆ ಕಳಯ್ಲಾಂ ಮಾತ್ ನ್ಹಯ್ ಜೀವನ್ ಉಪಯೋಗಾಕ್ ಏಕ್ ಬರೆಂ ಕಾಮ್ ದಿಂವ್ಚೊ ಭರ್ವಸೊ ತ್ಯಾ ಮ್ಹಾಲಕಾನ್ ದೀವ್ನ್ ಆಪ್ಲೆಂ ಮನ್ಯಾಪಣ್ ದಾಖಯ್ಲಾಂ!

ಪ್ರತಿಭಟನ್ ಮಧೆಂ ಕಾಮಾಕ್ ಹಾಜರ್ ಜಾಲೊ ಚಾಲಕ್ - ಬಸ್ಸಾರ್ಚ್ ತಾಕಾ ಸನ್ಮಾನ್

ನವೆಂ ವೇತನ್ ಆಯೋಗ್ ಜ್ಯೂರಿಯೆಕ್ ಹಾಡಿಜಾಯ್ ಮ್ಹಣ್ ಸರ್ಕಾರಿ ಬಸ್ಸಾಂಚಿ ಕಾಮಗಾರ್ ಕಾಮಾಕ್ ಹಾಜರ್ ಜಾಯ್ನಾನಾ ಸರ್ಕಾರಾ ವಿರೋಧ್ ಮುಷ್ಕರ್ ಚಲಯ್ತಾ. ಬಸ್ಸು ಸಂಚಾರ್ ಸಂಪೂರ್ಣ ರಾಷ್ಟ್ರಲೆ ವರ್ವಿಂ ವಿದ್ಯಾರ್ಥಿ, ಪಿಡೇಸ್ಟ್, ಗರ್ಭಸ್ತಿನಿ ಆನಿ ಹೆರ್ ಪಯ್ಲಾರ್ಯಾಂಕ್ ಭಾರಿಚ್ ಕಷ್ಟ್ ಜಾಲೆ. ಹೆಂ ಜಾಣಾಂ ಜಾವ್ನ್ ಏಕ್ ಬಸ್ಸು ಚಾಲಕ್ ಪ್ರತಿಭಟನ್ ಮಧೆಂ ಕಾಮಾಕ್ ಹಾಜರ್ ಜಾಲೊ.

ಬಸ್ಸು ಕಾಮಗಾರ್ ಆನಿರ್ಪಿಷ್ಟ್ ಆವ್ಚೆಕ್ ಮುಷ್ಕರಾಕ್ ದೆಂವ್ಚಾರೀ ಬಿ.ಎಂ.ಟಿ.ಸಿ. ಬಸ್ಸು ಚಾಲಕ್ ತ್ಯಾಗ್ ರಾಜ್ ಕಾಮಾಕ್ ಹಾಜರ್ ಜಾಲೊ. ಸಾರ್ವಜನಿಕಾಂಚಾ ಸಂಕಷ್ಟಾಂಕ್ ಸ್ಪಂದನ್ ಕೆಲ್ಲ್ಯಾ ತ್ಯಾಗ್ ರಾಜಾಚೆರ್ ಅಭಿಮಾನ್ ಪಾವೊನ್ ಹೊಟೆಲ್ ಮ್ಹಾಲಕ್ ಸಂಘಟನ್ ಆನಿ ಕನ್ನಡ ಸಾಹಿತ್ಯ ಪರಿಷತ್ ತರ್ಫನ್ ತ್ಯಾ ಚಾಲಕಾಕ್ ಸನ್ಮಾನ್ ಕೆಲೊ. ಹೆಂ ಪಳೆಲ್ಯಾ ಹೆರ್ ತಾಚಾ ಸಹಪಾಟಿಂನಿ, ತ್ಯಾಗ್ ರಾಜ್ ಮೆನೇಜ್ ಮೆಂಟಾ ಸಾಂಗಾತಾ ಮೆಳ್ಳಾ ಮ್ಹಳ್ಳೊ ಆರೋಪ್ ಮಾಂಡ್ಲಾ. ಪುಣ್ ತ್ಯಾಗ್ ರಾಜಾನ್ ಸಾಂಗ್ಲೆ ಪ್ರಕಾರ್ ಪಯ್ಲಾರ್ಯಾಂಕ್ ತ್ರಾಸ್ ಜಾಯ್ನಾಯೆ ಮ್ಹಳ್ಳಾ ಕಾರಾಣಾನ್ ಆಪುಣ್ ಕಾಮಾಕ್ ಹಾಜರ್ ಜಾವ್ನ್ ಬಸ್ಸು ಧಾಂವ್ಡಾಯ್ತಾಂ ಮ್ಹಣ್ ಸಾಂಗ್ಲಾಂ!

ಕೇಂದ್ರ ಭಲಾಯ್ಕೆ ವಿಭಾಗ್ ರಾಜ್ಯಂಚಾ ಭಲಾಯ್ಕೆ ವಿಭಾಗಾ ಧೈಂ ಉದಾಸಿನ್ ಕಿತ್ಯಾ?

ನವ್ಯಾ ಜೋಶಾನ್ ಪರತ್ ಆಯಿಲ್ಲ್ಯಾ ಕರೊನಾ ವೈರಸಾನ್ ಮಹಾರಾಷ್ಟ್ರಾಚಾ ಲೊಕಾಂ ಧೈಂ ಖಂಡಿತ್ ಭೈಂ ಉಟಯ್ಲಾಂ. ವ್ಯಾಕ್ಸಿನ್ ದಿಂವ್ಚಿ ಪ್ರಕ್ರಿಯಾ ಜ್ಯೋರಾನ್ ಚಾಲು ಆಸಾ. ಆನಿ ಕಳೊನ್ ಆಯಿಲ್ಲೆ ಪ್ರಕಾರ್ ವ್ಯಾಕ್ಸಿನ್ ಸಪ್ಲಾಯ್ ಭೋವ್ ಉಣಿ ಜಾಲ್ಯಾ ಸರ್ಕಾರಾಕಡೆ ಆಸ್ಲಲೊ ಸಾರೊ ದೋನ್-ತೀನ್ ದಿಸಾಂನಿಂಚ್ ಕಾಬಾರ್ ಜಾಂವ್ಚೊ ಆಸಾ. ಆಶೆಂ ಮಹಾರಾಷ್ಟ್ರ ಭಲಾಯ್ಕೆ ವಿಭಾಗಾನ್ ಕಳಯ್ಲಾಂ.

ತೆಣೆಂ ಕೇಂದ್ರ ಭಲಾಯ್ಕೆ ಮಂತ್ರಿ ವಿದೇಶಾಂನಿ ಕರೊನಾಚಿ ಆವಸ್ಥಾ ಕಶಿಂ ಆಸಾ ಆನಿ ಕೊಣೆಂ ಪೂರಾ ವ್ಯಾಕ್ಸಿನ್ ಘೆವ್ಚೆತ್ ಮ್ಹಳ್ಳೆಂ ವಿಶಿಂ ಸಾಂಗ್ತಾ. ವಿದೇಶಾಂನಿ ವ್ಯಾಕ್ಸಿನ್ ಘೆಂವ್ಕ್ ಪ್ರಾಯೆಚಿ ಗಡ್ ನಾ. 12 ವರ್ಸಾಂ ವಯ್ಲಾಂಕ್ ವ್ಯಾಕ್ಸಿನ್ ಘೆವ್ಚೆತ್ ಮ್ಹಣ್ ನಿಫಂಟ್ ಕೆಲಾಂ ಮ್ಹಣ್ ತೊ ಸಾಂಗ್ತಾ ತರೀ ಭಾರತಾಂತ್ ಕಿತ್ಯಾಕ್ 18 ವರ್ಸಾಂ ವಯ್ಲಾಂಕ್ ಆಡ್ವರ್ಲಾಂ?

ತ್ಯಾ ಶಿವಾಯ್ ವ್ಯಾಕ್ಸಿನ್ ಘೆತ್ಲಾರ್ ಕಿತೆಂ ಫಾಯ್ದೊ? ಘೆನಾತ್ಲಾರ್ ಕಸಲೊ

ಪರಿಣಾಮ್ ಜಾತಾ? ಮ್ಹಳ್ಳೆಂವಿಶಿಂ ಕಾಂಯಿಂಚ್ ಮಾಹೆತ್ ಸರ್ಕಾರ್ ದೀನಾ. ವ್ಯಾಕ್ಸಿನ್ ಉಣಿ ಪಡಾನಾಯೆ ಮ್ಹಳ್ಳೆಂ ಕೇಂದ್ರಿಯ್ ಆಡಳ್ತಾ ದಾರಾಂಕ್ ನಾ

ಕರೊನಾ ವೈರಸ್ ಆಶೀ ವೆಗಾನ್ ವಾಡ್ತಾ... ತರ್ನಾಟಿ, ಭುರ್ಗ್ ಆನಿ ಗರ್ಭಸ್ತಿನಿಂಕ್ ಚಡ್ ಆಪಾಯ್?

ಆತಾಂ ಪರತ್ ಸುರು ಜಾಲ್ಲ್ಯಾ ಕರೊನಾ ವೈರಸಾಚೊ ವೆಗ್ ಚಡ್ ಆಸೊನ್ ಆಪಾಯ್ ಚಡ್ ಆಸಾ. ತರ್ನಾಟ್ಯಾಂಕ್, ಲ್ಹಾನ್-ಭುರ್ಗ್ಯಾಂಕ್ ಆನಿ ಗರ್ಭಸ್ತಿನಿಂ ಧೈಂ ಚಡಿತ್ ಮಾಪಾನ್ ಪ್ರಸಾರ್ತಾ ಮ್ಹಣ್ ದಿಲ್ಲಿಚಾ ಲೋಕ್ ನಾಯಕ್ ಆಸ್ತೆಚ್ಯಾ ಎಮ್. ಡಿ. ಡಾ| ಸುರೇಶ್ ಕುಮಾರ್ ಹಾಣಿಂ ಸಾಂಗ್ಲಾ. ಹ್ಯಾ ದುಸ್ರ್ಯಾ ಆಧ್ಯಯಾನಾಂತ್ ತರ್ನಾಟಿ, ಭುರ್ಗ್ ಆನಿ ಗರ್ಭಸ್ತಿನಿಂಚಿ ಸಂಖ್ಯಾ ಚಡ್ ಆಸಾ ಮ್ಹಣ್ ತಾಣೆಂ ಸಾಂಗ್ಲಾಂ. ಕರೊನಾಚೊ ವೆಗ್ ಪಯ್ಲೆಂಚ್ಯಾಕೀ ಚಡಿತ್ ಮಾಪಾನ್ ಚಡ್ಲಾ. ದಿಸಾಂದೀಸ್ ಪಿಡೇಸ್ಟಾಂಚಿ ಸಂಖ್ಯಾ, ಆಸ್ಪತ್ರ್ಯಾಂನಿ ಜಾಗೊ ಉಣೊ ಜಾಲಾಂ. ಖಾಟಿ ನಾಂತ್. ಪಯ್ಲಾ ಆಧ್ಯಯಾಂತ್ ಚಡ್ ಜಾವ್ನ್ ಪ್ರಾಯೆಸ್ತಾಂಕ್ ಕರೊನಾ ಸಾಂಕ್ರಮಿಕ್ ಲಾಗ್ತಾಲಿ ತರ್ ಆತಾಂ ತರ್ನಾಟ್ಯಾಂಕ್ ತಶೆಂ ಭುರ್ಗ್ಯಾಂಕ್ಯಾ ಆಪ್ಲ್ಯಾ ಜಾಳಾಂತ್ ವೊಡುಂಕ್ ಲಾಗ್ಲಾಂ. ಜಾಯಿತ್ಯಾ ಆಸ್ಪತ್ರ್ಯಾಂನಿ ದಿಲ್ಲಿಂತ್ ತಶೆಂ ಮುಂಬಯ್ ಒ.ಪಿ.ಡಿ. ಬಂದ್ ಕೆಲ್ಯಾತ್. ಲೊಕಾನ್ ಜರ್ ಸ್ವತಾಚಿ ಚತ್ರಾಯ್ ಘೆನಾ ಜಾಲ್ಯಾರ್ ಮುಕ್ಲ್ಯಾ ದಿಸಾಂನಿ ಕೊರೊನಾ ಲೊಕಾಂಕ್ ಜಿಯೆಂವ್ಕ್ ಸೊಡ್ಲೆ ನಾ ಆಶೆಂ ಭಗ್ತಾ. ಮ್ಹಣ್ ಜಾಯಿತ್ಯಾ ದಾಕ್ಟರಾಂಚಿ ನ್ಹಯ್ - ಆಮ್ಚಾ ದೇಶಾಚಾ ಬಗಾರ್ ವಿದೇಶಿ ದಾಕ್ಟರಾಂಚೊ ಮತ್ ಜಾವ್ನಾಸಾ.

6000 ರುಪಯಾಂ ಖಾತಿರ್ ಬಾಪಾಯ್ಸ್ 14 ವರ್ಸಾಂಚಾ ಧುವೆಕ್ ವಿಕ್ಲೆಂ!

ಉತ್ತರಖಂಡಾಚಾ ಚಾಮೊಲಿ ಥಾವ್ನ್ ಏಕ್ ವಿಜಿತ್ ಪಾಂವ್ಚೆ ತಸಲಿ ಖಬಾರ್ ಆಯ್ಲಾ. ಕರೊನಾ ಲಾಕ್ಡೊನಾ ವರ್ವಿಂ ಪಯ್ಲಾಂಚಾ ಆಡ್ವಣೆಕ್ ಸಾಂಪಡ್ಲೆಲ್ಯಾ ಎಕಾ ಬಾಪಾಯ್ಸ್ ಆಪ್ಲ್ಯಾ 14 ವರ್ಸಾಂಚಾ ಧುವೆಕ್ ಎಕಾ 32 ವರ್ಸಾಂಚಾ ವ್ಯಕ್ತಿಕ್ 6000 ರುಪಯ್ ಘೆವ್ನ್ ವಿಕ್ಲಾಂ ಮಾತ್ ನ್ಹಯ್ ತಾಚೆಲಾಗಿಂ ಕಾಜಾರ್ ಕರ್ನ್ ದಿಲಾಂ.

ಹಿ ಗಜಾಲ್ ಆಶಿ ಕೀ ಉತ್ತರ್ ಖಂಡಾಂತ್ ಭುರ್ಗ್ಯಾಂಕ್ ಶಾಳಾ

ಸುರು ಜಾಲ್ಲಿ. ಸಗ್ಳಿಂ ಭುರ್ಗಿಂ ಶಾಳೆಕ್ ವಚೊಂಕ್ ಲಾಗ್ಲಿಂ. ಪುಣ್ ಹೆಂ ಭುರ್ಗಿಂ ಶಾಳೆಕ್ ಯೆನಾಸ್ಲೆಂ ಪಳವ್ನ್ ವಿಚಾರುಂಕ್ ಗೆಲ್ಲೆಕಡೆಂ ವಯ್ಲಿ ಗಜಾಲ್ ಉಜ್ವಾಡಾಕ್ ಆಯ್ಲಿ. ದುಡ್ವಾಚಾ ಆಡ್ವಣೆಕ್ ಲಾಗೊನ್ ತ್ಯಾ ಚೆಡ್ವಾಚಾ ಬಾಪಾಯ್ಸ್ ಫಕತ್ 6000 ರುಪಯ್ ಘೆವ್ನ್ ತಿಕಾ ವಿಕ್ಲಾಂ ಆನಿ ಕಾಜಾರ್ ಕರ್ನ್ ದಿಲಾಂ ಮ್ಹಣ್.

ಕೋವಿಡ್ ವ್ಯಾಕ್ಸಿನ್ ಚಿ ಇಮ್ಮುನಿಟಿ ಕಿತ್ಲೊ ತೇಂಪ್ ಉರ್ತಾ?

ಕೊರೊನಾ ವ್ಯಾಕ್ಸಿನ್ ಆಯ್ಲ್ಯಾ ಉಪ್ರಾಂತ್ ಲೋಕ್ ಆತಾಂ ತೆಂ ಘೆಂವ್ಕ್ ಲಾಗ್ತಾ. ತಿತ್ಲೆಂಚ್ ನ್ಹಯ್ ತರ್ ವ್ಯಾಕ್ಸಿನ್ ಚೆರ್ ಭರ್ವಸೊಯಿ ಉದೆಲಾ. ಲಾಖಾಂನಿ ವ್ಯಾಕ್ಸಿನ್ ಘೆವ್ನ್ ಜಾಲಿಂ. ಸದಾಂ ಲೊಕಾಂಚಿ ಲೈನ್ ಲಾಗ್ತಾ. ಪುಣ್ ವ್ಯಾಕ್ಸಿನ್ ಚೊ ಪರಿಣಾಮ್ ಆನಿ ತಾಚ್ಯಾ ಇಮ್ಮುನಿಟಿ ವಿಶಿಂ ಸಭಾರಾಂಕ್ ಇಲ್ಲೊ ದುಬಾವ್ ಆಸಾ. ಸಮಾ ತೆಂ. ಹ್ಯಾ ವ್ಯಾಕ್ಸಿನ್ ಚೊ ಪ್ರಭಾವ್ ವ ಇಮ್ಮುನಿಟಿ ಕಿತ್ಲೊ ಕಾಳ್ ಉರ್ತಾ ಮ್ಹಳ್ಳೆಂಚ್ ಸವಾಲ್ ತರ್ ತ್ಯಾ ಸವಲಾಕ್ ಜಾಪ್ ಹಾಂಗಾಂ ಆಸಾ.....

ವ್ಯಾಕ್ಸಿನ್ ಕಿತ್ಯಾಕ್ ಘೆಜಯ್?

ವರ್ಣಾಂ ತಿಕ್ ಕೊರೊನಾ ವೈರಸ್ ತರ್ನಾಟ್ಯಾಂಕ್ ತಶೆಂ ಪ್ರಾಯೆಸ್ತಾಂಕ್ ಸಮಾಂತರ್ ಪಣಿ ಧೊಸ್ತಾ. ತ್ಯಾ ಖಾತಿರ್ ಸರ್ವಾಂನಿ ವ್ಯಾಕ್ಸಿನ್ ಘೆಂವ್ಚೆಂ ಗರ್ಜ್. ಲ್ಹಾನ್ ಪ್ರಾಯ್ ವ ಆಪ್ಲ್ಯಾ ಕಾಂಯ್ ಪಿಡಾ ನಾ ಮ್ಹಣ್ ವ್ಯಾಕ್ಸಿನ್ ಘೆಂವ್ಕ್ ಪಾಟಿಂ ಸರಾನಾಯೆ. ಆಮ್ಚಾ ಸಮುದಾಯಾಂತ್ ಚಡ್ ಆಸ್ತತ್ ಆಸ್ಲಲ್ಯಾಂಕ್ ರಾಕ್ಟೆಂ ಭೋವ್ ಗರ್ಜೆಚೆಂ. ತ್ಯಾ ಖಾತಿರ್ ಸಾಮೂಹಿಕ್ ಜಾವ್ನ್ ವ್ಯಾಕ್ಸಿನ್ ಘೆಂವ್ಚೆಂ ಉತ್ತಮ್.

ವೈರಸಾ ವಿರೋಧ್ ಝುಜ್ತಾ :

ಕೊವಿಡ್ 19 ವ್ಯಾಕ್ಸಿನ್ ಆಮ್ಚಾ ಜೀವಾಕ್ SARs-COV-2 ಸಾಂಕ್ರಮಿಕ್ ಪಿಡೆ ವಿರೋಧ್ ರೋಗ್ ನಿವಾರಕ್ ಸಕತ್ ವಾಡಂವ್ಕ್ ಮದತ್ ಕರ್ತಾ. ಹೆಂ ಮರಣಾಂತಿಕ್ ಪಿಡೆಂ ವಿರೋಧ್ ಜಿವಾಚಿಂ ರಕ್ಷಣ್ ಕರ್ತಾ. ಆತಾಂ ಆಯಿಲ್ಲ್ಯಾ ವ್ಯಾಕ್ಸಿನ್ ವರ್ವಿಂ ಎಕಾ ವ್ಯಕ್ತಿ ಇಮ್ಮುನಿಟಿ ಕಿತ್ಲಾ ಬರ್ಯಾ ಥರಾನ್ ಸಾಂಬಾಳ್ತಾ ಮ್ಹಳ್ಳೊ ಮಾತ್ ದಾಖ್ಲೊ ನಾ.

“ಜಾಯ್ತು... ತುಕಾ ದೇವ್ ಬರೆಂ ಕರುಂ...” ಆಸಾಹಾಯೆಕ್ ಜಾಲ್ಲಿ ವೆಲ್ಲೀಸ್ ತ್ಯಾ ಸ್ತ್ರೀಯೆಚ್ಯಾ ಕಾರಾಂತ್ ರಿಗ್ಲಿ.

“ಅಮಾಂಡಾ...” ತ್ಯಾ ಸ್ತ್ರೀಯೆಚ್ಯಾ ಘರಾ ಪಾವ್ಚೆಕ್, ವೆಲ್ಲೀಸ್ ತ್ಯಾ ಸ್ತ್ರೀಯೆಕ್ ಉದ್ದೆಸುನ್ ಮ್ಹಣಾಲಿ - “ತುವೆಂ ಜರ್ರರ್ ಮ್ಹಾಕಾ ಹ್ಯಾ ರಾತಿಂ ಆಸ್ಲೊ ದೀಂವ್ಕ್ ನಾತ್ಲೊಯಿ ತರ್, ಬಹುಷಾ ಹಾಂವ್ ನೆಣಾ, ಖಿಯಾ ವೆತಿಂ ಮ್ಹಣ್...”

“ತುವೆಂ ಕೆಲ್ಲಿ ಚೂಕ್ ವೆಲ್ಲೀಸ್...” ಅಮಾಂಡಾ ಮ್ಹಣಾಲಿ. “ತುಜೊ ನೊವ್ರೊ ಹಾಜಿರ್ ಆಸ್ತಾನಾ ಆನಿ ತೆಂಯಿ ತಾಣೆ ಆಯ್ಲೊ ವಾಲೆಂಟಾಯ್ಸ್ ದೀಸ್, ತುಮ್ಮಾ ಮೊಗಾಚ್ಯಾ ಉಗ್ಡಾಸಾನ್ ತ್ಯಾ ಜಾಗೊ ಮೆಳಾನಾತ್ಲಾ ಹೊಟಿಲಾಂತ್, ಸಾಂಗಾತಾ ಆಚಾರ್ನುಂಕ್ ಚಿಂತ್ಲೆಂ ಆಸ್ತಾನಾ, ತುವೆಂ ತಾಚ್ಯಾ ಮುಕಾರ್ ಪ್ರಿನ್ಸ್ ವೆಂಗೊನ್ ಚುಂಬನ್...” ಮುಖಾರ್ ಅಮಾಂಡಾ ಉಲಂವ್ಕ್ ಸಕ್ಲಿನಾ.

“ಹಾಂವ್ ವಳ್ಕಲ್ಯಾಂ ಮ್ಹಜಿ ಚೂಕ್ ಅಮಾಂಡಾ, ಪುಣ್ ಚುಕಿಕ್ ಭಗ್ವಾಣೆನಾಂಗಿ? ಹಾವೆಂ ಕೆಲ್ಲ್ಯಾ ಚುಕಿಚೆಂ ಪ್ರಾಜಿತ್ ಖಿಯೆಂ...? ನೊವ್ರ್ಯಾಚಾ ಘರಾಂತ್ಲೆಂ ವಂಚಿತ್ ಜಾಂವ್ಚೆಂ...?”

“.....” ಅಮಾಂಡಾಲಾಗಿಂ ಜಾಪ್ ನಾತ್ಲಿ.

ದುಸ್ರ್ಯಾ ದಿಸಾ ಸಾಕಾಳಿಂ ಅಮಾಂಡಾಚೊ ಘೊವ್ ರಾಲ್ಫ್ ಘರಾ ಆಯ್ಲೊ ವೆಲ್ಲೀಸಾಕ್ ಪಳೆವ್ನ್ ಖುಶಿ ಜಾಲೊ. ಆದ್ಲ್ಯಾ ರಾತಿಂ, ವೆಲ್ಲೀಸಾನ್, ಪ್ರಿನ್ಸ್ ಎಡ್ವರ್ಡ್ ಸಂಗಿಂ ಚಲ್ಲಿ ರೀತ್, ರಾಲ್ಫ್ ಪಸಂದ್ ಜಾಲ್ಲಿ. ತೊ ದುಸ್ರ್ಯಾಚೆ ಚಿಂತ್ಪಾಚೊ ಮನಿಸ್ ಜಾವ್ನಾಸ್ಲೊ. ಮನಿಸ್ ಕೊಣಾಯಿ ತೊ ಜಾಂವ್, ಕೊಣಾಯ್ಲೊಯಿ ಘೊವ್ ವೆ ಕೊಣಾಯ್ಲೊಯಿ ಬಾಯ್ಲೆ, ಸರ್ವಾಂಕಾಯಿ ಆಪ್ಲ್ಯಾ ಮರ್ಚೆನ್ ಜಿಯೆಂವ್ಚೆಂ ಹಕ್ ಆಸೊಂಕ್ ಜಾಯ್. ಹೆಂ ಜಾವ್ನಾಸ್ಲೆಂ, ರಾಲ್ಫಾಚಿಂ ಧೋರಾಣ್.

ವೆಲ್ಲೀಸಾವಿಶಿಂ ಆಯ್ಲೊನ್ ತೊ ಮ್ಹಣಾಲೊ - “ವೆಲ್ಲೀಸ್, ತುಂ ಕಸಲಿಚ್ ಫಿಕ್ ಕರಿನಾಕಾ, ಹಾಂವ್, ಪ್ರಿನ್ಸ್ ಎಡ್ವರ್ಡ್ಚೊ ಫೊನ್ ನಂಬರ್ ಜಾಣಾ. ತೊ ಬರೊ ಮನಿಸ್. ಆಮ್ಚೊ ಮುಕ್ಲೊ ರಾಯ್ ತೊ! ತೊಚ್ ಕಾಂಯ್ ತರ್ಯಿ ಉಪಾಯ್ ಸೊಧೊಲೊ, ತುಜ್ಯಾ ಜಿಣ್ಯೆಕ್ ಪರತ್ ಜಿವಾಳೊಂವ್ಕ್...”

ರಾಲ್ಫಾಚಿಂ ಧೈರಾಚಿಂ ಉತ್ರಾಂ ಆಯ್ಲೊನ್ ವೆಲ್ಲೀಸ್ ಆಪ್ಲಿ ಅರ್ಧಿ ದೂಕ್ ವಿಸ್ರಾಲಿ.

ಜೆದ್ನಾ ಎಡ್ವರ್ಡ್ಕ್ ವೆಲ್ಲೀಸಾವಿಶಿಂ ಕಳೆಂ, ಸಿಮ್ನಾನಾನ್ ಕಶೆಂ, ವೆಲ್ಲೀಸಾಕ್ ಅಕ್ವಾನ್ ಕರುನ್ ಘರಾಂತ್ಲೆಂ ಕಾಡ್ಲೆಂಗೆ ಮ್ಹಣ್, ತೊ ವೆಲ್ಲೀಸಾಚಾ ಸಾಹಾನುಭುತಿ ಚುರ್ಚುರೊ ಆನಿ ವೆಲ್ಲೀಸಾಕ್ ಆಪ್ಣಾಕ್ ಭೆಟುಂಕ್, ಆಪ್ಲೆಂ



ಖಾಸ್ಗಿ ಕಾರ್ ರಾಲ್ಫಾಚಾ ಘರಾ ಧಾಡಿಲಾಗ್ಲೊ.

ತಶೆಂ ಪಾವ್ಲಿ ವೆಲ್ಲೀಸ್ ಎಡ್ವರ್ಡ್ಚಾ ಜಿಣ್ಯೆಂತ್ ಏಕ್ ನವಿ ಕಾಣಿ ಆನಿ ಮೊಗಾಚಿ ಜಿಣಿ ಜಾಂವ್ಕ್ ಪಾವ್ಲಿ. ಎಡ್ವರ್ಡ್ಕ್ ಮೊಗಾಚ್ಯಾ ಸಾಗೊರಾಂತ್ ಇತ್ಲೆಂ ಖುಶಿ ಆನಿ ಸಂತುಷ್ಟಿ ದವರುಂಕ್ ಸಕ್ಲಿಗ್ಲಿ ಬಹುಷಾ ಖಿಂಚಾಯಿ ಸ್ತ್ರಿಯೆನ್ ಆಪ್ಲ್ಯಾ ಘೊವಾಕ್ ಶಿತ್ಲೆಂ ಸುಖ್ ದೀಂವ್ಕ್ ನಾ ಕೊಣ್ಣಾ.

ಚಾರ್ ವರಾಂ ಪಾಶಾರ್ಲಿಂ ವೆಲ್ಲೀಸಾಸಂಗಿಂ ಎಡ್ವರ್ಡ್ಚಿ ಅನಯ್ತೆಕ್ ಜಿಣಿ ಮುಂದಾರುನ್. ಸಂಸಾರಾಚ್ಯಾ ಹರೈಕಾ ಪತ್ರಾನಿ, ಹರೈಕಾ ನವ್ಯಾ ದಿಸಾ 'ಪ್ರಿನ್ಸ್ ಆಫ್ ವೇಲ್ಸ್ ಎಡ್ವರ್ಡ್ ಆಂಡ್ ಹಿಜ್ ಲವ್ ಎಫೆರ್' ಮ್ಹಳ್ಯಾ ಗಜಾಲಿಂಕ್ ಘೆವ್ನ್, ಪರ್ತಾಂನಿ ಎಡ್ವರ್ಡ್ಚಿ ಖಬಾರ್ ಖಿಯಾಮ್ ಜಾಲ್ಲಿ ಹ್ಯಾ ಪರಿಂ -

** ಮುಖೊ ಬ್ರಿಟಿಶ್ ರಾಯ್, ಕಿಂಗ್ ಎಡ್ವರ್ಡ್ ಎಕಾ ಕಾಜಾರಿ ಸ್ತ್ರೀಯೆಚ್ಯಾ ವೆಂಗೆಂತ್!

** ಎಕಾ ಆಮೆರಿಕಾನ್ ಸ್ತ್ರೀಯೆನ್, ಆಪ್ಲ್ಯಾ ಪಯ್ಲ್ಯಾ ಘೊವಾಕ್ ಇಕ್ರಾ ವರಾನ್ಡಿ ಡಾವೊರ್ನ್ ದೀವ್ನ್, ದುಸ್ರ್ಯಾ ಪಣಾರ್ ಕಾಜಾರ್ ಜಾಲ್ಲ್ಯಾ ಘೊವಾಕ್, ದೊನ್ಂಚ್ ವರಾನ್ಡಿ ಸೊಡುನ್, ಆತಾಂ ಪ್ರಿನ್ಸಾಚಾ ಜಿಣ್ಯೆಂತ್!!

** ವೆಲ್ಲೀಸ್ ಬ್ರಿಟಿಶ್ ದೇಶಾಚಿ ಮುಕ್ತಿ ರಾಣಿ ಜಾಯ್ತಾಗಾಯ್!?

** ಪ್ರಿನ್ಸ್ ಎಡ್ವರ್ಡ್ಕ್ ಕಸಲೆಯಿ ಊಣ್ ಆಸಾತ್ ಗಾಯ್, ಜೊ ಎದೊಳ್ ಪರ್ಯಾಂತ್ ಅಂಕ್ವಾರ್ ಉರೊನ್, ಆತಾಂ ಘೊವ್ ಬದ್ಲಿ ಕೆಲ್ಲ್ಯಾ ಸ್ತ್ರೀಯೆಚ್ಯಾ ಪಾಟಿಕ್ ಪಡ್ಲಾ!?

ಆಸಲ್ಯಾ ಅಕ್ವಾನೀತ್ ಖಬ್ಲಾಚ್ಯಾ ಕಾಣಿಯೆಂಚ್ಯಾ ಆಧಾರಾನ್, ಸಂಸಾರಾಚಿಂ ಮಧ್ಯಮಾಂ ರಾಯಾಳ್ ಕುಟ್ಮಾಕ್ ವಿಣ್ಣೆಂ ಕರುನ್ ಫಾಯ್ಲೊ ಜೊಡುಂಕ್ ಸುರು ಜಾಲ್ಲಿಂ!

ರಾಯಾಳ್ ಕುಟ್ಮಾಕ್ ಬೋವ್ಚೆ ಬೆಜಾರಾಯೆಚಿ ತಕ್ಲೆ ಫಡಾಫಡ್ ಸುರು ಜಾಲ್ಲಿ. ಸಭಾರಾನಿ ಎಡ್ವರ್ಡ್ಕ್ ಸಮ್ಜಾಯಿಲ್ಲೆಂ, ಪುಣ್ ಎಡ್ವರ್ಡ್ ಆಪ್ಲ್ಯಾ ಮೊಗಾಚಾ ಆಮಾಲಾಂತ್ ಇತ್ಲೊ ಭುಡ್ಲೊಕಿ, ತಾಕಾ ತಾಚ್ಯಾ ಭವಿಷ್ಯಾಚಾ ಫುಡಾರಾವಿಶಿಂ ಸೈತ್ ಪರ್ವಾನಾತ್ಲಿ.

ವೆಲ್ಲೀಸಾಸಂಗಿ ಕಾಜಾರ್ ಜಾಂವ್ಚೊ ಪ್ರಸ್ತಾವ್ತಾಯಿ ಎಡ್ವರ್ಡ್ನ್ ಕಾಡ್ಲೊ. ಪುಣ್ ರಾಯಾ ಧಾವ್ನ್ ಪರ್ವಣಿ ಮೆಳ್ಳಿ

ಪಯ್ಲಿ ಗಜಾಲ್, ವೆಲ್ಲೀಸಾನ್ ಪ್ಯಾಲೆಸಾಂತ್ ಪಾಂಯ್ ಸಯ್ಸ್ ದವರುಂಕ್ ನಜೊ ಮ್ಹಳ್ಳಿ ತಾಕಿದ್ ಆಸ್ಲಿ.

ತಸೆಂ ಆಸ್ತಾಂ, ಆಪ್ಲ್ಯಾ 40-ವ್ಯಾ ಜನ್ಮಾದಿಸಾ ರಾಯಾನ್ ದಿಲ್ಲ್ಯಾ ಉತ್ರಾಚೊ ಫಾಯ್ಲೊ ಜೊಡುನ್, ಎಡ್ವರ್ಡ್ನ್ ಆಪ್ಲೊ ಮೋಗ್ ಮಾಗ್ಲೊ. ಆಪ್ಲ್ಯಾ ಮೊಗಾಕ್, ಆಪ್ಲಿ ರಾಣಿ ಕರುಂಕ್ ವಿಚಾರ್ಲೆಂ, ಜೆಂ ರಾಯಾನ್ ಸ್ವಪ್ನಾಂತ್ಯಾಯಿ ಆಪೆಕ್ಟುಂಕ್ ನಾತ್ಲೆಂ. ಆಪ್ಲೆ ದಿಲ್ಲ್ಯಾ ಉತ್ರಾಚೊ ಫಾಯ್ಲೊ ನಹಿಂ ಜಾಲ್ಲ್ಯಾ ಸೈರಿಕರ್, ಆಪ್ಲೊ ಪೂತ್ ಸರ್ವಾಂ ಮುಕಾರ್ ವಿಚಾರ್ಲೊ ಮ್ಹಣ್ ರಾಯಾನ್ ಚಿಂತುಂಕ್ ನಾತ್ಲೆಂ ಆನಿ ರಾಯಾಕ್ ಕಾಳ್ಜಾಫಾತ್ ಜಾಲ್ಲೊ! ಹೊ ಕಾಳ್ಜಾಫಾತ್ ರಾಯಾಕ್ ಚಡ್ ತೇಂಪ್ ಜಿವಾಂತ್ ದವರುಂಕ್ ಸಕ್ಲೊನಾ.

ರಾಣಿ ಮೇರಿನ್ ಆಪ್ಲ್ಯಾ ಮೊಗಾಚ್ಯಾ ಮ್ಹಲ್ಪಡ್ಯಾ ಪುತಾ-ಎಡ್ವರ್ಡ್ಕ್ ಪಯ್ಲೆಂಚ್ ಸಮ್ಜಾಯಿಲ್ಲೆಂ, ವೆಲ್ಲೀಸಾವಿಶಿಂ ಚುಕೊನೆಯಿ ರಾವೈರಾಂತ್ ಉಲಂವ್ಚೆ ನಹಿಂ. ಕಿತ್ಯಾಕ್ ರಾಯ್ ಸದಾಂನೀತ್ ಮಧ್ಯಮಾಂನಿ ಫಾಯ್ಲೆ ಜಾಂವ್ಚ್ಯಾ ಖಬ್ಲಾಂ ನಿಮ್ತಿಂ, ಅಸ್ಪಸ್ಥ ಜಾಲಾ ಮ್ಹಣ್.

ತರ್ಯಿ ಎಡ್ವರ್ಡ್ನ್ ರಾಯಾಚ್ಯಾ ಉತ್ರಾಚೊ ಫಾಯ್ಲೊ ಜೊಡುನ್, ವೆಲ್ಲೀಸಾಕ್ ವಿಚಾರ್ಲೆಂ ಆನಿ ರಾಯಾಕ್ ಕಾಳ್ಜಾಫಾತ್ ಜಾಲ್ಲೊ! ಏಕ್ ದೀಸ್ ಬ್ರಿಟಿಶ್ ಟಾಯಿಮ್ಸ್ ದಿಸಾಳ್ಯಾರ್, ಎಡ್ವರ್ಡ್ಚಿ ವೆಲ್ಲೀಸಾಸಂಗಿ ಚುಂಬನ್ ಘೆಂವ್ಚಿ ತಸ್ವೀರ್ ಮುಖ್ಯಾ ಪಾನಾರ್ ಪ್ರಗಟ್ ಜಾಲಿ! ಶಿರೋನಾಮಾಂತ್ ಲಿಖ್ಲೆಂ - 'ನಾರ್ಡಿ ಪಾರ್ಟಿಚೊ ಖಾಂಭೊ ಆನಿ 'ಎಡೊಲ್ಫ್ ಹಿಟ್ಲೆರಾಚೊ' ಪಾಟ್ಲಾವ್ಡಾರ್, ಪ್ರಿನ್ಸ್ ಆಫ್ ವೇಲ್ಸ್' ಮ್ಹಣ್.

ಹಿ ವಾರ್ತಾ ವಾಚ್ಲೊ, ರಾಯ್, ದುಸ್ರ್ಯಾ ಕಾಳ್ಜಾಫಾತ್ಕ್ ಬಲಿ ಜಾಲೊ! (ನಾರ್ಡಿ ಪಾರ್ಟಿ ಮ್ಹಳ್ಯಾರ್ ಹಿಟ್ಲೆರಾನ್ ತ್ಯಾ ಕಾಳಾ ಜರ್ಮಾನಿಂತ್ ಜಾ-ರಿಯೆರ್ ಹಾಡ್ಲಿ ನವಿ, (National Socialist Party) ನ್ಯಾಶನಲ್ ಸೋಶಿಯಾಲೀಷ್ಟ್ [ನಾರ್ಡಿ] ಪಾರ್ಟಿ ಮ್ಹಣ್) ಆನಿ ಹ್ಯಾ ನಾರ್ಡಿ ಪಾರ್ಟಿ ದರ್ಮಾನ್, ಸಂಸಾರಾಚೆರ್ ದುಸ್ರ್ಯಾ ಮಾಹಾರ್ಜುಜಾಚಿಂ ಮೊಡಾಂ ಮೀಣ್ಕುಂಕ್ ಲಾಗ್ಲೆಂ. ಸಂಸಾರಾಚೆರ್ ಪಯಿಲ್ಲೆಂ

ಮಾಹಾರ್ಜುಜ್ 1914-0ತ್ ಸುರುಜಾಲ್ಲೆಂ, ಆನಿ ಹ್ಯಾಚೆ ರಾಯ್ ಜೊರ್ಜ್ ಪಾಂಚ್ಯಾಚ್ಯಾ ಕಾಳಾರ್! ಹ್ಯಾ ಮಾಹಾರ್ಜುಜಾಂತ್ ರಾಯಾನ್, ಝುಜ್ ರಾವಂವ್ಕ್ ಕಾಡ್ಲಿ ಮಿನ್ಹತ್ ಇತಿಹಾಸಾಂತ್ ಬೋವ್ ಉಂಚ್ಲ್ಯಾ ಆಕ್ರಾಂಚ್ಯಾ ವೊಳಿ ನಿ ಲಿಖುನ್ ಆಸಾ. ಹೆಂ ಪಯ್ಲೆಂ ಮಾಹಾರ್ಜುಜ್ 1914-0ತ್ ಸುರು ಜಾವ್ನ್ 1918-0ತ್ ಸಂಪ್ಲೆಂ. ಪುಣ್ ತ್ಯಾ ಮಾಹಾರ್ಜುಜಾಚೆಂ ಕಾಳೆಂ ಮೊಡ್, ಜಿವಾಂಚಿ ಜಾಲ್ಲಿ ಖಾಥಡ್, ಸಂಸಾರಾಚೆರ್ ಪಡ್ಲೊ ದುಖೊಳ್ ಆನಿ ವೀದ್ವಾವ್ಣಿ, ಹೆಂ ಆಜೂನ್ ರಾಯಾಚ್ಯಾ ಮತಿಂತ್ಲೆಂ ಮಾಜೊಂಕ್ ನಾತ್ಲೆಂ. (ಹ್ಯಾ ಪಯ್ಲ್ಯಾ ಮಾಹಾರ್ಜುಜಾಂತ್, ಎಡ್ವರ್ಡ್ನ್ ಆನಿ ದಾಕ್ಟೊ ಭಾವ್ ಆಲ್ಬರ್ಟಾನ್ ಬರಿಚ್ ಸೆವಾ ದಿಲ್ಯಾ)

ತಸೆಂ ಆಸ್ತಾಂ, ಅಟಾಚ್ ವರಾಂ ಭಿತರ್ ದುಸ್ರ್ಯಾ ಮಾಹಾರ್ಜುಜಾಕ್ ತಯಾರಾಯ್? ಜರ್ಮಾನಿಚೊ Dictator (ದೇಶಾಂತ್ ಫರ್ವಾನ್ ರಾಜ್ ಕರೊ ವ್ಹಡಿಲ್) ಹಿಟ್ಲರ್, ಸಂಸಾರಾಕ್ ತಾಬೆಂತ್ ದವರುಂಕ್ ಪ್ರಯಾತ್ನ ಕರ್ತಾಲೊ. ಆನಿ ಹಾಚೊ ಪರಿಣಾಮ್ ದುಸ್ರ್ಯಾ ಮಾಹಾರ್ಜುಜಾಕ್ ಆಪವ್ಣೆ!!!

ನಾರ್ಡಿ ಪಾರ್ಟಿ ಜಾರಿಯೆರ್ ಹಾಡುನ್, ಅಟಾ ಸಂಸಾರಾಚೆರ್ ಆಪ್ಲಿ 'ಪೊಲಿಸಿ' ಹಾಡುನ್ ಆಪ್ಲ್ಯಾ ರಾಷ್ಟ್ರಪರಿಂ ಹೆರ್ ದೇಶಾನಿಯಿ ಚಲಾಪಾಯ್. ಆಪ್ಲ್ಯಾ ದೇಶಾಚಿ ವ್ಯಾಪ್ ಹೆರ್ ದೇಶಾಂತ್ಯಾಯಿ ಕಡ್ಡಾಯೆರ್ ಹಾಡುಂಕ್ ಜಾಯ್, ಅಸೆಂ ಅನೇಕ್ ರಿತಿಂಚ್ಯಾ ಭೆಸ್ವಾಂತ್ ಪ್ರಯಾತ್ನ ಕರುನ್ಂಚ್ ಆಸ್ಲೊ. ಸಭಾರ್ ಯೆರೊಪ್ ದೇಶ್ ತಾಚ್ಯಾ ಪಾಡ್ತಿಂತ್ ರಿಗೊನೆಯಿ ಜಾಲ್ಲೆ.

ರಾಯ್ ಜೊರ್ಜ್ ಪಾಂಚ್ಯಾಕ್, ಹ್ಯಾ ಹಿಟ್ಲೆರಾಚಿ ಕಿರೊಳ್ ರೀತ್ ದುಸ್ರಾ ಮಾಹಾರ್ಜುಜಾಕ್ ಕಾರಾಣ್ ಜಾಯ್ ಗಾಯ್ ಮ್ಹಳ್ಳಿ ಭಿರಾಂತ್ ಆಸ್ತಾನಾ, ಆಪ್ಲೊ ಮ್ಹಲ್ಪಡೊ ಪೂತ್, ಆಪ್ಲ್ಯಾ ಉಪ್ರಾಂತ್ಲೊ ಬ್ರಿಟಿಶ್ ರಾಯ್, ಎಡೊಲ್ಫ್ ಹಿಟ್ಲೆರಾಚೊ ಪಾಟ್ಲಾವ್ಡಾರ್? ನಾರ್ಡಿ ಪಾರ್ಟಿಚೊ ಖಾಂಭೊ? ಅಸಲೆ ವಿಷಯ್ ಪತ್ರಾಂನಿ ವಾಚುನ್ ದುಸ್ರೊ ಕಾಳ್ಜಾಫಾತ್ ಜಾಲ್ಲೊ ಆನಿ ತಾಕಾ ಕೂಡ್ಲೆಚ್ King Edward Royal Memorial Hospital -ಕ್ ಸಾಗ್ಲಿಲ್ಲೊ!

ತ್ಯಾ ಕಾಳಾ I.C.U. (Intensive Care Unit) ನಾತ್ಲೆಂ.

ರಾಯಾಚಿ ಸ್ಥಿತಿ ಬಿರ್ಮತೆಚಿ ಜಾಲ್ಲಿ. ತೊ ಬಾರಾ ದೀಸ್ ಕೊಮಾರ್ ಗೆಲೊ. ಆಪ್ಲಿ ನಿರ್ಮಾಣಿ ಉತ್ರಾಂ ಸಯ್ಸ್ ರಾಯಾನ್ ಉಚಾರುಂಕ್ ನಾಂತ್. ಜೀವ್ ಮಾತ್ ತಾಚ್ಯೆ ಕುಡಿಂತ್ ಆಸ್ಲೊ, ಪುಣ್ ತೊ ಸಂಸಾರಾಕ್ ಆದವ್ನ್ ಜಾಲ್ಲೊ! ತಸೆಂ, ಜನವರಿ 20 ತಾರಿಕೆರ್, 1936-0ತ್ ರಾಯ್ ಜೊರ್ಜ್ ಪಾಂಚ್ಯೊ ಮರಣ್ ಪಾವ್ಲೊ!

ರಾಯಾಚ್ಯಾ ಮರ್ಣಾ ಉಪ್ರಾಂತ್, ಪ್ರಿನ್ಸ್ ಆಫ್ ವೇಲ್ಸ್, ಎಡ್ವರ್ಡ್ ಜಾಲೊ ಮುಖೊ ರಾಯ್! ಜಾಣೆ, King Edward VIII (ರಾಯ್ ಎಡ್ವರ್ಡ್ ಆಟ್ಲೊ) ಮ್ಹಣ್ ನಾಂವ್ ಘೆತ್ಲೆಂ. (ರಾಯ್ ಎಡ್ವರ್ಡ್ ಸಾತ್ಲೊ, ತಾಚೊ ಆಜೊ ಜಾವ್ನಾಸ್ಲೊ) ಆವಯ್ ರಾಣಿ ಮೇರಿಕ್ ಆಪ್ಲ್ಯಾ ಘೊವಾಕ್ (ರಾಯಾಕ್) ಹೊಗ್ಡಾಯಿಲ್ಲಿ ಬೆಜಾರಾಯ್ ಮೊಟ್ಯಾ ಮಾಪಾನ್ ಜಾಲಿ. ಆಪ್ಲ್ಯಾ ವಿಧೊವ್ಣಾಕ್ ಕಾರಣ್ ಪೂತ್ಚ್ ಮ್ಹಣ್ತಾಯಿ ಜಾಣಾ ಆಸ್ಲಿ. ದೆಕುನ್, ತಿ ಬದ್ಲೆ ವಿರೋಧ್ ರಾವ್ಣಿ, ಎಡ್ವರ್ಡ್ನ್ ಕಾಡ್ಲಾ ಮುಕ್ಲ್ಯಾ ಮೆಟಾಂಕ್!

ರಾಯಾಕ್ ಕುಟ್ಮಾಚ್ಯಾ ಪಾಟಿಕ್ ಪಡ್ಲೆಂ, 'ಮಿಡಿಯಾ' ನಾನಾ ರಿತಿಚಿಂ ಲೇಖನಾಂ, ಖಬ್ಲೊ ಸಂಸಾರಾರ್ ಪಾಯ್ ಕರುಂಕ್ ಲಾಗ್ಲೆ. ರಾಯ್ ಎಡ್ವರ್ಡ್ ಆಟ್ಲೊ ಆನಿ ತಾಚಿ ಮಿಸ್ಟೆಸ್ ವೆಲ್ಲೀಸ್ ಹಾಂಚಿವಿಶಿಂ. ರಾಯ್ ಎಡ್ವರ್ಡ್ನ್ ಖಿಂಚಾಯ್ಲಿ ಪರ್ವಾ ಕೆಲಿನಾ. ತೊ ವೆಲ್ಲೀಸಾಕ್ ಆಪ್ಣಾಸಂಗಿಂಚ್ ದವುನ್ ಆಸ್ಲೊ. ಆಪುಣ್ ರಾಯ್ ಆನಿ ಆಪ್ಲೆ ಕಿತೆಯಿ ಕರೈತ್ ಮ್ಹಳ್ಳೆಂ ರಾಜಾಂವ್ ತಾಚ್ಯೆ ಮತಿಂತ್ ಆಸ್ಲೆಂ. ಮಹಿನ್ ಪಾಶಾರುನ್ ಆಸ್ಲೆಂ....

ಹೆಣೆ ದಿಸಾಂದೀಸ್ ಪತ್ರಾಂನಿ ಯೆಂವ್ಚ್ಯಾ ಖಬ್ಲಾಂ ವಿಶಿಂ, ರಾಯಾಕ್ ಕುಟ್ಮಾಕ್ ಬೋವ್ ಬೆಜಾರಾಯೆಂತ್ ಆಸ್ಲೆಂ, ತ್ಯಾ ಪಯ್ಲಿಂ ಮುಖ್ಯಾ ಜಾವ್ನ್ ಆವಯ್ ರಾಣಿ ಮೇರಿ!

ರಾಣಿ ಮೇರಿನ್ ಮುಖ್ಯಾ ಇಗರ್ಜೆಕ್ ಭೆಟ್ ದಿಲಿ (Church of England) ಹಾಂಗಾಸರ್ ತಿ ಆರ್ಚ್-ಬಿಶೊಪಾಕ್ ಭೆಟ್ ಆನಿ ಗಜಾಲ್ ಇತ್ಯರ್ಥ್ ಕರಲಾಗ್ಲಿ.

“Your Majesty...” ರಾಣಿ ಮೇರಿಲಾಗಿಂ ಆರ್ಚ್ಬಿಷಾಪಾಯ್ ಮ್ಹಣಾಲೊ “ತುಮ್ಮೊ ಪುತ್, ರಾಯ್ ಎಡ್ವರ್ಡ್ ಆಟ್ಲೊ ಆತಾಂ, ಹ್ಯಾ ಇಂಗ್ಲಿಷ್ನಾಚೊ ರಾಯ್ ಮಾತ್ ನಹಿಂ, ಬಗಾರ್ ಹ್ಯಾ ಇಗರ್ಜೆಚೊಯಿ ವ್ಹಡಿಲ್. ತಸೆಂ ಆಸ್ತಾಂ, ಆಮ್ಕಾಂ ಬೋವ್ ಸಮಾಸ್ಯಾಚಿ ಗಜಾಲ್ ಜಾಲ್ಯಾ ತಾಚ್ಯಾ ವಿರೋಧ್ ವಚುಂಕ್. ತೊ ವೆಲ್ಲೀಸಾಸಂಗಿಂ ಕಾಜಾರ್ ಜಾತಾ ಮ್ಹಣ್, ತಾಣೆ ಪಯ್ಲೆಂಚ್ ಕಳಯ್ಲಾಂ. ಆಮಿಂ ಕಾಂಯ್ ಕರುಂಕ್ ಜಾಯ್ನಾ..... ತಾಚೆಂ ಕಾಜಾರಾಯಿ ಆಡಾಂವ್ಕ್ ಜಾಯ್ನಾಂ.....

(ಯೆಂವ್ಚ್ಯಾ ಅಂಕ್ಯಾಂತ್ ವಾಚ್)

(ಪಯ್ಲಾ ಪಾನಾರ್ ಥಾವ್ನ್)

ನಾಕ್ಸಲ್ಯಾಟಾಂಚಾ ಹಲ್ಯಾ ವರ್ವಿಂ ಮೆಲ್ಯಾತ್ ಆಸ್ತಾಂ ಸುಮಾರ್ 2700 ಜಣ್ ಸುರಕ್ಸಾ ದಳಾಚೆ ಮೆಲ್ಯಾತ್.

ಶಾಂತಿ ರುಪಾನ್ ನಾಕ್ಸಲ್ಯಾಟಾಂಕ್ ಶಾಂತ ಕರುಂಕ್ ಮೀಟಿಂಗ್ ಆಪಯ್ತಾತ್. ತರೀ ಫಾಯ್ದೊ ನಾ. ಪುಣ್ ಪಾಟ್ಲ್ಯಾ ಎಕಾ ತೀನ್ ವರ್ಸಾಂಚಾ ಆವ್ಡೆಂತ್ ಸುಮಾರ್ 25% ಸುಧಾಪ್ ಜಾಲಾಂ. ನಾಕ್ಸಲ್ಯಾಟಾಂಚೆ ಹಲ್ಲೆ ಉಣೆ ಜಾಲ್ಯಾತ್. ಸಭಾರ್ ತೇಂಪ್ ನಾಕ್ಸಲ್ಯಾಟಾಂಚೊ ಆವಾಜ್ ಇಲ್ಲೊ ಉಣೆ ಜಾವ್ನ್ ಆಯ್ಲಾ ಮ್ಹಣ್ಣೆತ್.

ಪೊರ್ಚ್ಯಾ ಮಹಿನ್ಯಾಂತ್ ನಾಕ್ಸಲ್ಯಾಟಾಂನಿ ಸುಮಾರ್ ಪಂದ್ರಾ ಪೊಲಿಸಾಂಕ್ ತಾಂಚೆ ಹಾತ್-ಪಾಂಯ್ ಕಾತ್ಯುನ್ ಫಾಲ್ನ್ ಜೀವ್ ಕಾಡ್ಲಾತ್. ತಿತ್ಲೆಂಯಿ ತೆ ಕೂರಿ ಜಾವ್ನಾತ್. ಸರ್ಕಾರ್ ಬರೆ ಜಾಣಾ, ಕಿತ್ಯಾಕ್ ನಾಕ್ಸಲ್ಯಾಟ್ ಹಲ್ಲೊ ಕರ್ತಾತ್ ಮ್ಹಳ್ಳೆಂ. ತ್ಯಾ ದೆಕುನ್ ಪಾಟಿಂ ಉರ್ಲೆಲ್ಯಾ ದುಬ್ಳ್ಯಾಂಕ್ ಥೊಡಿಂ ತರೀ ಕಾಮಾ ದೀವ್ನ್ ಆಯ್ಲಾ. ಭುಂಯ್ ನಾಸ್ಲೆಲ್ಯಾಂಕ್ ಭುಂಯ್ ದಿಂವ್ಚೆಂ ಪ್ರಯತ್ನ ಚೆಲ್ಲಾಂ.

ನಾಕ್ಸಲ್ಯಾಟಾಂಕ್ ಪಾಟಿಂಜೊ ದಿಂವ್ಚಿ ಥೊಡಿಂ ಸಂಘಟನಾಂಯಿ ಆಸಾತ್.

ತಾಂಕಾಂ ಆಯ್ಲಾಂ, ವಿಸ್ಫೊಟಕಾಂ, ಬಂದೂಕೊ ಇತ್ಯಾದಿ ಖಂಯ್ ಥಾವ್ನ್ ಮೆಳ್ತಾತ್.... ಚಡಾವತ್ ತೆ ಸುರಕ್ಸಾ ದಳಾಚಾಂಕ್ ಲಾಂಚ್ ದೀವ್ನ್ ನಾ ತರ್ ಭೆಶ್ಪಾವ್ನ್,

ವಿಕ್ಚೆ ಮೊಲಾಕ್ ಘೆತಾತ್ ವ ಪೊಡ್ನ್ ಘೆತಾತ್. ತ್ಯಾಚೆಪರಿಂ ನಾಕ್ಸಲ್ಯಾಟ್ ಸ್ವತಾಃ ಆಯ್ಲಾ ಉತ್ಪನ್ನಯಿ ಕರ್ತಾತ್. ನೇಪಾಳಾ ಮುಕಾಂತ್, ಮಯನ್ಮಾರಾ ಥಾವ್ನ್ ಆನಿ ಪಾಕಿಸ್ತಾನಾ ಥಾವ್ನ್ ಥೊಡಿಂ ಆಯ್ಲಾಂ ಹಾಡಯ್ತಾತ್. ಚಡ್ ಜಾವ್ನ್ ಶ್ರೀಲಂಕಾಚಾ LTTE ಹಾಂಚೆ ಥಾವ್ನ್ ಹ್ಯಾ ನಾಕ್ಸಲ್ಯಾಟಾಂಕ್ ಆಯ್ಲಾಂ ಕಶಿಂ ವಾಪರ್ಚೆಂ ಮ್ಹಳ್ಳೆ ತರ್ಬೆತಿ ದಿತಾ. ತಾಂಚೆಂ ಕ್ಯಾಂಪ್ ಭತ್ತೀಸ್‌ಗಡಾಂತ್ಲಾ ಬಸ್ತಾರ್ ಮ್ಹಳ್ಳೆಕಡೆ ಚೆಲ್ಲಾಂ.

ಬಾಂಗ್ಲಾ ದೇಶಾಚಾ ಗಡಿ ಥಾವ್ನ್ ಮಾಧಕ್ ವಕ್ತಾಂ ಆನಿ ಆಯ್ಲಾಂಚಿ ತಸ್ತರಿ ಜಾತಾಲಿ, ಆತಾಂಯಿ ಬಹುಷಾ ಜಾತಾ. ಹ್ಯಾ ನಾಕ್ಸಲ್ಯಾಟಾಂ ಸಂಗಿಂ ವಿಸ್ಫೊಟಕಾಂಕ್ ಕಾಂಯ್ ಉಣೆ ನಾ. ತಾಂಚೆಲಾಗಿಂ ವಿದೇಶಿ ಆಟೊಮೆಟಿಕ್ ಆಯ್ಲಾಂಯಿ ಜಾಯ್ ತಿತ್ಲಾ ಪ್ರಮಾಣಾರ್ ಭರೊನ್ ಆಸಾತ್. ಖರೆಂ ತರ್ ಪಾಕಿಸ್ತಾನ್, ಚೀನಾ ಆನಿ ಭಾರತಾಂತ್ಚೆ ತಯಾರ್ ಜಾಲ್ಲಿಂ ಆಯ್ಲಾಂಯಿ ಭರ್ಪೂರ್ ಆಸಾತ್.

ನಾಕ್ಸಲ್ಯಾಟಾಂಚೆರ್ ಬಂಧಿ ಕಿತ್ಯಾಕ್ ಫಾಲುಂಕ್ ನಾ ಮ್ಹಳ್ಳ್ಯಾ ಸವಾಲಾಕ್ ಮಾತ್ ಸುರ್ಕಿಂ ಜಾಪ್ ಮೆಳೊಂಕ್ ನಾ. ಕಾರಣ್ 2009 ವರ್ಸಾಂ ಕೇಂದ್ರ್ ಸರ್ಕಾರಾನ್ ಮಾವೊವಾದಿ ಕಮ್ಯುನಿಸ್ಟ್ ಪಕ್ಷಾ ರದ್ದ್ ಕೆಲ್ಯಾ ಪುಣ್ ತಾಂಚಾಚ್ ಮೆಟಾಂನಿ ಚಲೊನ್ ಆಸ್ಲಾ ನಾಕ್ಸಲ್ಯಾಟಾಂಚೆರ್ ಬಂಧಿ ಪಡೊಂಕ್ ನಾ.

(ಪಯ್ಲಾ ಪಾನಾರ್ ಥಾವ್ನ್)

ತಯಾರಿ ಭರಾನ್ ಚಲ್ತಾ, ರಾಜಕೀಯ್ ಪಾಡಿಂಚೊ ಪ್ರಚಾರ್ ಮಾರ್ಗಾಂನಿ ಲೊಳ್ತಾ ಆನಿ ಪಾಡಿಂಚಾ ಸಾಂಧ್ಯಾಂನಿ ಆವ್ಯಾಸಾ ಖಾತಿರ್ ಹೆರ್ ಪಾಡಿಂಕ್ ಉಡ್ಣೆಂ ಪಿಶೆಂಪಣ್ ಉಗ್ಡ್ಯಾನ್ ಝಳ್ತಾ. ಖಿಂಡಿತ್ ಪದ್ವೆಚಿ ಪಿಡಾ ಹಿ.

ಆಬ್ಲೆ! ಹಿ ಪದ್ವೆಚಿ ಪಿಡಾ ಇತ್ತಿ ಜಬ್ದೊರ್ ಜಾಲ್ಯಾಕಿ ಭಾರತಾಚೆಂ ಸಂವಿಧಾನ್‌ಚ್ ಮೊಡುಂಕ್ ಸಕ್ಲಾ!

ಜಾಗತಿಕ್ ಅಭಿಪ್ರಾಯ್ ಹಿ, ಸ್ವೀಡನಾಚಾ ಆಂತರ್ರಾಷ್ಟ್ರೀಯ್ ಸಂಸ್ಥಾನ್ ಉಚಾರ್ಚಿ ಆನಿ ಭಾರತ್ ಆತಾಂ ಪರ್ಜಾ ಪ್ರಭುತ್ವ್ ನ್ಹಯ್ ಬಗಾರ್ ಪರ್ಜಾ ಪ್ರತಿನಿಧಿಂಚೆಂ ಪ್ರಭುತ್ವ್. (ಮ್ಹಳ್ಳಾರ್ ತಾಂಚಾ ಖುಶೆಚೆಂ ಆಡಳ್ತೆಂ) ಮ್ಹಣ್ ಪಾಚಾರ್ಚಿ. ತ್ಯಾಚೆಪರಿಂ ಆಮೆರಿಕಾಚಾ ಜಾಗತಿಕ್ ಸಂಸ್ಥಾನ್ ಭಾರತ್ ಆತಾಂ ಆರ್ಥುಕುರೆಂ ಪರ್ಜಾಪ್ರಭುತ್ವ್ ಮ್ಹಣ್ಣೆಂ ತೀರ್ಪ್ ಉಸಯ್ಲಾಂ. ಭಾರತೀಯ್ ಗಿನ್ಯಾನಿಂನಿ ಉಚಾರ್ಚಾ ಪರ್ಮಾಣೆ ದೇಶಾಂತ್ ಆತಾಂ ಪರ್ಜಾ ಆಡಳ್ತಾ ನಾಂವಾನ್ ಸರ್ಕಾರ್ ಚಲಂವ್ಚಾ ಪಾಡಿಂಚೆಂ, ಪಾಡಿ ಗುರ್ಕಾರಾಂಕ್ ಮಾಂದ್ಚಾ ಆಧಿಕಾರಿಂಚೆಂ ಆನಿ ಕೇಂದ್ರ್ ಪಾಡಿಖಾಲ್ ಯೆಂವ್ಚಾ ಪ್ರಾಂತೀಯ್ ಸರ್ಕಾರಾಂಚೆಂ ಸ್ವ-ಆಡಳ್ತೆಂ ಭರಾನ್ ಚೆಲ್ಲಾ.

ಆನಿ ತ್ಯಾ ಖಾತಿರ್ ದೇಶಾಚಾ ಸಂವಿಧಾನಾಕ್, ಕಾನೂನಾಂಕ್ ಸವೆಂ ಆಚಾರ್-ವಿಚಾರಾಂಕ್ ವೆಗ್ಳೊಚ್ ಆರ್ಥ್ ದಿಂವ್ಚೊ ಆಪ್ಲ್ಯಾ ಫಾಯ್ಡಾ ಖಾತಿರ್ ಬದ್ಲುಂಚೊ ಆನಿ ತ್ಯಾ ವರ್ವಿಂ ಪರ್ಜಾ ಪ್ರಭುತ್ವಾಕ್ ಆಕ್ಮಾನ್ ಕರ್ಚೊ ಖೆಳ್ ದಾಕ್ಟಣ್ ನಾಸ್ತಾಂ

ಚಾಲು ಆಸಾ. ಹಿ ರೀತ್ ಫುಡೆಂ ಸರ್ವಾಧಿಕಾರ್ಪಣಾಕ್ ಇಡೆಂ ದೀತ್.

ಮ್ಹಳ್ಳಾರ್ ಸಂವಿಧಾನಾಂತ್ಲಾ ರೆಗ್ಯೂಂಕ್ ರಾಜಕೀಯ್ ಪಾಡಿಂನಿ ಆಪ್ಲ್ಯಾಚ್ ಫಾಯ್ಡಾಕ್ ವಾಪರ್ಚಿ ರೀತ್!

ಕೇಂದ್ರ್ ಆನಿ ಪ್ರಾಂತೀಯ್ ಸರ್ಕಾರಾಂಚಾ ದುರಾಂ ಪರ್ಮಾಣೆ ಆತಾಂಚೆಂ ಭಾರತೀಯ್ ಚಡ್ ಆನಿ ಚಡ್ ಥರಾನ್ ರಾಜಕೀಯ್ ಗಲಿಜ್ ಖೆಳಾಂನಿ, ಚಳ್ವೆಲೆನಿ ಆನಿ ಪ್ರತಿಭಟನಾನಿ ಪಾತ್ರ್ ಘೆಂವ್ಕ್ ಲಾಗ್ಲ್ಯಾತ್ ಆನಿ ತ್ಯಾ ವರ್ವಿಂ ಸಾದ್ಯಾ ಪರ್ಜೆಚಾ ಗರ್ಜಾಂಕ್, ವಾವ್ರಾಕ್, ಶಿಕ್ಪಾಕ್, ವ್ಯಾಪಾರಾಕ್ ಆನಿ ಭಲಾಯ್ಕಿ ರಿತಿಕ್ ಕರಿಣ್ ಆಡ್ಕಳ್ ಉಬ್ಜಾಲ್ಯಾ. ತ್ಯಾಚ್ ರಿತಿನ್ ಸಾಧ್ಯಾ ಪರ್ಜೆಕ್ ಚಾಳ್ವಾಂವ್ಕ್ ಪತ್ರಿಕಾಂನಿ ಬರಂವ್ಚೆಂ ಆಂತರ್‌ಜಾಳಿಂತ್ ಘಾಲ್ಚೆಂ, ಆನಿ ಸಭೆನಿ ಪಾಚಾರ್ಚೆಂಯೊ ಚೆಡ್ಲಾಂ. ಹ್ಯಾ ವರ್ವಿಂ ದೇಶಾಂತ್ ಶಿಸ್ಟ್, ಕಾನೂನ್ ಪಾಲನ್ ಆನಿ ಶಾಂತಿ ಭಿಗಡ್ತಾ, ಸಾಧೊ ಲೋಕ್ ವ್ಹಳ್ಳೆಕ್ ಮಾತ್ ನ್ಹಯ್ ಪಾಡಿಗಾರಾಂ ಆನಿ ಪೊಲಿಸಾಂ ಮ್ಹಡೆಂ ಘರ್ಷಣೆಯೊ ಚೆಡ್ತಾ.

ದೆಕುನ್ ಸರ್ಕಾರಾನ್ ಸಂವಿಧಾನಾಂತ್ ಆಸ್ಲಾ ಹೆರ್ ರೆಗ್ಯೂಂ ಖಾಲ್, ಮಿಶ್ ಮಿರ್ವೊನ್, ಚಳ್ವೆಳ್ ಆಧಾಚ್ಯಾಂಕ್-ಶಾಂತಿ ಭಿಗಡ್ತಾಂಕ್ ಹದ್ದ್ ಬಸ್ತೆಂತ್ ದವರ್ಚೆಂ ಕಾರ್ಯೆಂ ಸುರ್ವಾತ್ಲಾಂ. ತ್ಯಾ ಪರ್ಮಾಣೆ ರಾಷ್ಟ್ರ ದ್ರೋಹ್ (Sedition) ಆನಿ ಕಾನೂನಾ ವಿರೋಧ್ ಕಾರ್ಯೆಂ (UAPA) ಆಪ್ಲ್ಯಾ ಮಾಂದ್ಲ್ಯಾತ್.

ತಸಲೆಂ ಆಪ್ಲ್ಯಾ ದೇಶಾಚಾ

ಸಂವಿಧಾನಾಕ್ ಆಕ್ಮಾನ್ ಕರ್ತಾತ್ ಜಾಲ್ಲ್ಯಾನ್ ಕರಿಣ್ ಶಿಕ್ಪಾ ದಿಂವ್ಕ್ ಜಾತಾ!

ಪುಣ್ ತ್ಯಾಚ್ ಮಾಪಾನ್ ರಾಜಕೀಯ್ ಪಾಡಿ ಮ್ಹಡೆಂ ಘರ್ಷಣ್, ಸರ್ಕಾರ್-ಆಡಳ್ತೆದಾರಾಂ ವಿರೋಧ್ ಪ್ರತಿಭಟಿನ್ ಆನಿ ಸಾಧ್ಯಾ ಪರ್ಜೆಕ್-ವ್ಯಾಪಾರಿಂಕ್ ಸಂಕಷ್ಟ್ ರುತಾ ಕರ್ತಾ. ದೃಷ್ಟಾಂತಾಕ್ ಯೆದೊಳ್‌ಚ್ ರಾಷ್ಟ್ರ ದ್ರೋಹ್ ಆಪ್ಲ್ಯಾ ಖಾಲ್ 93 ಆನಿ ಕಾನೂನಾ ವಿರೋಧ್ ಕಾರ್ಯೆಂ ಮ್ಹಣ್ 1226 ಜಣಾಂ ವ್ಹಯ್ ಥಾಪ್ಲ್ಯಾತ್. ಹಾಂತುಂ ರಾಜಕೀಯ್ ಫುಡಾರಿ, ಸಮಾಜಿಕ್ ಸೆವಕ್, ಬರಯ್ಣಾರ್ ಆನಿ ವಿದ್ಯಾರ್ಥಿ, ಮುಖೆಲಿ ಆಸಾತ್ ಜಾಲ್ಲ್ಯಾನ್ ಕೇಂದ್ರ್ ಆನಿ ಪ್ರಾಂತೀಯ್ ಸರ್ಕಾರ್ ಆಕ್ರಮಿ ಥರಾನ್ ವಿರೋಧಿಂಕ್ ಸತಾಯ್ತಾತ್ ಮ್ಹಣ್ಣಿ ಅಭಿಪ್ರಾಯ್ ಬಳ್ ಜಾಲ್ಯಾ. ಹಿ ಸಂಗತ್ ಜಾಗತಿಕ್ ಮೆಟ್ಟಾರ್ ಭಾರತಾಚಾ ಪರ್ಜಾ ಆಡಳ್ತಾಕ್ ಆಕ್ಮಾನ್ ಹಾಡ್ತಾ.

ಬಹುಶಾ ರಾಜಕೀಯ್ ಕುತಂತ್ ಸರ್ಕಾರ್ ಆನಿ ಪರ್ಜೆ ಮ್ಹಡೆಂ ಮನಸ್ತಾಪ್ ಕಿರ್ಲಾಯ್ತಾ. ತ್ಯಾ ವಾಟೆನ್ ರಯ್ತಾಂಕ್ 3 ನವಿಂ ಕಾನೂನಾಂ, ಪ್ರತಿಭಟಿನ್ ಕರ್ತಲ್ಯಾಂ ವಿರೋಧ್ ಕರಿಣ್ ಕ್ರಮಾಂ, ಭಿತರ್ ರಿಗ್ಲೆಲ್ಯಾ ಬಾಂಗ್ಲಾ ನಿರಾಶ್ರಿತಾಂಕ್ ಪಾಟಿಂ ಧಾಂವ್ಡಾಂವ್ಚಿಂ ಮೆಟಾಂ, ಕಾಶ್ಮೀರಾಂತ್ ಕೇಂದ್ರಾಚೆಂ ಆಡಳ್ತೆಂ ಆನಿ ಪಾಕಿಸ್ತಾನಾ ಥಾವ್ನ್ ಆಯ್ಲೆಲ್ಯಾ ಹಿ ದಂ - ಸಿ ಖೆ - ಕ್ರಿಸ್ತಾಂ ವ್ ನಿರಾಶ್ರಿತಾಂತ್ ರಿಯಾಯ್ತ್ ಸರ್ವ್ ರಾಜಕೀಯಾಚಿಂ ಹಾತೆರಾಂ ಜಾಲ್ಯಾಂತ್!

Grooms MATRIMONIALS Grooms	Brides	MATRIMONIALS	Brides
<p>ಪಯ್ಲೆಕೊ - ಚಲೆ</p> <p>26707946 MUMBAI : Mangalorean Roman Catholic Bachelor, (Born in December 1962), Ht. 5' 5", Wt. 67 kgs, Fair Complexion, Edn. B.Com., Inter MBA, working as a Manager.</p> <p>26707743 MUMBAI : Mangalorean Roman Catholic Bachelor, (Born in March 1987), Ht. 5' 10", Wt. 80 kgs, Wheatish Complexion, Edn. B.Com., working as a Manager.</p> <p>26706835 MUMBAI : Mangalorean Roman Catholic Bachelor, (Born in June 1983), Ht. 5' 5", Wt. 58 kgs, Wheatish Complexion, Edn. HSC, working as a Customer Service.</p> <p>25705296 MUMBAI : Mangalorean Roman Catholic Bachelor, (Born in June 1977), Ht. 5' 6", Wt. 72 kgs, Wheatish Complexion, Edn. B.A., Retail Management, working as a General</p>	<p style="text-align: center;"><i>For Registration and Details contact:</i> ROYAL CHRISTIAN FAMILY 99, Perin Nariman Street, Fort, Mumbai 400001. Mob.: 9820485389 / 9820473103 Email: royalchristianfamily@gmail.com website : www.royalchristianfamily.com Serving since 41 years</p> <p>Manager. 24705050 LONAVLA : Mangalorean Roman Catholic Bachelor, (Born in November 1985), Ht. 5' 9", Wt. 75 kgs, Fair Complexion, Edn. MBA., working. 25704574 CANADA : Mangalorean Roman Catholic Divorcee, (Born in September 1985), Ht. 5' 5", Wt. 68 kgs, Wheatish Complexion, Edn. B.Sc., Hotel Management, having permanent Resident. 25703243 MUMBAI : Mangalorean Roman Catholic Bachelor, (Born in November 1977), Ht. 5' 6", Wt. 72 kgs, Fair Complexion, Edn. Degree in Electronics and Telecommunications, working as Telecom Engineer.</p>	<p>(BBI), working for a Private Bank as a Deputy Manager. 27713872 MUMBAI : Mangalorean Roman Catholic Spinster, (Born in December 1984), Ht. 4' 11", Wt. 56 kgs, Wheatish Complexion, Edn. B.A., working as an Executive Assistant (Secretary). 27712655 U.S.A. : Mangalorean Roman Catholic Spinster, (Born in January 1992) from Mumbai, Ht. 5' 7", Wt. 60 kgs, Fair Complexion, Edn. B.E. (Computers) from Mumbai, M.S. (Information Systems) from</p> <div style="border: 1px solid black; padding: 5px; text-align: center;"> <p>"A happy marriage is the union of two good forgivers."</p> </div> <p>US. Possesses H1B visa and is working as a Technical Analyst with an MNC in USA. 27712552 CANADA : Mangalorean Roman Catholic Spinster, (Born in February 1983), Ht. 5' 8", Wheatish Complexion, Edn. M.A., working as a Consultant.</p>	<p>27712450 CANADA : Mangalorean Roman Catholic Spinster, (Born in October 1993), Ht. 5' 3", Wt. 60 kgs, Wheatish Complexion, Edn. B.M.S., M.B.A. Operation, working as a Co-ordinator in Shipping Company. 27712349 MUMBAI : Mangalorean Roman Catholic Spinster, (Born in December 1987), Ht. 5' 2", Wt. 58 kgs, Wheatish Complexion, Edn. B.Com., CS., M.Sc., working as a Sr. Manager Programmer. 19712210 MUMBAI : Mangalorean Roman Catholic Spinster, (Born in December 1993), Ht. 5', Wt. 45 kgs, Wheatish Complexion, Edn. B.Sc. IT., working as a Tech Support Engineer. 27712143 MUMBAI : Mangalorean RC Spinster, (Born in August 1988), Ht. 5' 3", Wt. 55 kgs, Fair Complexion, Edn. Bachelor of Physiotherapist, working as a Physiotherapist.</p>

ಆಮ್ಚೆ ಮಾಲ್ಹಡೆ ಸಾಹಿತಿ-2

ಚಾರಿತ್ರಿಕ್ ಕಾದಂಬರಿಂಚೊ ಬಾಪಯ್ -

ವಿ. ಜೆ. ಪಿ. ಸಲ್ಮಾನ್ (ಖಡಾಪ್) (1925-2000)

ವಿಸ್ತಂಟ್ ಜೋನ್ ಪೀಟರ್ ಸಲ್ಮಾನ್ (ವಿ. ಜೆ. ಪಿ) ಕೊಂಕ್ಣಿ ಭಾಸೆಂತ್ ಚಾರಿತ್ರಿಕ್ ಕಾದಂಬರಿಚೊ ಬಾಪಯ್ ಮ್ಹಣ್ ನಾಂವ್ ಹಾಡ್ಲಾ. 'ಖಡಾಪ್ ಲಿಖ್ತೆಂ ನಾಂವ್. ಕರ್ನಾಟಕ್ ಕೊಂಕ್ಣಿಂ ಸಾಹಿತ್ಯ ಅಕಾಡೆಮಿಚೊ ಸ್ಥಾಪಕ್ ಅಧ್ಯಕ್ಷ ತೊ ಜಾವ್ನ್ ಆಸಾ. ಗೊಂಯಾಂತ್ ಜಮ್ಲಲ್ಯಾ 14ವ್ಯಾ ಅಖಿಲ್ ಭಾರತೀಯ್ ಕೊಂಕ್ಣಿ ಪರಿಶದೆಚೊ ಅಧ್ಯಕ್ಷ ಜಾವ್ನ್ ತಾಣೆ ವಾವ್ರ್ ದಿಲಾ. ನಾಟಕಗಾರ್, ಸಂಗೀತಗಾರ್, ಗೀತಗಾರ್ ಜಾವ್ನ್, ಕೊಂಕ್ಣಿ ಭಾಸೆಚಾ ಹರ್ಯೆಕಾ ಕ್ಷೇತ್ರಾಂತ್ ವಿ. ಜೆ. ಪಿ ನ್ ಸೆವಾ ದಿಲ್ಯಾ. 1975 ಇಸ್ವೆಂತ್ ಕರ್ನಾಟಕ ಕೊಂಕ್ಣಿ ಭಾಶಾ ಮಂಡಳಾಚೊ ಅಧ್ಯಕ್ಷ ಜಾವ್ನ್ ಆಸ್ಲಾಲೊ.



ವಾವ್ರ್ ದಿತಾ. ವಿ.ಜೆ.ಪಿ 22-2-2000 ವರ್ ಅಂತರ್ದೊ.

ತಾಚೊ ಜಲ್ಮ್ 1925 ಇಸ್ವೆಚಾ ಜೂನಾಚಾ 9 ತಾರಿಕೆರ್, ಓಮ್ಜಾರಾಂತ್ ಮಾರ್ಕೆನ್ ಆನಿ ತೆರೆಚಾ ಸಲ್ಮಾನ್ಚೊ ಆಟೊ ಭುರ್ಗೊ ಜಾವ್ನ್ ಜಾಲೊ. ಸಾಂ ಲುವಿಸ್ ಶಿಕ್ಷಣ್ ಸಂಸ್ಥಾಂತ್ ಹೈಸ್ಕೂಲಾಚಾ ಶಿಕಾಪ್ ತಾಣೆಂ ಜೊಡ್ಲೆಂ. ಉಪ್ರಾಂತ್ ಎಂ. ಎ. ಶಿಕಾಪ್, ತಸೆಂಚ್ ಹೋಮಿಯೋಪಥಿಕ್ ವೈದ್ಯಕೀಯ್ ಶಿಕಾಪ್ ತಾಣೆಂ ಜೊಡ್ಲಾಂ. 1948-49 ಇಸ್ವೆಂತ್ ಮಂಗ್ಳೂರ್ ಪದ್ವಾ ಹೈಸ್ಕೂಲಾಂತ್ ಶಿಕ್ಷಕ್ ಜಾವ್ನ್ ವಾವ್ರ್ ದಿಲಾ. 1950 ಇಸ್ವೆಂತ್ ಕೊಂಕ್ಣಿ ಸಿನೆಮಾ ರಚನ್ ಕರ್ಚ್ಯಾ ವಾವ್ರಾಂತ್ ಬೊಂಬಯ್ ಪಾವ್ಲೊ ಥಂಯ್, ಹಿಂದೂಸ್ಥಾನ್ ಕೋ-ಅಪರೆಟಿವ್ ಇನ್ಸ್ಟಿಟ್ಯೂಟ್ ಕಂಪೆನಿಕ್ ಸೆಲ್ವಾಲೊ. 1992 ಇಸ್ವೆ ಥಾವ್ನ್ ಸಾಂ. ಲುವಿಸ್ ಕೊಂಕ್ಣಿ ಸಂಸ್ಥಾಂತ್ ಶಿಕ್ಷಕ್ ಜಾವ್ನ್ ವಾವ್ರ್ ದಿಲಾ. 1976 ಇಸ್ವೆಂತ್ ಮಂಗ್ಳೂರಾಂತ್ ಜಾಲ್ಲ್ಯಾ ಇಕ್ವಾವ್ಯಾ ಅಖಿಲ್ ಭಾರತ್ ಕೊಂಕ್ಣಿ ಸಾಹಿತ್ ಪರಿಶದೆಚೊ ತೊ ಕಾರ್ಯದರ್ಶಿ ಜಾವ್ನ್ ಆಸ್ಲಾಲೊ. 1982ಂತ್ ಗೊಂಯಾಂತ್ 14ವ್ಯಾ ಅಖಿಲ್ ಭಾರತ್ ಸಾಹಿತ್ ಪರಿಷದೆಚೊ ತೊ ಅಧ್ಯಕ್ಷ ಜಾವ್ನ್ ಆಸ್ಲಾಲೊ.

ತಾಚೆಂ ಲಗ್ನ್ 27-12-1969ವರ್ ಕಾಸರ್‌ಗೋಡ್‌ಚಾ ಲಿಲ್ಲಿಲಾಗಿಂ ಜಾಲೆಂ. ತಾಂಕಾಂ ದೊಗಾಂ ಭುರ್ಗಿಂ, ಮಾಲ್ಹಡೊ ಎಲ್ಲಿಯೊ 4-10-1970ವರ್ ಜಲ್ಮಲ್ಲೊ, ಪೂಣ್ ಲ್ಹಾನ್ ಪ್ರಾಯೆರ್ (25-12-1981) ಅಂತರ್ದೊ. ದುಸ್ರೊ ರಾನ್ಸನ್ 24-9-1982ವರ್ ಜಲ್ಮಲ್ಲೊ, ಆತಾಂ ಮಂಗ್ಳೂರ್ ಎಂ.ಸಿ.ಸಿ. ಬ್ಯಾಂಕಾಂತ್ ಆಫೀಸರ್ ಜಾವ್ನ್

ಪ್ರಗಟ್ ಜಾಲಿ. ಉಪ್ರಾಂತ್ 'ಪೇಟ್ ಆನಿ ಪಾಳೆಂ', 'ಮೊಗಾ ಮ್ಹಾಕಾ ಶಿಕಯ್' ಮ್ಹಳ್ಳೊ ಕಾದಂಬರಿಯೊ ಪ್ರಗಟ್ ಜಾಲ್ಯೊ. ಉಪ್ರಾಂತ್ ಚಾರಿತ್ರಿಕ್ ಕಾದಂಬರಿಯೊ ರಚ್ಲೊ.

ವಿ.ಜೆ.ಪಿ. ಚಾ ಚಾರಿತ್ರಿಕ್ ಕಾದಂಬರಿಂನಿಂ ಟಿಪ್ಪು ಸುಲ್ತಾನಾಚಾ ಕಾಳಾಚಿ ಸಮಾಜ್ ಸ್ಪಷ್ಟ್ ದಿಸ್ತಾ. ಹ್ಯಾ ಕಾದಂಬರಿಚೆ ಪಾತ್ರ್ ಅಖಂಡ್ ಜಾವ್ನಾಸಾತ್. ಸಾಹಿತ್ಯ ಉಂಚ್ಲೆಂ ಜಾವ್ನಾಸಾ. ಉಲ್ಲೇಕ್ ಕೆಲ್ಲೆ ಜಾಗೆ ಆಮ್ಕಾಂ ಆತಾಯಿ ಆಸ್ಚೆ ದಿಸ್ತಾತ್.

ಪತ್ರಿಕೋದ್ಯಮಿ :
'ಪಯ್ಲಾರಿ' ಹಪ್ಪ್ಯಾಳೆಂ ಪತ್ರ್, ಮುಂಬಯ್ ಥಾವ್ನ್ ಪ್ರಸಾರ್ ಜಾಂವ್ಚೆಂ ಪ್ರಮುಕ್ ಕೊಂಕ್ಣಿ ಪತ್ರ್ ಜಾವ್ನ್ ಅಸ್ಲೆಂ. ಹ್ಯಾ ಪತ್ರಾ ಮಾರಿಫಾತ್ ಸಬಾರ್ ಕೊಂಕ್ಣಿ ಸಾಹಿತಿಂನಿಂ ಜಲ್ಮ್ ಘೆತ್ಲಾ. ವಿ. ಜೆ. ಪಿ. ಸಲ್ಮಾನ್ ಹ್ಯಾ ಪತ್ರಾಚೊ ಸ್ಥಾಪಕ್ ಆನಿ ಸ್ಥಾಪಕ್ ಸಂಪಾದಕ್. ಹೆಂ ಪತ್ರ್ 1950 ಇಸ್ವೆಂತ್ ಸ್ಥಾಪನ್ ಜಾಲೆಂ. ತಾಚಾ ಉಪ್ರಾಂತ್, ಮಂಗ್ಳೂರಾಕ್ ಆಯಿಲ್ಲಾ 'ಕನ್ನಡ ವಾಣಿ' ಮ್ಹಳ್ಳೆಂ ಕನ್ನಡ್ ದಿಸಾಳೆಂ ಪತ್ರ್ ಸುರು ಕೆಲ್ಲೆಂ. ಮಂಗ್ಳೂರ್ ಸಾಂ ಲುವಿಸ್ ಕಾಲೇಜಿನ್ ಚಲಾಂವ್ಚ್ಯಾ 'ಅಮರ್ ಕೊಂಕ್ಣಿ' ಪತ್ರಾಚೊ ತೊ ಸ್ಥಾಪಕ್ ಸಂಪಾದಕ್ ಜಾವ್ನ್ ಆಸ್ಲಾಲೊ. 'ನವಭಾರತ' ದಿಸಾಳ್ಯಾಚೊ ಸಹ-ಸಂಪಾದಕ್ ಜಾವ್ನ್ ತಾಣೆಂ ವಾವ್ರ್ ದಿಲಾ.

ಕಲಾಕಾರ್ ವಿ. ಜೆ. ಪಿ :
ವಿ. ಜೆ. ಪಿ ಕೊಂಕ್ಣಿ ಸಮಾಜೆಂತ್ಲೊ ವರ್ತೊ ಕಲಾಕಾರ್ ಜಾವ್ನಾಸಾ. ನಾಟಕ್ ತಾಣೆಂ ಬರಯ್ಲ್ಯಾತ್ ಆನಿ ದಿಗ್ದರ್ಶನ್ ಕೆಲ್ಯಾತ್. ಸಬಾರ್ ಗೀತ್ - ನಾಟಕೀ ತಾಣೆಂ ರಚನ್ ಕೆಲ್ಯಾತ್. 1942ವ್ಯಾ ವರ್ಸಾ, 'ಬಾವಾನಾ ತೊ ಗುಲೊಬ್' ನಾಟಕಾ ದ್ವಾರಿಂ, ಬೆಂದೂರಾಂತ್, ಕಲಾಕಾರ್ ವಿ. ಜೆ. ಪಿ.ನ್ ಜಲ್ಮ್ ಘೆತ್ಲೊ. ತಾಚಾ ಉಪ್ರಾಂತ್ ತಾಣೆಂ ಸುಮಾರ್ 45 ನಾಟಕ್ ಬರಯ್ಲ್ಯಾತ್. ಸಾತ್ ನಾಟಕ್ ರೇಡಿಯೊಚೆರ್ ಪ್ರಸಾರ್ ಜಾಲ್ಯಾತ್. ಆಂಕ್ವಾರ್ ಸಾಯ್ಬಣಿ ವಿಶ್ವಾಂತ್, ಕೊಂಕ್ಣಿಂ ಸಾಂಸ್ಕೃತಿ ವಿಶ್ವಾಂತ್ ಗೀತ್ ನಾಟಕ್ ತಾಣೆಂ ರಚ್ಲ್ಯಾತ್. ತಾಚ್ಯಾ ಚಾರಿತ್ರಿಕ್ ಕಾದಂಬರಿ 'ಸರ್ವಾರಾಂಚಿ ಸಿನೊಲ್', 'ಬೆಳ್ಳಂಗಡಿಚೊ ಬಾಲ್ಜಾರ್', ತಾಣೆಂ ನಾಟಕ್ ರೂಪಾರ್ ಹಾಡ್ನ್, ಖೆಳಾಯ್ಲ್ಯಾತ್.

ಚಾರಿತ್ರಿಕ್ ಕಾದಂಬರಿಕಾರ್:
ತಾಚಿ ಪಯ್ಲಿ ಕಾದಂಬರಿ 'ತಾಂಚ್ಲಿ ಪಿತುಳ್', 1951 ಇಸ್ವೆಂತ್

ತಾಚ್ಯೊ ಪ್ರಮುಕ್ ಚಾರಿತ್ರಿಕ್ ಕಾದಂಬರಿ ಹ್ಯೊ ಜಾವ್ನಾಸಾತ್:

- ದೇವಾಚ್ಯೆ ಕುರ್ಪೆನ್ - 1962, ಪಯ್ಲಾರಿ ಪ್ರಕಾಶನ್
- ಬೆಳ್ಳಂಗಡಿಚೊ ಬಾಲ್ಜಾರ್ - 1971, ಸಾಳಕ್ ಪ್ರಕಾಶನ್
- ಸರ್ವಾರಾಂಚಿ ಸಿನೊಲ್ - ಸಾಳಕ್ ಪ್ರಕಾಶನ್
- ಇಂಫರ್ನಾಚಿಂ ದಾರಾಂ - 1970, ರಾಕ್ಲೊ ಪ್ರಕಾಶನ್
- ಸರ್ವಾರಾಚೆಂ ಸನ್ನಿದಾನ್ - 1971, ಸಾಳಕ್ ಪ್ರಕಾಶನ್
- ಬಂಧಡೆಂತ್ಲೆಂ ಬಲಿದಾನ್
- ಮೊಗಾಚಿ ಮಹಿಮಾ - ರಾಕ್ಲೊ ಪ್ರಕಾಶನ್
- ಬಂಧಡೆಂತ್ ಬಚಾಯಿಲ್ಲೆಂ ದಿವೆಂ - 1982, ಸಾಳಕ್ ಪ್ರಕಾಶನ್
- ಸೊವೊ ಸುಂಗಾರುನ್ - 1983, ಸಾಳಕ್ ಪ್ರಕಾಶನ್
- ಸಾಯ್ಬಾ ಭೊಗೊಸ್ - 1980, ರಾಕ್ಲೊ ಪ್ರಕಾಶನ್
- ಪುರ್ವಜ್ ಪರ್ವಶಾಂತ್ - 1981, ರಾಕ್ಲೊ ಪ್ರಕಾಶನ್
- ವಾಂಜೆಲಾಚೆ ವಾಟೆರ್ - 1982, ರಾಕ್ಲೊ ಪ್ರಕಾಶನ್
- ಯಾ ತರಿ ಮಂಗಳಾಪುರಿ - 1990, ರಾಕ್ಲೊ ಪ್ರಕಾಶನ್
- ದುಸ್ರ್ಯಾ ಪುಣ್ ಮೊಗಾಚೊ - 1984, ಸಂತಾಕ್ರೂಜ್ ಪ್ರಕಾಶನ್
- ಬಚಾವೆಚಿ ಚಾವಿ - ಸಾಳಕ್ ಪ್ರಕಾಶನ್

ತಾಚ್ಯೊ ಇತರ್ ಕಾದಾಂಬರಿಯೊ :

- ತಾಂಚ್ಲಿ ಪಿತುಳ್ - 1967, ಸಾಳಕ್ ಪ್ರಕಾಶನ್
- ತೊರಿಚಿ ದಾಳ್
- ರುಜ್ವಾತ್ - 1968, ಸಾಳಕ್ ಪ್ರಕಾಶನ್
- ಕುಡಿಚಿ ನಾಡ್
- ಮೊಗಾ ಮ್ಹಾಕಾ ಶಿಕಯ್ - 1971, ಸಾಳಕ್ ಪ್ರಕಾಶನ್
- ಪೇಟ್ ಆನಿ ಪಾಳೆಂ.

ಇತರ್ ಪುಸ್ತಕಾಂ :

- ಭುರ್ಗಿಂ ಜಾಲಾಂ ಚೆಡುಂ,

- ಲಗ್ನಾಚೊ ಮೋಗ್,
- ಸುಖಿ ಕಾಜಾರಿ ಜಿವಿತ್ - 1978, ಸಾಳಕ್ ಪ್ರಕಾಶನ್
- ಜಿವಿತಾಚಿಂ ಸತಾಂ - 1977, ಸಾಳಕ್ ಪ್ರಕಾಶನ್
- ಶರೀರ್ ರಚನ್ ಆನಿ ಸುಖಿ ಕುಟಾಂಬ್
- ಜಿವೊ ವ ಮೆಲ್ಲೊ - 1984, ರಾಕ್ಲೊ ಪ್ರಕಾಶನ್

ಆಣ್ಯಾಂತ್ :

- ಭಾಗೆವಂತ್ ವರಸ್,
- ಅಪೊಕಾಲಿಪ್ಸಾಚೊ ಹೊ ಕಾಳ್,
- ತಾಂಬ್ಲ್ಯಾಂಕ್ ದೆವಾಚಿ ನೀಲಿ ಜಾಪ್,
- ಗಾಯಾನ್ ಕರುನ್ (119 ಗೀತಾಂ),
- ಜಯ್ತಾ ಖಾತಿರ್ ನೀಲಿ.

ಕವಿತಾ :

- ನಮಾನ್ ತುಕಾ ರಾಯಾ - 1950, ಪಯ್ಲಾರಿ, ಮುಂಬಾಯಿ
- ಖಿತಾವಿಣ್ ಕಾಳಿಜ್ - 1981, ಮಂಗ್ಳೂರ್.

[ಲಗ್ಗ್ 7000 ವಯ್ ಕವಿತಾಂ, ಪದಾಂ, ಕಂತಾರಾಂ, ಶ್ಲೋಕಾಂ, ಚುಟುಕಾಂ-ಚುಟುಕಾಂ ಲಿಖ್ಲಾಂತ್.]

ಇತರ್ ಭಾಸಾಂನಿಂ ತಾಣೆಂ ಲಿಖ್ಲಾಂ. ಕನ್ನಡಾಂತ್ 'ಸುಖಮಯಿ ದಾಂಪತ್ಯ ಜೀವನ್', ಇಂಗ್ಲಿಷಾಂತ್ 'ಅಲೆಗ್ಸಾಂಡರ್ ದುಬೋಯ್ಸ್ -ಫ್ರಾಡ್ ಸಾಯ್ಸ್ ಆಫ್ ಕೊಡೆಲ್'.

ಮಾನ್ ಸನ್ಮಾನ್ :
1982 ಫೆಬ್ರವರಿಚ್ಯಾ 27 ತಾರಿಕೆರ್, ಗೋಯಾಂತ್ ಚೆಲ್ಲೆಲ್ಯಾ, 14 ವ್ಯಾ ಅಖಿಲ್ ಭಾರತೀಯ್ ಕೊಂಕ್ಣಿ ಪರಿಶದೆಚೊ ವಿ. ಜೆ. ಪಿ ಅಧ್ಯಕ್ಷ ಜಾವ್ನ್ ಆಸ್ಲೊ. ಎಕಾ ಮಹಾನ್ ಕೊಂಕ್ಣಿ ಸಾಹಿತಿಕ್ ಮೆಳ್ಳಾಲೊ ಮಹಾನ್ ಮಾನ್ ತೆ ಮಣ್ಣೆತ್. ಸಬಾರ್ ಪ್ರಯತ್ನ್ ಆನಿ ಚಳುವಳಿ ಉಪ್ರಾಂತ್, ಕರ್ನಾಟಕ ಸರ್ಕಾರಾನ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಸ್ಥಾಪನ್ ಕರ್ತಾನಾ ಸ್ಥಾಪಕ್ ಅಧ್ಯಕ್ಷ ಜಾವ್ನ್ ವಿ. ಜೆ. ಪಿ.ಕ್ ನೇಮಕ್ ಕೆಲೊ. ಮಂಗ್ಳೂರ್ ದಿಯೆಸೆಜಿಚಾ ಕಥೊಲಿಕ್ ಸಭೆನ್ ವಿ. ಜೆ. ಪಿ.ಕ್, ಮಹಾನ್ ಸಾಹಿತಿ ಮ್ಹಣ್ ಸನ್ಮಾನ್ ಕೆಲಾ.

1994 ಇಸ್ವೆಂತ್ ತಾಚ್ಯಾ ಸಾಹಿತ್ ವಾವ್ರಾಕ್ 50 ವರ್ಸಾಂ ಸಂಪ್ರಾನಾ, ಲೊಕಾನ್ 'ಕೊಂಕ್ಣಿ ಕಲಾ ಭೂಷಣ್' ಮ್ಹಳ್ಳೆಂ ಬಿರುದ್ ತಾಕಾ ದಿಲಾಂ.



ದೊ ಜೆರಿ, ನಿಡೊಡಿ

ರೂಪ್ ಬದ್ಲಿಲಾಂ

ಥೊಡೆಂ ಮ್ಹಣ್ತಾತ್ ವೈರಸಾನ್ ತಾಚೆಂ ರೂಪ್ ಬದ್ಲಿಲಾಂ ನೆಣಾ ಹಾಂವ್ ಕೊಣೆಂ ತಾಚೆಂ ರೂಪ್ ಪಳೆಲಾಂ ಪೂಣ್ ಮನ್ಶ್ಯಾನ್ ಮನ್ಶ್ಯಾಪಣಾಚೆಂ ರೂಪ್ ಖಂಡಿತ್ ಬದ್ಲಿಲಾಂ....



ಕ್ಯಾಮೆರಾ

ಅಂಧ್ಯಾರಾಂತ್ ಲಿಪೊನ್ ಚೆಲ್ಲಿಂ ತಿಂ ಖೊಟಿ ಕರ್ನಿಂ ಚಿಂತಿನಾಕಾ ತುಂ ಕೊಣಾಕ್‌ಂಚ್ ಕಳ್ಳೆನಾ ಪೂಣ್ ರಚ್ನಾರಾಚ್ಯಾ ಕ್ಯಾಮೆರಾ ಥಾವ್ನ್ ಚುಕಂವ್ನ್ ಘೆಂವ್ಕ್ ಕೊಣಾಕ್‌ಂಚ್ ಜಾಂವ್ಚೆನಾ...



ರೈಲ್ ಬಂಡಿ



ಮ್ಹಾಲ್ಹಡ್ಯಾಂನಿ ಕಾರಾಣ್ಯಾಚ್ಯಾ ಚೆಟೆನ್ ಆಮ್ಕಾಂ ಜೆಂವ್ಕ್ ಶಿಕಯ್ಲೆಂ ಕೊರೋನಾನ್ ಆಮ್ಕಾಂ ಹಾತ್ ಧುಂವ್ಕ್ ಶಿಕಯ್ಲೆಂ...

ಇಸ್ಕೊಲಾಚ್ಯಾ ಶಿಕ್ಷಕಾಂನಿ ಜಾಣ್ವಾಯೆಚೆಂ ಲಿಸಾಂವ್ ಶಿಕಯ್ಲೆಂ ರಾಜಕೀಯ್ ಪುಡಾರ್ಯಾಂನಿ ಸ್ವಾರ್ಥಾಚೆಂ ದ್ವೇಷಾಚೆಂ ಭಿಂ ವೊಂಪುಕ್ ಶಿಕಯ್ಲೆಂ...

ಆದ್ಲ್ಯಾ ಮ್ಹಾಲ್ಹಡ್ಯಾಂನಿ ಆಸ್ತಲ್ಯೊ ಇಸ್ಕೊಲಾಂ ರೈಲಾಂಚೆಂ ಸ್ಥಾಪನ್ ಕೆಲೆಂ ಆಬಾನ್ ಪಾಟೆ ನಾತ್ಲಿಂ ರೈಲಾಂ ಸೊಡ್ನ್ ಎಕೇಕ್‌ಚ್ ವಿಕುನ್ ಸೊಡ್ಲೆಂ...



ಇಲಾಸ್ ಅಲಂಗಾರ್

ಮನ್ಮಾಚಾ ಪ್ರಗತೆಂತ್ ಪುರುಷ್ ಆನಿ ಸ್ತ್ರೀಯಾಂಚೊ ಪಾತ್ರ್

ಟಿ.ವಿ.ಚೆರ್ ಧಾರವಾಹಿ ಪಳೆತಾನಾ ಮಧೆಂ ಆಹಿಲ್ಯಾ ಬಾಯಿ ಹೊಳ್ಳರ್ ಧಾರವಾಹಿಚೆಂ ಏಕ್ ಜಾಹಿರಾತ್ ಝಳ್ಕಾಲೆಂ. ಆಹಿಲ್ಯಾ ಬಾಯಿ ಲ್ಹಾನ್ ಆಸ್ತಾನಾ ತಿಕಾ ಶಿಕಾಪ್ ಮೆಳೊಂಕ್ತಾ- ತ್ಯಾ ದೆಕುನ್ ತಿ ಗಣೇಶ್ ದೆವಾಚಾ ಮೂರ್ತಿ ಮುಕಾರ್ ರಾವೊನ್ ಸ್ತ್ರೀಯಾಂಕ್ ಕಿತ್ಯಾಕ್ ಶಿಕ್ಷಣ್ ಆಡ್ವಾರ್ಲಾಂ ಮ್ಹಳ್ಳೆಂ ಸವಾಲ್ ವಿಚಾರ್ತಾ ಆನಿ ರಡ್ತಾ. ಹಾಂವೆಂ ತೆಂ ಧಾರವಾಹಿ ಪಳೆಂವ್ಕ್ ನಾ. ಪಳೆಲ್ಯಾಂಕ್ ಖಂಡಿತ್ ಜಾವ್ನ್ ಮನಾಂತ್ ತ್ಯಾ ಸವಲಾಕ್ ವಾಜ್ಪಿ ಜವಾಬ್ ಮೆಳ್ತಾಂ ಆಸ್ತಲಿ.

ಸುರ್ವೆರ್ ಧಾವ್ನ್ ಮ್ಹಣಾ ಯಾ ಮನ್ಮಾ ಸಂತತ್ ಉಬ್ಜಾಲ್ಯಾ ಉಪ್ರಾಂತ್ ದಾದ್ಲ್ಯಾಂಚೆಂ ಜ್ಞಾನ್ ಸಂಶೋಧಾತ್ಮಕ್ ಜಾವ್ನ್ ವೃದ್ಧಿ ಜಾವ್ನ್ ಆಯ್ಲೆಂ ಆನಿ ಆಪ್ಣಾಚೆ ಜಾತಿಚ್ಯಾ ಪುರುಷಾಂಚಾ ಏಳಿಗೆ ಖಾತಿರ್ ವಿವಿಧ್ ಸಂಶೋಧನಾ ದಾದ್ಲ್ಯಾಂನಿ ಚಲೊವ್ನ್ ಕಷ್ಟೊಂಚಾ ಜೀವನಾಕ್ ಸುಲಭಾಯ್ ಜೊಡುನ್ ಘೆತ್ಲಿ. ದೋನ್ ಫಾತೊರ್ ಎಕಾಮೆಕಾ ಘಷ್ಟುನ್ ಉಜೊ ಕರುಂಕ್ ಕೆಲ್ಲೆಂ ಸಾಧನ್ ಸುಫಳ್ ಜಾತಾನಾ- ಜಳ್ಳಾಕ್ ವಾಪಾರ್ಲೆಲ್ಯಾ ಲಾಂಕ್ಡಾಚೊ ಉಜೊ ಪಾಲ್ವನಾಶೆಂ ಸಾಂಬಾಳುನ್ ಮುಕ್ತ್ಯಾ ದಿಸಾಂಕ್ ವ್ಹೆಲೊ ಆಸ್ಲೆತ್. ಸದಾಂ ಫಾತೊರ್ ಘಷ್ಟುಂಚೆ ನಾಕಾತ್ ಮ್ಹಣ್ ಮಯ್ಲಾಂಚಿ - ಮಯ್ಲಾಂ

ಪಾಂಯ್ ವಾಟೆನ್ ಚಲ್ತಾನಾ ಜಾಂವ್ಚಾ ಪುರಾಸಾಣೆಕ್ ಆನಿ ದೆಂವ್ಚಾ ಫಾಮಾಕ್ ಇಲ್ಲೊ ಸುಶೆಗ್ ಇಂದಿಂವ್ಚಾಕ್ ಆಪ್ಣಾ ಭಂವ್ಣಿ ಆಸ್ಚಾ ಜಾನ್ಸ್ ರಾಂಚೊ ಉಪಯೋಗ್ ಕರುನ್ ಲಾಂಬ್ ಪಯ್ಣಾಕ್ ತಾಂಕಾಂ ವಾಪರ್ಲೆಂ. ಪಯ್ಣೆಂ ಘೊಡೆ, ಕಾತ್ತಿಂ ವಾಪರ್ತಾನಾ - ರೊದಾಂ ಕರ್ಚಿಂ ಬೂದ್ ಆಯ್ಲಿ. ರೊದಾಂ ತಯಾರ್ ಜಾತಾನಾ ತ್ಯಾ ರೊದಾಂಕ್ ಮಧೆಂ ಫಳೆ ಬಸವ್ನ್ ಕುಂಟಿಯೊ ಮಾರುನ್ ಮನ್ಮಾಂಕ್ ತಶೆಂ ಸಾಮಾನ್ ಭರ್ನ್ ವ್ಹರ್ಚಿ ಗಾಡಿ ತಯಾರ್ ಕೆಲಿ - ಬಯ್ಲಾಂಚಿ ಗಾಡಿ, ಘೊಡ್ಯಾಚಿ ಗಾಡಿ ತಯಾರ್ ಜಾಲಿ ಆನಿ ಲಾಂಬ್ ಪಯ್ಣಾಕ್ ವಾಪಾರುಂಕ್ ಸುರು ಕೆಲಿ. ಮನ್ಮಾನ್ ತ್ಯೆಯಿ ದಾದ್ಲ್ಯಾನ್ ಸಂಶೋಧಿತ್ ಕೆಲ್ಲೆಂ ಮನ್ಮಾತಿಂಚಾ ಸಹಾಯೆನ್ ಚಲ್ತೆಂ ವಾಹನ್ ಜಾಲೆಂ. ತ್ಯಾ ಉಪ್ರಾಂತ್ಲಾ ಪ್ರಗತೆವಿಶಿಂ ಹಾಂವ್ ಬರಯ್ಲಾ. ಕಾರಣ್ ಸರ್ವ್ ಸಾಧಾರಣ್ ಸಗ್ಳೆಂ ಮನ್ಮಾಕುಳ್ ಜಾಣಾ. ತಾಂಚಾ ಜೀವನಾಕ್ ಉಪಯೋಗ್ ಜಾಂವ್ಪಿಂ ಸಾಧನಾಂ ನವ್ಯಾ-ನವ್ಯಾ ರುಪಾನ್ ಯೇವ್ನ್ಚೆ ಆಸಾತ್. ಘೊಡ್ಯಾ ಗಾಡಿಯಿ ಧಾವ್ನ್ ರೇಲ್ ಗಾಡಿ, ಕಾರಾ ಧಾವ್ನ್ ಚೆಟ್ ವಿಮಾನಾಂ ಹಜಾರೊ ಮೈಲಾಂ ಪಯ್ನ್



ಆಸ್ಚಾ ಮನ್ಮಾಂಲಾಗಿಂ ಉಲಂವ್ಪಿಂ ಸಾಧನಾಂ ಆನಿ ಆತಾಂ ತರ್ ಇಟಲಿ, ಜರ್ಮನಿ, ಫ್ರಾನ್ಸ್, ಇಸ್ರಾಯೆಲಾಂತ್ಲಾ ಲೊಕಾಂ ಲಾಗಿಂ ಎಕಾಮೆಕಾ ತೊಂಡಾಂ ಪಳೊವ್ನ್ ಉಲಂವ್ಪಿಂ ಸಾಧನ್ ಪರ್ಯಾಂತ್ ಆತಾಂ ಪ್ರಾಪ್ತ ಆಸಾ ಮ್ಹಣ್ತಾನಾ, ಆನಿ ಹ್ಯಾ ಸರ್ವ್ ಪ್ರಗತೆಂತ್ ದಾದ್ಲ್ಯಾಂಚೊ ಪಾತ್ರ್ಚ್ಯಾ ಚಡ್ ಜಾಲೊ ಆನಿ ಸ್ತ್ರೀಯೆಕ್ ಚಾರ್ ವೊಣ್ಣಿ ಭಿತರ್ ರಾವಾಜಿ ಪಡ್ಲೆಂ. ಗಾದ್ಯಾಂನಿ, ಗೊಟ್ವಾಂನಿ, ರಾಂದ್ವಾ ಕುಡಾಂನಿಂಚ್ ವಾವ್ರುಂಕ್ ಜಾಲೆಂ. ಮಾತ್ರ್ ನ್ಹಯ್ ದಾದ್ಲ್ಯಾಂಚ್ಯಾ ಸುಖಾಕ್ ವಾಪರುಂಕ್ ಸುರು ಕೆಲಿ - ಕೆಲಿ ಮಾತ್ರ್ ನ್ಹಯ್ ದಾದ್ಲ್ಯಾಚಿ ಗುಲಾಮ್ ಕಶಿ ಜಾಲಿ. ಆತಾಂಯಿ ಜಾಯಿತ್ಲ್ಯಾ ಪ್ರದೇಶಾಂನಿ ತಿ ದಾದ್ಲ್ಯಾಚಿ ಖೆಳಾ ವಸ್ತು ಆನಿ ಗುಲಾಮ್ ಜಾವ್ನ್ ವಾವುರ್ತಾ. ಪುಣ್.....

ಹ್ಯಾ ಸ್ತ್ರೀಯಾಂ ಧೈಂ ಭಿರ್ಮತ್ ಪಾಂವ್ಚೆಂ ದಾದ್ಲೆ, ತಾಂಚೆ ಏಳ್ಗಿ ಆಶೆಂವ್ಚೆಂ, ತಾಂಕಾಂ ಆಪ್ಲೆ ಸಮಾಸಮ್ ಮ್ಹಣ್ ಲೆಕ್ಲೆಂ ಜಲ್ಮಾಲೆ ಆನಿ ಸ್ತ್ರೀಯಾಂಕ್ ತಾಂಚಾ ಬಾಳ್ವಣಾರ್ ಶಿಕ್ಷಣ್ ಮೆಳಾಶೆಂ ವಾವುರ್ಲಾಗ್ಲೆಂ. ಜ್ಯಾ

ದಾದ್ಲ್ಯಾಂನಿ ಮನ್ಮಾಚಾ ಪ್ರಗತೆಂತ್ ಸ್ತ್ರೀಯೊಯಿ ಪ್ರಮುಖ್ ಪಾತ್ರ್ ಘೆತಾತ್ - ಘೆಂವ್ಚ್ಯಾಚ್ಯಾ ಜಾಯ್. ತಾಣಿಂ ದಾದ್ಲ್ಯಾಂಚಿ ಖೆಳಾವಸ್ತು ಆನಿ ಭುರ್ಗ್ಯಾಂಕ್ ಜಲ್ಮ ದಿಂವ್ಚೆ ಯಂತ್ರ್, ಮಾತ್ರ್ ನ್ಹಯ್. ಕಶೆಂ ದಾದ್ಲ್ಯಾಕ್ ಹಕ್ ಆಸಾಗೀ ತಶೆಂಚ್ ಸ್ತ್ರೀಯೆಕ್ ಹಕ್ ಆಸಾ. ದಾದ್ಲ್ಯಾಕ್ ಭೊಗ್ಣಾಂ ಆಸಾತ್ ಜಾಲ್ಯಾರ್ ಸ್ತ್ರೀಯೆಕ್ಯಾಯಿ ಭೊಗ್ಣಾಂ ತಶೆಂ ಭಾವನಾಂ ಆಸಾತ್. ದಾದ್ಲ್ಯಾ ಧೈಂ ಭಾವನಾಂ ಉಣಿ ಆಸ್ಲೆತ್. ಪುಣ್ ಸ್ತ್ರೀಯೆ ಧೈಂ ಭಾವನಾಂ ಭರ್ಪೂರ್ ಆಸಾತ್. ಆಪ್ಲಿಂ ಭುರ್ಗಿಂ, ಆಪ್ಲೊ ದಾದ್ಲೊ, ಆಪ್ಲೆಂ ಘರ್..... ಹೊಚ್ ತಾಂಚೊ ಸಂಸಾರ್ ನ್ಹಯ್. ಕಶೆಂ ದಾದ್ಲೊ ಸರ್ವಾಂಯಿ ವಾಟಾಂನಿ ಪರ್ಜಳೊಂಕ್, ಆಪ್ಲೆಂ ಗಂಭೀರ್ ವದನ್ ದಾಖಂವ್ಕ್ ಪೆಚಾಡ್ತಾಗೀ, ತ್ಯಾಚ್ ಭಾಶೆನ್ ಸ್ತ್ರೀಯಾಂನಿ ವಯ್-ವಯ್ ಯೇಜಯ್ ಮ್ಹಣ್ ಜಾಯ್ತ್ಯಾ ದಾದ್ಲ್ಯಾಂಚಾ ಮ್ಹಿನತೆನ್ - ಆಜ್ ಸ್ತ್ರೀ ದಾದ್ಲ್ಯಾ ಸಮಾಸಮ್ ಜಾವ್ನ್ ಪರ್ಜಳ್ತಾ!

ವೈಗ್ಯಾನಿಕ್ ಕ್ಷೇತ್ರಾಂತ್, ವೈಜಕೀ ಶೆತಾಂತ್, ವೈಮಾನಿಕ್ ಶೆತಾಂತ್, ದೇಶಾಕ್ ರಾಕ್ಡಾ ಸುರಕ್ಷದ್ಲಾಂತ್, ಪಾಟ್ಕಾಂಚೆರ್ ಧಾಂವ್ಚಾ ರೈಲಾಂಚಾ ಆಟ್ಕಳ್ಯಾಚೆರ್, ಘೆತ್ಕಾರ್ ರಾಂದ್ವಾ ಕುಡಾ ಧಾವ್ನ್ ದೇಶ್ ಚಲಂವ್ಚಾ ಪ್ರಧಾನ್ ಬಸ್ಲೆಚೆರ್ ತಿ ಪಾವ್ಲ್ಯಾ ಆನಿ ದಾದ್ಲ್ಯಾನ್ ತಿಕಾ ಸಲಾಮ್ ಮಾರಿಶೆಂ ಕರ್ತಾಂ! ಸಂಸಾರಾಚಾ ಸುರ್ವೆರ್ ಧಾವ್ನ್ ಆಬಲ್

ಮ್ಹಣ್ಚೆಂ ಆಸ್ಲಿ ಸ್ತ್ರೀ ಆಜ್ ಏಕ್ ಸಬಲ್ ನಾರಿ ಜಾವ್ನ್ ಸಗ್ಳ್ಯಾ ಸಂಸಾರಾರ್ ಪರ್ಜಳ್ತಾ. ಹಾಂತುಂ ಕಾಂಯಿಂಚ್ ದುಬಾವ್ ನಾ.

ಇತ್ತೆಂ ಸಕ್ಡ್ ಜಾವ್ನ್ಯಾಯಿ ಸರ್ವ್ ಧರಾಂಚೆಂ ಶಿಕ್ಷಣ್ ಮೆಳೊನ್ಯಾಯಿ ಸ್ತ್ರೀಯೆಕ್ ಖೆಳಾಚಿ ವಸ್ತ್ ಜಾವ್ನ್ ವಾಪರ್ಚಿ ದಾದ್ಲೆ ಸರ್ವ್ ಸಮಾಜಿಂನಿ ಆಸಾತ್ ತೆಂ ಚಿಂತಾನಾ ಮಾತ್ರ್ ಬೆಜಾರ್ ಜಾತಾ. ದಾದ್ಲ್ಯಾಂಕ್ ಜಲ್ಮ ದಿಲ್ಲಿ ಸ್ತ್ರೀ ಯಾ ಸ್ತ್ರೀಯೆ ವರ್ವಿಂ ತೆ ಹ್ಯಾ ಸಂಸಾರಾಕ್ ಆಯ್ಲ್ಯಾತ್ ಮ್ಹಳ್ಳೆಂ ಚಿಂತಾಪ್ ತಾಂಚೆ ಧೈಂ ನಾ. ತಿ ಪ್ರಾಂಶುಪಾಲ್ ಆಸೊಂ, ವಕೀಲ್ ಆಸೊಂ, ನ್ಯಾಯಾದೀಶ್ ಆಸೊಂ, ದಾಕ್ಟರ್ ಆಸೊಂ, ಪೈಲಟ್ ಆಸೊಂ - ಹಂಕಾರಿ ಆನಿ ವಿರಾಶಿಂ ದಾದ್ಲ್ಯಾಂಕ್ ಮಾತ್ರ್ ತ್ಯೊ ಖೆಳಾಚ್ಯೊ ಬಾವ್ಣ್ಯೊ ಜಾಲ್ಯಾತ್. ಭಾರತ್ ದೇಶ್ ಸುಸಂಸ್ಕೃತ್ ದೇಶಾಂತ್ ಆಯ್ಲ್ಯಾ ದಿಸಾಂನಿ ಸ್ತ್ರೀಯಾಂಚೆರ್ ಜಾಂವ್ಪಿಂ ಘಡಿಶಾಂ ಪಳೆತಾನಾ - ಸ್ತ್ರೀಯಾಂಚಿ ಭಿರ್ಮತ್ ದಿಸ್ತಾ. ತರ್ ಆಮ್ಚೊ ದೃಷ್ಟಿಕೋನ್ ಬದ್ಲೊಂಕ್ ಸಾಧ್ಯ್ ನಾಂಗೀ? ಸ್ತ್ರೀಯಾಂ ಧೈಂ ಕೆದೊಳ್ ಪರ್ಯಾಂತ್ ದಾದ್ಲ್ಯಾಚೊ ದೃಷ್ಟಿಕೋನ್ ಬದ್ಲಾನಾ ತೆದೊಳ್ ಪರ್ಯಾಂತ್ ಸ್ತ್ರೀಯಾಂಚೆರ್ ಆತ್ಮಾಚಾರ್ ಚುಕ್ಕೆನಾಂತ್.

ದಾ ದಾದ್ಲ್ಯಾಂ ಚಿಂ ಜಯ್ತಾಂತ್ ಸ್ತ್ರೀ ಪ್ರಮುಖ್ ಪಾತ್ರ್ ಖೆಳ್ತಾ ತರ್ ತಿ ನಾಸ್ಲಿ ಜಾಲ್ಯಾರ್ ದಾದ್ಲೊ ಸಂಪೂರ್ಣ್ ಜಾತೊಗಿ

- ಮಾವ್ರಿಸ್ ಡಿ.ಎಸ್.

ಕೋವಿಡ್ ಪಿಡೇಸ್ತಾಕ್ ಶ್ವಾಸ್ ಕೋಶ್ ಆಂಗಾಂಗ್ ಕಸಿ



ಶ್ವಾಸ್‌ಕೋಶ್ ಕರಿಣ್ ಧರಾನ್ ಪಿಡ್ಲ್ಯಾರ್ ಜಾಲ್ಲ್ಯಾ ಕೋವಿಡ್ ಪಿಡೇಸ್ತಾಕ್ ಚಿಕಿತ್ಸೆ ಮುಕಾಂತರ್ ಶ್ವಾಸ್‌ಕೋಶಾಚೊ ಆಂಗಾಂಗ್ ಶಸ್ತ್ರ ಕ್ರಿಯೆದ್ವಾರಿಂ ಕಸಿ ಕೆಲೊ ಮ್ಹಣ್ ಜಪಾನಾಚಾ ದಾಕ್ಟೆರಾಂನಿ ಸಾಂಗ್ಲಾಂ. ಕನ್ಯಾಯನ್‌ಚಾ ಪಡ್ಲಾ ಭಾಗಾಂತ್ ನಿವಾಸಿ ಜಾವ್ನ್ ಸ್ತ್ರೀಯೆಕ್ ಶ್ವಾಸ್‌ಕೋಶಾಚಾ ಆಂಗಾಂಗಾಚಿ ಕಸಿ ಕೆಲ್ಯಾ. ತಿಚಾ ಪತಿ ಆನಿ ಪುತಾನ್ ಆಪಾಪ್ಲ್ಯಾ ಶ್ವಾಸ್‌ಕೋಶಾಚೆ ಆಂಗಾಂತ್ ದಾನ್ ಕೆಲ್ಯಾತ್. ಪೊರ್ಚು ಬುದ್ಧಾರಾ ಸುಮಾರ್ 11 ಘಂಟೆ ಪರ್ಯಂತ್ ಚಲ್ಲ್ಯಾ ಶಸ್ತ್ರ ಕ್ರಿಯೆಂತ್ ಯಶಸ್ವಿ ಮೆಳೊನ್ ಕಸಿ ಕೆಲ್ಲಿ ಸ್ತ್ರೀ ಆತಾಂ ಬರಿ ಜಾವ್ನ್ ಯೆತಾ. ತ್ಯಾಚ್ ಪರಿಂ ತಿಚಾ ಪತಿಚಿ ಆನಿ ಪುತಾಚಿ ಭಲಾಯ್ಕಿ ಬರಿ ಆಸಾ ಮ್ಹಣ್ ಕ್ಯುಟೊ ವಿಶ್ವವಿದ್ಯಾಲಯಾಚಾ ಆಸ್ಪತ್ರೆನ್ ಪ್ರಕಟೆ ಕೆಲಾಂ. ಶ್ವಾಸ್‌ಕೋಶಾಚೆ ಆಂಗಾಂಗ್ ದಾನ್ ಘೆವ್ನ್ ಕೋವಿಡ್ ಪಿಡೇಸ್ತಾಚಿ ಯಶಸ್ವಿ ಕಸಿ ಕೆಲ್ಲಿ ಕ್ರಿಯಾ ಸಂಸಾರಾಂತ್ಲೊ ಪಯ್ಲೊ ಪ್ರಯೋಗ್ ಜಾವ್ನಾಸಾ ಮ್ಹಣ್ ವಿಶ್ವ ವಿದ್ಯಾಲಯಾನ್ ಸಾಂಗ್ಲಾ.

ಆತಾಂ ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆಮ್ಚೆರ್ ಸೊಡ್

ರೋಯಲ್ ಕ್ರಿಶ್ಚನ್ ಫೆಮಿಲಿಂತ್ ರಜಿಸ್ಟರ್ ಕರುನ್ 'Super Success' ಸೆವಾ ಆಪ್ಣಾಯ್

ವ್ಹಯ್, ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆತಾಂ ಬಿಲ್ಕುಲ್ ಆಮ್ಚೆರ್ ಸೊಡ್.

ತುಂ ಗಾವಾಂತ್ - ಪರ್ಗಾವಾಂತ್ ಖಿಯೆ ಆಸ್ಲಾರಿ ಅಡ್ಡಿ ನಾ. ಆಮ್ಚಿ 'Super Success' ಸೆವಾ ಆತ್ಮತ್ವಮ್ ರಿಜಲ್ಟ್ ಹಾಡುಂಕ್ ವಾವ್ರ್ ಕರ್ತಾ.

ಚಡಿತ್ ಮಾಹೆತಿಕ್ ಸಂಪರ್ಕ್ : 9820485389

Royal Christian Family
99, Perin Nariman Street, Fort, Mumbai 400001
Tel.: +91 9820485389 / 9820473103
Email: royalchristianfamily@gmail.com
Website: https://www.royalchristianfamily.com

ಸೈರಿಕೆಚ್ಯಾ ಸಂಗಿಂತ್ ಆಮ್ಕಾಂ 41 ವರ್ಸಾಂಚೊ ಅನ್ವೊಗ್ ಆಸಾ